
agar मनोगत 


विंगड विंगड गरजांक लागून परिसंवाद, चर्चासत्रां, अधिवेशनां, साहित्य 
संमेलनां आदी कार्यावळीं खातीर बरयल्ले पेपर, लेख, निबंद वाचप्यां मुखार 
दवरतना खोस भोगता. लेख प्रसंगीक कारणां खातीर बरयल्ले आसले तरी तांचे 
' विशय सार्वकालीक आसात. हाचो अर्थ सगळ्याच लेखांक सार्वकालीक मुल्य 
आसा अशें न्हय. पूण त्या त्या वेळाचेर लेखक आनी अभ्यासक म्हूण म्हज्या 
प्रवासाचो एक पांबडो तातूंत दिश्टी पडटा. 


हे साबार लेख पुस्तक रुपांत उजवाडावपा खातीर दिल्ले संमती खातीर हांव 
सगळ्या संबंदीत संस्थांचो उपकारी आसा. ह्या संग्रहांतले लेख अर्थपुराय 
करपाचे नदरेन दिल्ल्या सहकार्या खातीर हांव डॉ. तानाजी हळर्णकार, डॉ. 
नंदकुमार कामत, श्री. रमेश पै आनी श्री. पांडुरंग गावडे हांचे उपकार आठयतां. 


शाल्मली क्रिएशन्सान हें पुस्तक उजवाडावपाची तयारी दाखयली, ते खातीर 
हांव ताचे उपकार मानतां. कला आनी संस्कृती संचालनालयान ह्या पुस्तकाचे 
उजवाडावणे खातीर अर्थीक पालक दिल्ल्यान तांकाय दिनवास. मुखपृष्ठ आनी 
छापणावळी खातीर कस्तुरी प्रिंटर्स, ढवळी हांचेय आभार मानतां. 


वाचन हो एक सुखदिणो अणभव जावचो. देव बरें करू. 


भूषण भावे 





प्रकाशकाचीं दोन उतरां 


साहित्य विमर्श पुस्तकाक येवकार 


ललित साहित्य आनी समिक्षा साहित्य लेखन हीं दोनूय एकामेकांक पुरक अशींच 
आसात. पयले मुखार गेलें आनी दुसरें थंयच st रावलें जाल्यार सृजनशील 
साहित्याचो प्रवास रखडटलो. आपूण खंय आसा आनी आमी खंय वचपाक जाय 
हाची जाणीव आमकां समिक्षा लेखन करून दिता. बरी समिक्षा मार्गदर्शकाचें 
काम करता. विवीध अभ्यास विशयांचें गिन्यान ती आमकां करून दिता. 


देवनागरी, रोमी आनी कन्नड ह्या लिपयांनी कोंकणी भाशेंत वर्साक शंभरावयर 
पुस्तकां प्रकाशीत जातात. हातूंत कविता, कथा, निबंद आनी कादंबरी साहित्याचो 
आस्पाव आसता. फाटल्या चार पांच वर्सांचो इतिहास पळयल्यार गोंयांत 
समिक्षा लेखनाचे वर्साक एक कोंकणी पुस्तक प्रकाशीत जाता. हे प्रक्रियेक मदीं 
खंड पडटा. हेर भारतीय भासांचे तुळेन कोंकणी ही ल्हान भास. अशें आसलें तरी 
आमचे खातीर ही चिंतेची गजाल. 


खंयचेय गजालीचें सातत्य राखतलो जाल्यार एका सजीव वातावरणाची गरज 
आसता. समिक्षेच्या मळार जाणीव पुर्वक प्रयत्न जावंक जाय. कार्यशाळा, 
चर्चासत्रां आनी परिसंवादांच्या आयोजना वांगडाच नेमाळ्यांनी समिक्षा लेखन 
करपाचेर भर दिलो जाल्यार वयर SHAG हुस्को इल्लो कमी जावपाक मदत 
जातली. मराठी आनी हिन्दी आमकां लागीं आशिल्ल्यो भासो. समिक्षक आनी 
प्रकाशक हांच्या समन्वयान पुस्तक उजवाडावपाच्या हेतान तांचेकडेन कांय 
जाणीव पुर्वक प्रयोग जातात. महाविद्यालय आनी विद्यापीठ पांबड्यार जाल्ले 


संशोधन रोकडेंच पुस्तक रुपांत येता आनी हाचो फायदो अभ्यासक आनी 
विद्यार्थ्यांक जाता. 


डॉ. भूषण भावे हे कोंकणीतले एक जेश्ट शिक्षक, समिक्षेच्या मव्ठार सातत्यान 


Ee. 

तांणी लेखन केलां. म्हजे म्हायते प्रमाण चार-पांच पुस्तकां प्रकाशीत जावं 
“Ada इतलें तांचें लेखन नेमाळ्यांनी प्रकाशीत जाल्लें आसा. “साहित्य feast’ 
हैं तांचें समिक्षा लेखनाचें पयलेंच स्वतंत्र पुस्तक. ह्या पुस्तकांत आस्पावून 
'घेतिल्ल्या लेखांची विभागणी तांच्यानी चार भागांनी केल्या. 


“कोंकणी भास आनी साहित्याचो इतिहास', कोंकणी बोलयो', भाशेच्यो शैली 

' “कोंकणी साहित्य', शणै गोंयबाब : कोंकणी अस्मितायेचो हुंकार... , विचारांचो 
कल्पतरू स. रवीन्द्र राजाराम केळेकार', 'कोंकणींतल्यान अनुवाद अभ्यासक्रम- 
काळाची गरज', गोंय आनी गोरू-संस्कृताय' अशे कांय महत्वाचे लेख ह्या 

' पुस्तकांत आस्पावल्यात. महाविद्यालय आनी विद्यापीठ पांवड्यार शिक्षण घेवपी 

विद्यार्थी तशेंच संशोधन करप्यांक ह्या पुस्तकाचो निश्चितूच फायदो जातलो. 


कोंकणींत अशे तरेचे ल्हान-व्हड संदर्भग्रंथ तयार जाले जाल्यार नवोदीत 
अभ्यासकांक संशोधन मळार काम करपाक उत्तेजन मेळटलें. डॉ. भावे हांकां 
गोंय विद्यापिठाची पीएच.डी. फाव जाल्या. तांच्यानी केलें संशोधन पुस्तकरुपांत 
प्रकाशीत जालें जाल्यार ताचोय फायदो कोंकणी संशोधन मळार जातलो. 
कोंकणी समिक्षेचें दालन आनीक समृद्ध जातलें. 


कोंकणी भाशेंत समिक्षा लेखन जायना. आमचेकडेन ह्या विशया aac 
पुस्तकाय कमी संख्येन उपलब्ध आसात. हे फाटभुंयेर हें पुस्तक प्रकाशीत 
जाता. मुळांत समिक्षा लेखनाच्या पुस्तकांचो वाचक वर्ग सिमीत आसा. असले 
Ra पुस्तक प्रकाशीत करपाचो आमचो हो पयलोच प्रयत्न. आमच्या ह्या 
प्रयत्नाक अभ्यासू वाचक वर्ग येवकार दितले, अशी आमकां आशा आसा. 


साहित्य विमर्श É पुस्तक उजवाडावपाची संद शाल्मली क्रिएशन्स हे प्रकाशन 
सस्थेक दिछ्ले खातीर आमी लेखकाचे भोवच उपकारी आसात. 


प्रकाशक 
शाल्मली क्रिएशन्स 

1. कोंकणी भास आनी साहित्याचो इतिहास 


कोंकणी ही भारतांतली एक अल्पसंख्यक भास. संवसारांत सुमार 50 लाख 
कोंकणी उलोवपी लोक रावतात असो अदमास आसा. भारताचे पश्‍चीम 
दयदिगेर, उत्तरेक मालवण आनी दक्षिणेक कारवार आनी सकयल केरळ 
मेरेन ही भास मुखेलपणान उलयतात. 


हे भाशेक 'कोंकणी' हें नांव 'कोंकण' ह्या वाठारा वेल्यान आयलें आसुंये. 


कोंकणीचो उगम महाराष्ट्री प्राकृतांतल्यान जाला, अशें मत डॉ. सु. बा. 
कुळकर्णी हांणी Rai. कोंकणी भाशेच्या उगमा संबंदान विद्वानांनी साबार 
मतां उक्तायल्यांत. डॉ. सुमित्र मंगेश कत्रे हांणी तिका दक्षिण-पश्चीम 
गटांत आस्पावल्या. श्री. नागेश ale हांणी कोंकणीचो उगम शौरसेनी 
अपभ्रंश पसून जाला, अशें मत दिलां. फा. ए. एफ्‌. एक्स्‌. माफेय हांणी 
साबार बोलीच्या समुच्ययांतल्यान तिचो जल्म जाला, अशें म्हणलां, जाल्यार 
शणै गोंयबाब हांणी तिचें Har वेदीक-संस्कृत भाशेंत सोदलां. श्री. जुजे 
पेरैर हांणी कोंकणी -भास महाराष्ट्री प्राकृतांतल्यान जल्मली अशें म्हणलां. 
कोंकणीच्या उगमा विशी चड अध्ययन आनी संशोधन जावप गरजेचें. 
कोंकणी भास उण्या प्रमाणांत परिवर्तनशील आसा आनी तिणें आपणाले 
प्राचीन अवशेश व्हडा प्रमाणांत राखून-तिगोवन दवरल्यात, अशें मत डॉ. सु. 
बा. कुळकर्णी हांणी दिलां, तें वस्तुस्थितीचेर आदारून आसा. खासा करून 
कोंकणीचे क्रिस्तांवांचे बोली भितर 16-17 व्या शेंकड्यांतले भाशेचीं प्राचीन 
रुपां आजुनूय पळोवंक मेळटात. हाचें कारण क्रिस्तांव लोकांचे भाशेचेर हेर 
भासांचो प्रभाव पडनासतना, ती वेगळी स्वतंत्र आनी आपणाल्याच कोशांत 

उरली. तेच तरेन गोंयांतले कोंकणी भाशेन, हेर वाठारांतले कोंकणी भाशे 
परस, पोरणीं रुपां तिगोवन दवरिल्ठीं दिश्टी पडटात. 


कोकणी भास : उगम आनी विकास (कालानुक्रम) 
कोंकणीचो 'बोली' म्हूण जल्म. 


इ.स. 800 ते 1000 : 


इ.स. 1000 ते 1200: 


इ.स. 1200 ते 1500: 


इ.स. 1500 ते 1600: 


इ.स. 1510 ते 1575: 


इ.स. 1575 ते 1684 : 


इ.स. 1684 ते 1855 : 


इ.स. 1855 ते 1961 : 


इ.स. 1961 ते 1992 : 


(शिलालेखांतल्यान अक्षरबद्ध) 


म्हणी, वाकप्रचार, लोककला, लोकसंगीत, 
लोकनाट्य, लोकगीत, लोककथा आदी मौखीक 
साहित्याचो-लोकवेदाचो जल्म. 


संभाव्य काव्ययूग. 


कृष्णदास शामा आनी हेर लेखकांचो कालखंड 
(रामायण, महाभारत हांचेर आदारीत 
साहित्यनिर्मणी) 


कोंकणी समाजाचें स्थलांतरण. 


Uda कालखंड- क्रिस्तांव-धर्मीक कोंकणी 
साहित्याची निर्मणी. 


भाशीक-बंदीचो कालखंड. भाशे कडेन 
ASTR. भाशीक शुन्यकाळ. 


भाशीक पुनरुत्थानाचो कालखंड. 


गोंय मुक्ती उपरांतचो कालखंड: सर्जनशील 
साहित्य-निर्मणे वांगडाच भाशीक चळवळ. 

मौखीक-साहित्याची प्रदीर्घ आनी प्राचीन परंपरा कोंकणीक लाबल्या. 
इतिहासीक दस्तावेज पळयतकच गोंयांत 'मांड' नांवाचे सुवातीचेर 
धालो, फुगड्यो आदी लोककला 12 व्या शेंकड्या सावन चलतात 
म्हणपाचो संदर्भ मेळटा. होंवयो (दांत्या वयल्यो होंवयो, लग्ना वेळार- 
हळडीरोसा वेळार, घरभरवणे वेळार म्हणपाच्यो होंवयो, शेतांत नडणी, 
लुवणी, मळणी आदी विंगड विंगड कश्टांची कामां करतासतना 
म्हणपाच्यो होंवयो, अशे जायते प्रकार आयज लेगीत प्रचलीत आसात), 
दुल्पदां, धालोगितां, फुगडीगितां, जती, नमनां आदी लोकागितां, 
रणमाले, जागोर, वीरभद्र आदी लोकनाट्यां, धालो, फुगडी, तालगडी, 
घोडेमोडणी, कळशी, दिवली, कोळी आदी लोकनृत्यां, लोककाव्यां, 
लोकांकाणयो (लोककथा) आदीचें स्वरुप आनी प्रकार पळयतकीच मन 
थक्क जाता. लोकसंख्येच्या आनी भुगोलीक विस्ताराच्या मानान लहानशा 
प्रदेशांत मौखीक-साहित्याची इतली गिरेस्त परंपरा आसप, ही अजाप 
करपा सारकीच गजाल आसा. 


लोकसाहित्याची इतली व्हड परंपरा आशिल्ले कोंकणींत कृष्णदास शामा 
(गोंयांत इ.स. 15 व्या शेंकड्याचे अखेरेक आनी 16 व्या शेंकड्याच्या 
ूर्वार्धाक जावन गेलो) ह्या सारश्टीतल्या लेखकाच्या आगमना मेरेन 
कसलीच साहित्य-निर्मणी जावंक ना, हें मनाक आनी बुद्धीक पटपा 
सारकें ना. 


अशी लिखीत परंपरा हे भाशेक आशिल्लीच, अशें सांगपी आनीक एक 
पुरावो आसा. एच्‌. व्हान रीडस्‌ ह्या डच संशोधक गवर्नरान 1668 वर्सा 
Tai पसून शेकड्यांनी मैल पयस आशिल्ल्या मलबार हांगाच्यान संपादीत 
करून उजवाडायिल्ल्या हांगाच्यान 'हॉर्तुश इंदिकुश मलबारिकुश' ह्या 

ग्रंथाची प्रस्तावना, त्या पुस्तकांतले म्हायतीची सत्यताय लोकांक पटोवन 
दिवपा खातीर, तीन थळाव्या वैजां कडल्यान (जे कोंकणी मनीस 
आशिल्ले) बरोवन घेतली. तांणी ती देवनागरी लिपयेंत कोंकणी भाशेंत 
बरोवन दिल्या. हाचे वयल्यान फकत गोंयांतूच न्हय तर कर्नाटकांत 
लेगीत कोंकणी लेखनाची परंपरा, 16-17 व्या शेंकड्या सावन आशिल्ली, 
हें सिद्ध जाता. 


तॉमे पिरीश हो फ्रेंच भोंवडेकार आपल्या “gear ओरियंताल' ह्या ग्रंथांत 
बरयता : 


"Now our road takes us to the magnificient kingdom of Goa. 
The key to first and second India. The people of this kingdom 
are strong and prudent, the language spoken in this kingdom is 
Congani. It does not resemble that of Deccan nor that of Narsinga, 
but itis a separate language.” (1512-1515) (मूळ फ्रेंच ग्रंथाचो इंग्लीश 
अणकार). 


जॉन लेडन हांणें लेगीत आपल्याक कोंकणींत mia भागवतपुराण, 
लिंगपुराण आनी थळपुराण हीं पुराणां पळोवंक मेळिल्ल्याचो उल्लेख केला. 
हाचे वयल्यान कोंकणी भास पुर्तुगेज dam आदी सावनूच नांवांरुपाक 
आयिह्ली हाचे विशीं दुबाव उरना. श्रवणबेळगोळ हांगाच्या शिलालेखांतल्यो 
श्री चावुण्डराजें करवियलें' आनी 'श्री गंगराजे सुत्ताले करवियले' ह्यो दोन 
ओळी कोंकणी आसात, हें सिद्ध करून डॉ. सु. बा. कुळकर्णी हांणी ह्या 
मताचेर शिक्कामोर्तबूच केलां. 


पुर्तुगेज येवच्या आदी पसून कोंकणी भास अस्तित्वांत आशिल्ली. ती एक 
बोली आशिल्लीच, त्याभायर एक लिखीत भास लेगीत आशिल्ली. पूण संत 

` साहित्याची परंपरा तिका लाबूंक नाशिल्ल्यान ती भौसामेरेन पावली ना. 
तरी लेगीत भौसाच्या dior घोळपी तिर्ची पुर्तुगेजां आदलीं कांय कवनां 
आजुनूय जिती आसातः | 


पूत जातीत जायते 
रामाक लागतीत कायते 
बापायचो आदेश मोडीना जावन 


वनाक वतीत कायते? 


16-17 व्या शेंकड्यांत धर्मप्रचाराचें साधन म्हणून पुर्तुगेज पाद्रीनी कोंकणी 
तशेंच मराठी भाशेचो उपेग केलो. धर्मप्रचाराच्या कार्या खातीर हो 
वापर जाल्लो आसलो तरी ताका लागून कोंकणी भाशेचें तत्कालीन रूप 
लेखनबद्ध जालें आनी देखून आयज हाताक लागलें. ह्या पाद्रीनी गोंयांत 
आदी सावन प्रचलीत आशिल्ले पुराणां सारकेलें साहित्य अभ्याशिल्लें. हिंदू 
पुराणां भशेनूच कांय साहित्य क्रिस्तांव-धमचिं धर्मीक साहित्य आसचें 
अशी नव्यान धर्मांतरीत जाल्ल्या लोकांची खर इत्सा आशिल्ली. फा. 

थॉमस स्टीफन्स धरून फा. इनासियु आर्कामोनी मेरेनच्या पाद्रीनी पद्य- 

रचणूक मरार्ठीतल्यान केली. पूण त्यो पद्य-रचना फकत कांय टक्के सुविद्य 
मनशां मेरेनूच पावतल्यो, त्यो सामान्य लोकां मेरेन पावच्यो म्हूण तांणी 
Srt ठायीं देशीं उतरें घालून कवीत्व सोंपें केलें'- म्हणल्यार मूळ मराठी 

काव्याचेर कोंकणी साज चडयलो. 'देशीं gat’ म्हणल्यार 'देशीं उतरां'- 

म्हणल्यारूच 'कोंकणी उतरां' वापरून तें (मराठी) काव्य सोंपें केलें. हाचे 
उरफाटें पुर्तुगेज पाद्रीनी जितलें गद्य tact तें मात सरळ कोंकणींतल्यानूच 
tact. 


पुर्तगेज पाद्रींनी (खासा करून जेजुईत आनी फ्रांसिस्कन. दोमिनिकन 

पाद्रीनी कोंकणी-मराठींत साहित्य रचिल्ल्याचो संदर्भ मेळटा. पूण प्रत्यक्षांत 
आजून मेरेन तातूंतलें कांयच हाताक लागूंक ना. कोंकर्णीतल्यान तीन तरांचें 


साहित्य रचलें :- 


1) धर्मप्रचारकी (दौत्रिनी, काथेकिज्म... आदी) 
2) व्याकरणां, शब्दकोश... आदी. 


3) साहित्यीक मोल आशिल्लें साहित्य (वनवाळ्यांचो west, dig आंतोनीची 
जिवित्वकथा... आदी.) 


ह्या पुराय कालखंडांत कोंकणीच्या विंगडविंगड मोडींनी मेळून 19 व्याकरणां 
आनी 24 शब्दकोश/उतरावळी पुर्तुगेज पाद्रीनी निर्माण केल्ल्यो. पूण 1684- 
1855 ह्या भाशीक बंदीच्या काळांत हातूंतले चडशें साहित्य ना नपश्‍चात 
जालें. हातबरपां नश्ट जालीं. छापिल्लें साहित्य (निकृश्ट कागदाक लागून 
वा दुर्लक्ष, आडनदर, जप्ती हांकां लागून) नश्ट जालें. देखून 1858 वर्सा 
कोंकणीचें एक लेगीत व्याकरण धड हाताक लागनाशिल्ल्याचें कुन्य रिवार 
हांणी म्हणलां. 1575-1684 मेरेनच्या क्रिस्तांव पाद्रींनी केल्ल्या साहित्याचो 
अभ्यास आनी संशोधन हें आयज भाशेच्या संशोधकां मुखावयलें व्हड 
आव्हान आसा. 


पुर्तुगेज काळांत पयल्या शेंकड्यांत (1575-1684) पाद्रीनी कोंकणी खातीर 
केल्ल्या ह्या वावरा उपरांत मुखावयल्या 200 वर्सांच्या काळांत मात तांणी 
कोंकणी भाशेक पुराय विरोध केलो आनी तिका काबार करपाचे साबार 
यत्न केले. 1684 वर्सा पुर्तुगेज सरकारान कोंकणी भाशेच्या मणचिं फर्मण 
काडून, गोंयकारांनी तीन वर्सांच्या काळा भितर पुर्तगेज शिकपाची, 
उलोवपाची आनी बरोवपाची सक्ती केली. 

 आगळिकेच्या त्या काळांत हिंदू समाजाक मराठी भाशेच्या रुपान पर्याय 
आशिल्लो, तो ताणें आपणायलो. पूण धर्मांतरण करून हिंदू समाजा पासून 
तोडिल्ल्या, वेगळायिल्ल्या क्रिस्तांव समाजा मुखार कोंकणी सोडून हेर 
खंयचोय पर्याय नाशिल्लो. देखून ह्या नवधर्मांतरीत समाजान कोंकणी 
भाशेक वेंगावन दवरली. IRS पुर्जुगेज भाशेंतलें आनी संस्कृतायेंतलें 
व्याकरण, संगीत, आदीचें आरोपण कोंकणी भाशेचेर एके वटेन करता 
आसतनाच, दुसरे वटेन तांणी तिचो पोरणो बाज राखून दवरलो आनी मूळ 
लयकारीची जपणूक केली. तातूंतल्यान मांडो, देखणी हे सारके गीतप्रकार 
जल्माक आयले. 


1850 च्या काळांत कोंकणी ही भास काय बोली हो वाद उफाळून आयलो. 
ह्या काळांत पुर्तुगेज गवर्नराचो सचीव म्हण गोंयांत आयिल्ल्या कुन्य रिवार 
हांणी कोंकणीचो पांखो घेवन तिचो सगलो इतिहास खोलायेन बरयलो. 
उपरांत जायत्या जाणकारांनी ह्या वादांत वांटो घेवन आपापली मतां मांडली. 
तातूंत सेबाश्तियांव रोदोल्फ दाल्गाद, जर्सन द कुन्हा, वामन रघुनाथ वर्दे 
वालावलीकार (शणै गोंयबाब), डॉ. सु. मं. कत्रे ह्या जाणकारांनी,''कोंकणी 
ही स्वतंत्र भास'' अशी जाल्यार माफेय, कोनोव्ह, प्रियोळकार हांणी 
कोंकणीच्या आड वा तडजोडीची भुमिका मांडली. 


1961 वर्सा गोंय स्वतंत्र जालें. 1967 वर्सा जाल्ल्या जनमत कौला 
वरवी (ओपिनियन पोल), स्वतंत्र प्रदेश म्हूण गोंय अस्तित्वांत आयलें. 
26 फेब्रुवारी, 1975 ह्या दिसा केंद्रीय साहित्य अकादेमीन कोंकणीक 
स्वतंत्र भास' म्हूण मान्यताय दिली. 4 फेब्रुवारी, 1987 ह्या दिसा 
कोंकणी गोंयची 'राजभास' जाली. ताचे उपरांत 30 मे, 1987 ह्या दिसा 
गोंयाक घटक राज्याचो दर्जो फावो जालो आनी अखेरेक 20 ऑगस्ट, 

1992 ह्या दिसा भारतीय संविधानाचे आठवे अनुसुर्चीत कोंकणीचो 
आसपाव जालो. 


कोंकणीचो इतिहास संघर्शाचो आसा. पारतंत्र्याच्या काळांत परकी 
लोकांनी कोंकणीचेर बंदी घातली आनी गोंय मुक्तीच्या काळांत तिच्याच 
कांय पुतांनी तिची निंदा केली. भारतांतले हेर खंयचेच ल्हान-व्हड भाशेक 
अस्तित्वा खातीर आनी अस्मिताये खातीर इतलो संघर्श करचो पडूंक 
ना. कोंकणी समाजान पारतंत्र्यांत इन्क्रिजिशनाचे भिरांकूळ अत्याचार 
सोंसले आनी स्वातंत्र्यांत आपलेच मायभाशेचो अपमान सोंसलो. 


माधव मंजुनाथ शानभाग हांणी ह्या संघर्शाची अधिकृतपणान सुरवात 
1939 वर्सा कारवारांत 'कोंकणी भाशा मंडळ' स्थापन करून केली. 
उपरांत संघर्शाची ही कीट जंयथंय पडून तिच्यो मशाली जाल्यो. 1985 
वर्सा 'कोंकणी प्रजेचो आवाज' हे चळवळी संस्थेन हे ज्योतीची मशाल 
केली. जायते कोंकणी लेखक हातांतल्यो लेखण्यो सकयल उडोवन 
चळवर्ळीत रिगले. राजकी, समाजीक आदी साबार वटांनी परिस्थिती 
प्रतिकूल आसतना लेगीत कोंकणीन Sart सगलीं शिखरां काबीज 
केलीं, तीं फकत अस्मितायेचे जागरुकतायेक लागून आनी एकवटाचे/ 
एकचाराचे परगटावणेक लागून. 


कोंकणी विशींच्यो मुखेल घडणुको 
1962 - अखिल भारतीय कोंकणी परिषद, मडगांव हांगा स्थापना. 


1965 - राखणो' आनी 'मित्र' ह्या नेमाळ्यांनी कोकणी खातीर चळवळ 
सुरू केली. 


1966 - कोंकणीक साहित्य अकादेमीची ' स्वतंत्र भास' म्हूण मान्यताय मेळची 

म्हण श्री. अर्नाल्ड मिनेजीस हांच्या फुडारपणा खाला आंदोलन. 


1966 - श्री. गोपाळकृष्ण शेणवी हांच्या फुडारपणा खाला केरळांत 
आंदोलन. 


1966 - केरळांत कोंकणी भाशा प्रचार सभा स्थापन. 


1966 - श्री. रवीन्द्र केळेकार हांच्या फुडारपणा खाला 1 लाख निशाण्यांची 
मोहीम. 


1967 - मुंबयत कोंकणी संमेलन. 
1975 - अँड. उदय भेंब्रे हांचे अध्यक्षतेखाला कोंकणी लेखक संमेलन. 


1975 - केंद्रीय साहित्य अकादेमी, नवी दिल्ली हे संस्थेची कोंकणीक 
स्वतंत्र भास म्हूण मान्यताय. 


केंद्रीय साहित्य अकादेमी, नवी दिल्ली हे संस्थेची कोंकणीक स्वतंत्र भास 
म्हण मान्यताय मेळून लेगीत संघर्श सोपूंक ना. देखून गोंयांत श्री. पुंडलीक 
नारायण नायक हांच्या फुडारपणा खाला राज्यव्यापी आंदोलन केलें (1985- 
87). 18 डिसेंबर, 1986 दिसा 'कोंकणी प्रजेचो आवाज' ह्या बॅनराखाला 1 
लाखा परस चड कोंकणी समर्थकांनी कोंकणी गोंयची राजभास जावची म्हूण 
पणजी शारांत मोर्चा काडलो. 1987 त कोंकणी गोंयची राजभास जाली. 


अखेरेक, डॉ. सुनितीकुमार चटर्जी हांचे अध्यक्षते खाला 1964 वर्सा AB 
समितीन 1973 वर्सा RA अहवाल, साहित्य अकादेमीन भोवच भासाभाशे 
उपरांत स्विकारलो आनी 1975 वर्सा भोजपुरी, मणिपुरी तशेंच राजस्थानी 
भासां सयत कोंकणी भाशेक स्वतंत्र भास म्हण मान्यताय दिली. 

ik 8 जुलाय, 1939 कारवार हांगा कोंकणी परिषदेची स्थापना 
K 19 डिसेंबर, 1961 | गोंय मुक्तीदिन 


26 फेब्रुवारी, 1975 । एक स्वतंत्र भास म्हण कोंकणीक साहित्य 
अकादेमी, नवी दिल्लीची अधिमान्यताय 


4 फेब्रुवारी, 1987 । कोंकणी गोंय राज्याची राजभास जाली 


7 |20 ऑगश्ट, 1992 |भारतीय संविधानाचे आठवे अनुसुचीत 
कोंकणीचो आसपाव जालो 























आयज कोंकणी सारकेल्या ल्हान भाशां मुखा वयलो सगळ्यांत म्हत्वाचो 
प्रस्न लिपीभेदाचो आसा. इतिहासीक कारणांक लागून पांच लिपयांतल्यान 
(देवनागरी, रोमन, कन्नड, मल्याळम्‌ आनी फारशी) कोंकणी बरयतात, 
हें खरें आसलें तरी भाशीक संघटन आनी समन्वय हांचे नदरेन त्यो 
वेगळाचाराच्यो वणटी थारल्यात. परजळीत फुडाराचे नदरेन सगल्यांनी 
देवनागरी लिपीच आपणावप गरजेचें आसा. 


ह्या पुराय संघर्शाच्या काळांतल्यान वतना कोंकणी सदांच ताठ मानेन उबी 
रावल्या. आयज भारतांतली एक विकसनशील भास म्हण तिची वळख 

निर्माण जाल्या. गोंयांत कोंकणी भाशेंत देवनागरी लिपयेंत दर वर्साक शंभरा 
परस चड पुस्तकां उजवाडाक येतात, हीच तिचे उदरगतीची बेसबरी गवाय 
आसा. कोंकणी साहित्याक आनी लेखकांक साहित्य अकादेमी धरून 
ज्ञानपीठ मेरेनचे सगले पुरस्कार फावो जाल्यात. 


कोंकणी उलोवपी लोकांनी आनी गोंय सरकारान आयज हे भाशेक वयर 
काडपा खातीर पेंगट बांदलां. 

2. कोंकणी बोलयो/ मोडी: एक नियाळ 


कोंकणी एक आधुनीक भास. सुमार 8 व्या शेंकड्या सावन तिचो वापर 
उलोवपा खातीर जावंक लागलो, असो अदमास आसा. गोंय हें कोंकणीचें 
मुळपीठ जाल्यार साश्ट हें तिचें मुळस्थान. कोंकणीचें सगल्यांत पयलें 
उच्चारण आनी पयली वयली बरपावळ साश्ट म्हालांतल्यान सिद्ध जाली. 


बोली म्हळ्यार उलयल्ली भास. सादारणपणान जे उलयल्ले भाशेक लिखीत 
परंपरा आसना आनी जी भास फकत उलोवपा खातीरच वापरतात, तिका 
बोली म्हणटात. हे उलयल्ठे बोलयेंतल्यानूच 'लिखीत भास' प्रकट जाता. 
बोली ही उलयल्ली भास आशिल्ल्यान तिचें थिरीकरण जाल्लें आसना. बदलत 
रावपी अशे भाशेचें एक रूप म्हळ्यार बोली. कोंकणींत बोलयेक 'मोडी' हें 
उतर लेगीत वापरतात. 


भास जायत्या कारणांक लागून बदलताः व्यक्तीप्रमाण , वाठाराप्रमाण, 
जात/वेवसायाप्रमाण, काळाप्रमाण आनी इतिहासीक कारणांक लागून. 


'कोंकणी विश्वकोश' (खंड 1) प्रमाण कोंकणीच्यो 16 बोलयो आसात, त्यो 
अश्योः | 


कोचीन सारस्वतांची बोली, केरळांतली कुणबी बोली, कर्नाटक गौड 


सारस्वतांची बोली, दक्षिण कन्नड जिल्ल्याच्या क्रिस्तांवांची बोली, कर्नाटक 
खारवी बोली, कर्नाटक सुताऱ्यांची बोली, गोंयच्या सारस्वतांची बोली, 





Tear भौसाची बोली, गोंयची गावडी बोली, पेडणेची बोली, बारदेस 
क्रिस्तांवांची बोली, साश्टी क्रिस्तांवांची बोली, सावंतवाडी बोली, बेळगांव 
क्रिस्तांवांची बोली, कर्नाटक नवायत मुसलमानांची बोली आनी कर्नाटक 
गावडी बोली. 


डॉ. ए. एम्‌. घाटगे हांच्या मार्गदर्शनाखाला जाल्लो कोंकणी बोलींचो अभ्यासः 


' पयलो खंड -कोंकणी ऑफ सावथ कॅनरा (1963), दुसरो खंड -कुडाळी 
(1965), तिसरो खंड -आजून उजवाडाक येवंक ना, चवथो खंड - 
कोंकणी ऑफ कोचीन, पांचवो खंड - कोंकणी ऑफ काणकोण, सवो 
खंड - मराठी ऑफ कासारगोड, सातवो खंड - आजून उजवाडाक येवंक 
ना, आठवो खंड - गावडी ऑफ गोवा. 


(अभ्यासक विद्यार्थी- डॉ. डी. एन्‌. शंकर भट, डॉ. पुष्पा कारापुरकर-पै, 
डॉ. व्ही. व्ही. परांजपे आनी डॉ. सु. बा. कुळकर्णी.) 


डॉ. सुमित्र मंगेश कत्रे हांणी आपल्या 'द फॉर्मेशन ऑफ कोंकणी' ग्रंथांत 
स कोंकणी बोलयांचो आदार घेतलाः गौड सारस्वत, RIR सारस्वत, 
गोंयांतलो सारस्वेतर समाज, मंगळुरी क्रिस्तांव, कारवारी क्रिस्तांव आनी 
गोंयचे क्रिस्तांव. 


कोंकणी बोलयांचे कांय संशोधक अशे आसातः डॉ. व्ही. व्ही. परांजपे 
(कोन्नानूर हांगाची sad बोली), स्टीफन vala (साश्‍्टींतली 
feta बोली), वसुधा भिडे (चित्पावनी बोली), सरस्वती रेगे 
(कुडाळी आनी मालवणी), ललिता प्रभू (केरळी बोली), बी. 
मल्लिकार्जुन (कर्नाटकी सारस्वती बोली), सुशिला थॉमस (मंगळुरी 
सारस्वत बोली), मंगेश नाडकर्णी (कन्नड आनी कोंकणी), रॉकी 

मिरांदा (कोंकणीची स्वन-वेवस्था), ललिता कत्रे (मंगळुरी कोंकणी) आनी 
माधवी सरदेसाय. 


बोली सुरवेक फकत उलोवंकूच वापरतात. कांय तेंपान हया बोलयांचो 
वापर बरोवपा खातीर जावंक लागता. तिचे भाशक Sar तिचो साहित्य 
रचपा खातीर उपेग करतात, तेन्ना तिका 'मौखीकताये' कडल्यान 'लिखीत/ 
ग्रांथिकतायेचें' रूप फावो जाता. हें रूप तिच्या आदल्या बोली रुपा परस 
चड ‘UR’ आसता, देखून लिखीत भाशेचें “प्रमाण-रूप' (Standard form) 
घडोवपांत बरपावळी खातीर वापरिल्ले हे बोली भाशेचो भोवच उपेग जाता. 
जे बोलयेंत सगल्यांत सुरवेक वा हेर बोलयांच्या मानान सगल्यांत चड 
लिखाण जाता, ती बोली, ते भाशेचें 'प्रमाण-रूप' म्हूण मान्यतायेक 
पावता. भाशेच्यो साबार बोली आसतात, तातूंतली खंयची बोली लिखाणा 
खातीर वापरची हाची निवड (choice), राज्यकर्त्यांची वा राजवर्टीची 
धोरणां/भुमिका, तें तें बोलयेंत निर्माण जाल्ले लेखक-कवी, ह्या आनी अशे 
तरेच्या साबार कारणां वेल्यान जाता. 


स्थलांतरण आनी हेर कारणांक लागून कोंकणीच्यो साश्टी बोली (साश्ट), 
बारदेशी मोडी (मुंबय), अंत्रुजी बोली (IS), कारवारी बोली (कारवार), 
मंगळुरी बोली /कोडयाळी बोली (मंगळूर), केरळी बोली (केरळ), कुडाळी 
बोली, गावडी बोली अशे थळा प्रमाण विंगड विंगड भेद जाल्यात. 


कोंकणी बोलयो जाती प्रमाण/धर्माप्रमाण अश्यो आसातः गावडी/कुणबी, 
खारवी, सारस्वती/बामणी, क्रिस्तांव आनी दख्खनी /नवायती. | 


वेवसाया प्रमाण कोंकणी बोलयो अश्यो आसातः शेतकामती, नुस्ते पागपी, 
रेंदेर, पाडेली, गवंडो, मडवळ, बागायतदार/ कुळागरी आदी. 


कांय दखल घेवंक जाय अश्यो हालीं तेंपा वयल्यो कोंकणीच्यो हेर बोलयो 

| अश्यो आसातः मालवणी, कुडाळी, सत्तरी आनी पेडणें. 


: दरेके बोलयेची अदमाशी आयुश्य अशें आसाः अंत्रुजी बोली - 100 वर्सा, 

` मंगळुरी बोली - 250 वर्सा, साश्टी बोली - 500 वर्सा, केरळी बोली - 350 
वर्सा, बारदेशी बोली - 100 वर्सा, कारवारी बोली - 200 वर्सा जाल्यार 
नवायती बोली - 150 वर्सा. 


दरेके बोलयेची मुळावी लिपी अशी आसाः साश्टी बोली - रोमी लिपी, 
बारदेशी बोली - रोमी लिपी, अंत्रुजी बोली - देवनागरी लिपी, कारवारी 
बोली- देवनागरी लिपी, केरळी बोली - मलयाळम लिपी. 


दरेके बोलयेंतल्या साहित्याचें खाशेलपण अशें आसाः साश्टी बोली - क्रिस्तांव 
धर्मीक काव्य, क्रिस्तांव भक्ती काव्य आनी मांडो. केरळी बोली- हिंदू 
भक्ती साहित्य, गद्य-साहित्य. मंगळुरी बोली- व्याकरणां, पत्रकारिता, 
कविता, नवलिका. कारवारी बोली- हिंदू गद्य आनी पद्य साहित्य. बारदेशी 
बोली- कोश, व्याकरणां, पत्रकारिता, महाकाव्य, नवलिका, तियात्र. नवायती 
बोली- पत्रकारिता, शायरी. अंत्रुजी बोली-ललीत गद्य-पद्य साहित्य. 


कोंकणी बोली: उतरावळींतलो da: उतरः पूत (Son) 


एकूच उतर विंगड विंगड बोलयांनी कशें बदलता, तें पळयतकीच अजाप 
जाता. 


गोमंतकी बोली - पूत, सारस्वती बोली - चलो (चलॉ), सारस्वेतर बोली 
- चेडो (ast), पद्ये बोली - ds, चित्पावनी बोली - बोडयो, कुडाळी 
बोली - झील, कोळी बोली - सोकरा, परभी बोली - पोर (पॉर), कऱ्हाडी 
बोली - मूल, घाटी बोली - core, नवायती बोली - पूत 


कोंकणी बोली : उच्चार - भेद 
एकाच अर्थाच्या उतराचो उच्चार जात/थळां प्रमाण बदलता वा कांय 

फावटी त्याच उतराचें दुसरें रूप दिश्टी पडटा. 

सारस्वत-आयलो, हेर-येयलो, सारस्वत-हांगा, हेर-हिंगा/हयसर/हिणयां, 
सारस्वत-न्हय/न्ही, R-E 

कोंकणी मोडी : प्रदेश-भेद 

वाठारा प्रमाण उतरां मर्दी वर्ण-विपर्यय घडटा वा उतरां बदलतात. 

अंत्रुजी - समजप, साश्टी - सजमप (सॉजमप). 

उत्तर-कोंकणी - पळयतां, मध्य-कोंकणी - चोंयतां, दक्षिण-कोंकणी - 
देखतां 


उत्तर, मध्य आनी दक्षिण अशे कोंकणीचे तीन मुखेल भुगोलीक भेद मानले 
जाल्यार तीनूय कडेन उतरांक लागपाची कुसां वा प्रत्यय बदलतात. 


उत्तर-कोंकणीः '-ऊंक' (करूंक, वचूंक), मध्य-कोंकणी- '-पाक' 
(करपाक, वचपाक), दक्षिण-कोंकणी-'-च्याक' (करच्याक, वच्च्याक). 


अर्थभेद 


वाक्य - वेंचणूक लडोवप (contesting the elections) 


उत्तर-गोवा 'वेंचणुकेक उबो रावला' जाल्यार दक्षीण-गोवा 'वेंचणुकेक 
बसला'. 


वर्ण-बदलः 'अ > ओ', देखीक oy > कोशें, ati > 
तोशें, बरो/बरें >» बोरो/बोरें, सांगतां -» 
सांगोतां, ea + कोर्‍या, wor > रोचणार, 
समजलो -+ सोजमलो, 


Cs as O 








'ए -» ये', देखीक एकूच -» येकूच/योकूच, 


'स -» ह', देखीक आसा —> आहा, कसलें -» कोहलें, 


'व -» य/इ/ई', देखीक वीख -+ यीख/ईख, विणी > 
यिणी/ईणी, विचारप -» इचारप. 


स्वरवर्धन - स्मरून -» सुमरूने, ऊन -+ हून, हुनत, हाडून -+ हाडुनु, 
म्हज्या -» म्हुज्या/ म्होज्या 


स्वरसंकोच - गेलेलो — do, येतोलें — येतलें, गेलो तो? -+ गेल तो? 
वर्णविपर्यय (metathesis) - उगडास — उडगास, समजप — सजमप. 
स्वरबदल - हांगा — हिंगा 

वर्णलोपः म्हजेकडेन -+ म्हूंकडेन 

मुखा वयलीं prai- 


कोंकणीच्या साबार बोलयांचें संवर्धन आनी संकलन जावप ही काळाची 
गरज आसा. साबार बोलींक लागून कोंकणीची प्रमाण-भास सिद्ध जातली. 
कोंकणीच्या लिखीत रुपांत ह्या साबार बोलयांतलीं उतरां आस्पाविल्ल्यान 
ती समृद्ध जातली. उतरांक अर्थाची विंगड विंगड कुसां आनी आयाम 
लाबिल्ल्यान अर्थावणेची प्रक्रिया काटेकोर आनी जुस्ताक जुस्त जातली. 


देखून पयल्या पांवड्यार ae बोलयेचें सर्वेक्षण जावप गरजेचें. दरेके 
बोलयेची 'डेटा-बँक' आनी 'कॉर्पस' जावप गरजेचें. ad बोलयेचो 
'उतरां-कोश' निर्माण करपा खातीर, त्यो बोलयो वापरांतल्यान नश्ट/ 
लुप्त/नामशेश जावचे पयली तिची खाशेली उतरावळ उतराच्या विशिश्ट 
अर्था सयत बरोवन काडची पडटली. 

ताचे उपरांत तुलनात्मक बोली-कोश निर्माण करचो पडटलो. बोलयांच्या 
तुलनात्मक (Comparative) तशेंच समांतर (Thesauras) कोशांक 
लागून एकूच उतर विंगड विंगड बोलयांनी कसले कसले अर्थ घेवन येता 
वा उरफाटें साबार बोलयांनी एकाच अर्थार्ची Godt खयर्ची विंगड-विंगड 
उतरां येतात, हाचो सोद लागतलो. 


निमणें पूण महत्वाचें, दरेके बोलयेची स्वन-वेवस्था, रूप-वेवस्था हांचो 
अभ्यास करचो पडटलो. ते खातीर व्हडा प्रमाणाचेर संशोधन कार्य हातांत 
घेवचें पडटलें. ते-ते बोलयेचे भाशक संशोधक (विद्यार्थी आनी हेर) तशेंच 
बोलयांच्या तुळात्मक अभ्यासाचे जाणकार, व्याकरणकार, भासशास्त्री 
हांच्या संयुक्त आदारान हो सोद-वावर करचो पडटलो. गोंय asta कर्नाटक, 
महाराष्ट्र, कर्नाटक आनी केरळ सरकारांची संबंदीत खातीं, कोंकणीच्यो 
सेवा संस्था आनी कोंकणी मनीस हांणी खाजगी तशेंच वेपारी-समुहां 
(कॉर्पोरेट) कडल्यान अर्थीक पालव घेवन हो दीर्घकालीन प्रकल्प चालीक 
लावपाचे नदरेन पावलां उबारप गरजेचें आसा. 


re) MSS, OO 5 | 





3. भाशेच्यो शेली: 


प्रमाणीकरणाक आदार काय आडखळी? 


'भास' ही एक कल्पनावाचक आनी समूहवाचक कल्पना आसा. 'कोंकणी 
ही एक भास आसा' अशें जेन्ना जेन्ना हांव म्हणटा तेन्ना म्हजा दोळ्यां 
मुखार पुराय कोंकणी-वाठारांतल्या एकमेकांक लार्गी अश्या कितल्याशाच 
बोलयांचें- मोडींचे- शैलींचें रूप आसता. संस्कृतांत 'भिन्नवाणी मुखे-मुखे' 
अशें वचन आसा. दरेकल्याचे जिबे वयली भास वेगळी. मुद्रो वा बोटांचे 
ठशे (finger-Prints) जशे वेगळे, तशेंच दरेका मनशाची भास वेगळी. 
उच्चाराची तरा, शब्दांची - येवजण आनी वाक्यांची रचणूक अशा साबार 
रितीन ती वेगळी आसता. भास उण्यांत Boar दोन मनशांक लार्गी हाडटा. 
देखून भास म्हणल्यार एक समाजीक संवय, एक रुढी, एक संकेत, केन्नाय 
अनुकरण (imitation) जाल्यार केन्नाय निरिक्षण आसता. भाशेचें मुळावें 
आनी म्हत्वाचें काम संवादाचें. देखून भाशेचें जितें-जिर्वेपण हें संवादांत 
आसता. हे नदरेन आमचें 'भासाभास' हें उतर कितलें 'अर्थपुराय' आनी 
जुस्ताक SRT आसा तें कळटा. भास पयलीं उलयतात आनी उपरांत 
आयकतात. उलोवपी आनी आयकुपी हे भाशेचे दोन घटक. ह्या दोन 
घटकांच्या भावनांची आनी विचारांची देव-घेव भाशेच्या माध्यमांतल्यान 
जाता. भास ध्वनी/नादाक घेवन येता आनी त्या ध्वनी/नादाक वा तांच्या 
पंगडांक 'अर्थ' फावो जाता तो संकेतांक लागून. अशे रितीन भाशेक जी 
अवस्था प्राप्त जाता तिचे फाटल्यान एक व्हड परंपरा आसता. 


मनशाच्या तोंडांतल्यान भायर सरपी भास बदलत आसता. 'बदलप' 

हो भाशेचो गुणधर्म. ती उदका भशेन प्रवाही आनी वाऱ्या भशेन अवखळ 


आसता. ती व्यक्ती-प्रमाण, वाठारा प्रमाण, तशेंच जाती-व्यवसाया प्रमाण | 


बदलता. भाशेच्या ह्या बदलाक राजकी, समाजीक, भुगोलीक, इतिहासीक, 
तशेंच संस्कृतीक कारणां लेगीत आसतात. ह्या भाशीक बदलांक मोडी 
वा शैली अर्शे म्हणटात. ह्यो शैली एकेच भाशेच्यो आसल्यार ते भाशीक 
परंपरेतल्या लोकांक त्यो आयकतना कश्ट पडनात, वा ते शैलीक दुर्बो 
धताय येना. पूण ह्या शैलींचेर जर हेर भासांचो, तांचे उतरावळीचो वा 
तांच्या भाशीक रुपाचो-प्रभाव पडल्यार मात ती शैली समजूंक कुस्तार 
जाता. देखीक तंजावर-मदुराय हांगाचे कोंकणी मोडीचेर तमीळ भाशेचो 
प्रभाव पडिल्लो दिश्टी पडटा. कारवार साकून सकयल दक्षिणेक वचत 
तसो कोंकणी-मोडीचेर कानडी-भाशेचो प्रभाव दिश्टी पडटा. गोंयचे 
कोंकणीचेर मुक्ती आदी आशिल्ल्या पुर्तुगेज-भाशीक प्रभावाची सुवात 
गोंयचे मुक्ती उपरांत कांय प्रमाणांत इंग्लिश भाशेन घेतल्या. कोंकणी- 
भाशेच्या विंगड-विंगड शैलींनी वेगळ्या-वेगळ्या रितीन बदल जाल्ले दिश्टी 
पडटात. 'काळ' हो घटक लेगीत अशे शैली भेद निर्माण करता. 16 व्या 
आनी 17 व्या शेंकड्यांत पुर्तुगेज-धर्मप्रसारकांनी निर्माण केल्ल्या धर्मीक- 
ग्रंथा वयल्यान तेदेवेळा वयल्या बोली-कोंकणीचें रूप लक्षांत येता. आयज 
तें रूप आयकुपा खातीर आमकां तेदेवेळार कोचिनांत गेल्ल्या कुणबी, 
सारस्वत आनी हेर लोकांची भास आयकुची पडटा. कोंकणी शैलींतले 
भेद मुखेल पणान जाती प्रमाण, धर्मा प्रमाण आनी वाठारा प्रमाण जाल्ले 
दिश्टी पडटात. एखादऱ्या वाठाराची भास जाती प्रमाण, धर्मा प्रमाण आनी 
वाठारा प्रमाण बदलता. एका वाठारांची भास दुसऱ्या वाठाराचे बोलीपरस 
वेगळी आसता. ह्या वाठारांचे-भेदाच्यो शिमो सारक्यो मारूक मेळनात हें 
मानून घेवन लेगीत कुडाळी कोंकणी, गोंय कोंकणी, कारवारी कोंकणी, 
मंगळुरी-कोंकणी, केरळी कोंकणी अशे भेद आमी करतात. पूण हे भेद 
सामकेच उखलापे आसात म्हणपाचें गोयांतल्या पेडणें, काणकोण, बारदेस 

. वा साश्ट हांगांचे भाशीक-भेद पळयतकीच होल्मता. गोंयांत ‘ara’ आनी 
कारवारांत 'माम' वा 'दाद', गोंयचे उत्तरेक 'वेंचणुकेक उबो रावला' 
जाल्यार गोंयचे दक्षिणेक 'वेंचणुकेक बसला', हे थळावे भेद दाखोवं येतात. 
समाजीक मोर्डी-भितर बामण आनी हेर, हिंदू आनी क्रिस्तांव अशे भेद 
मेळटात. तो वेता (क्रिस्तांव), तो वता (हिंदू), तो वयता (हिंदू-गावडो), 
चलो (हिंदू बामण), चेडो (हिंदू गावडो), झील (कुडाळी, पेडणे) अशें 
जायते भेद आसात. त्या भायर चानी-च्यानी, हांव-आंव, फाल्यां-हाल्यां, 
सकाळी-सकायी, अशे उच्चाराचे भेद दिश्टी पडटात. तशेंच हांगा, हिंगा, 
हिणयां, म्हजें-माजें-म्हुजें, उदक-उदीक, अशे उतरावळीचे भेद आसात. 
ह्या भेदांक लागून जायते फावटी अर्थ-निश्‍चिती जायना आनी गोंदळ 
जाता. आचार्य रामचंद्र शंकर नायक हांणी 'चवथीचो चंद्र' ह्या नाटकांत 
विंगड विंगड Velo लागून जाल्लो गोंदळ चित्रीत केला. 


विंगड विंगड शैलींक लागून कोंकणी समाज एकमेका सावन पयस गेला. 
खरें म्हळ्यार अशी विंगड उतरावळ आनी भाशीक रुपां आसप म्हळ्यार 
भाशेचें वैभव. पूण हे शैलीभेद जेन्ना 'अर्थ' कळपाचे प्रक्रिये आड येतात, 
भाशेच्या संवादाच्या मुळाव्या वावरांत आडखळ जातात, तेन्ना तांचो विचार 
करप गरजेचें धारता. भास पयलीं उलयतात ती बोली स्वरुपांत. हे अवस्थेंत 
ती जायत्यो भावना, अणभव उक्तायता. हेच अवस्थेंत तिचे भितर चैतन्य 
येता. नवे अणभव, नवे विचार आनी नव्यो कल्पना नवे नवे रितीन उक्तावपा 
खातीर ती नवीं नवीं उतरां घेवन नवे नवे प्रयोग करता. ती केन्नाय दुसरे 
भाशेचें अनुकरण करता, कांय उतरां वा रुपां तिचे कडल्यान उसणीं लेगीत 
घेता. हो भाशेच्या इतिहासांतलो पयलो पांवडो. विंगड विंगड बोलयांचो 
आनी शैलींचो काळ. पूण चैतन्याचो हो काळ भाशेंत चड काळ तिगना. 
भाशेक थिरतायेची आवड आनी वेवस्थेची गोडी लागूंक लागता. साबार 
बोलयांतल्यान वा शैलींतल्यान एखाद्री शैली/मोडी/बोली म्हत्व धारण 
करता. जायत्या विकल्प उतरांतल्यान एखादरें रूप मान्यताय मेळयता. 

अशे रितीन भाशेची आदली रोमँटीक अवस्था सोंपून तिका अभिजात रूप 
फावो जाता. फुडें लोकमान्यताय मेळटा आनी शास्त्राची मान्यता मेळटा. 
पूण ही फासकेंतली अवस्था लेगीत चड काळ तिगना. फासकेची वेवस्था 
भाशेक जाचक जावंक लागतकीच ती एखादऱ्या बरोवप्याचे भाशेच्या 
स्वरुपांतल्यान बंड करून Bool. अशें घड मेरेनचो भाशेचो काळ पडटो- 
काळ/देंवतो-काळ आसता. अशे रितीन भाशेचें हे चक्र (cycle) चालूच 
उरता. भास सोंपी जावपाचो यत्न एकेवटेन करता आसतनाच, मजगतीं 
लोप पाविल्ल्या आदल्या उतरांचें वळण बदलून आनी तीं उतरां आपणावन 
भारदस्त आनी सुसंस्कृत जावपाचो यत्न करता. सुरवेक अपभ्रश्‍्ट, विकृत, 
अशुद्ध, विसंगत जें-जें दिसता तें-तें सगलें कालांतरान भास आत्मसात 
करता. ताचेर आपलो छाप मारून त्या उतरांक आपले भितर एकरूप 
करून घेता. É करतनां तिचें मुळावें रूप बदलता. आगळ्याच सौंदर्यान ती 
नटून-थटून भायर सरता. बोली-भासो सदांच बदलत आसतात. लिखीत- 
भासो मात चड काळ थीर उरतात. लिखीत भाशेंत चड काळ बदल 
घडूंक नासत जाल्यार तिका वातडसाण येता. भाशेक अलंकारांची न्हय तर 
जितेपणाची गरज आसता. देखून लिखीत भास जिते भाशेपरस म्हणल्यार 
बोली भाशेपरस चड वेगळी नासप गरजेचे. हाका लागून शुद्ध-अशुद्ध 
हो भेद करतना विवेक सांबाळप गरजेचें. 'वतां' हें शुद्ध आनी 'वयतां' हें 
अशुद्ध अशें म्हणप बराबर न्हय. देखून बोली भास आनी लिखीत-भास 
हांचेर उलयतना 'जशें उलयतात-तश्शें बरोवचें' वा 'जशें बरयता तशशें 
उलोवचें' हे दोनूय आग्रह चुकीचे थारतात. बोली-भास आनी लिखीत-भास 
हांचे मर्दी सदांच अंतर आसता आनी तें आसप कांय प्रमाणांत गरजेचें. 
बोली भाशेचो गुणधर्म बदलत रावपाचो आसता. जाल्यार लिखीत भाशेचो 
गुणधर्म 'अक्षर' जावपाचो आसता. एखाद्रो उलोवपी भास उलयतना 
आपली भास मुखावयलो मनीस, ताची पिराय, ताची लायकी, ताचें नातें 
पळोवन ते प्रमाण वापरता. लिखीत भाशेचे नियम चड़ खरपणान पाळचे 
पडटात हार्चे कारण बरयल्ली भास ही फकत समकालिनां खातीर न्हय तर 

` फुडल्या काळांतल्या वाचप्यां खातीर लेगीत आसता. देखुनच लिखीत भास 
बोली भाशे परस वेगळी आनी प्रमाणीत आसपाची गरज आसता. 


दुसरें म्हळ्यार बोली-भास फकत ते भाशीक समाजाची गरज भागयता 
जाल्यार लिखीत-भास फकत ते भाशीक समाजाचीच न्हय तर ती भास 
शिकूंक सोदपी परकी समाजाची लेगीत गरज भागोवपा खातीर आसता. 


जें बरयलां तें चड तिगचें, चड लोकांनी तें वाचचें ही अपेक्षा आनी आस्त 
लिखीत भाशेकडल्यान आसता. देखून प्रमाणरूप मानूंक ना जाल्यार हे 
पिळगेची लिखीत भास दुसरें पिळगेक कळूंक कुस्तार जातली आनी दोन- 
तीन पिळग्यां उपरांत ती निखालूस कळची ना. देखून प्रमाणीकरण हाचो 
अर्थ उलोवपाचेर UMAS बंदन न्हय तर बरोवपाचेर घातिल्ली शिस्त आसा. 
प्रमाणीकरण 'बोली भासांचो' वा शैलींचो आदार घेवनच करचें पडटा. 
लिखीत भास seas शैलीपरस वेगळी आसली तरी ती शैलीक सुसंगत 
आसची पडटा. 


लिखीत भास आपणायतकीच बोली भासो मरतात हो अपसमज आसा. 
उरफाटें लिखीत भाशेंत उतरांचें अर्थसौंदर्यं उणें जावन Sar gaia 
गुळगुळीतपण आनी भाशेक साचेबंदपण येता, तेन्ना बोली भासो तिचे 
मदतीक धांवतात. त्यो लिखीत भाशेक नवीताछ्ल उतरां आनी नवे करकरीत 
शब्दप्रयोग दितात. अशे रितीन बोली भासो म्हणल्यार लिखीत भाशे खातीर 
संजीवनीच आसतात. देखुनूच दोनूय वेगळ्यो उरप गरजेचें. वेगळ्यो उरपांतच 
aed अस्तित्व आनी सौंदर्य आसा. बोली भासो लिखीत भाशांपरस कांय 
गजारलींनी वेगळ्यो आसतातः 


1) लिखीत भाशेंत बोली-भाशेंतलीं कांय उतरां वापरूक मनाय आसता; 
2) वेव्हारांत वा बोली भाशेंत नाशिल्ली कांय उतरां लिखीत भास वापरता; 
3) लिखीत भाशेंतलीं उतरांचीं wat, वाक्यांची रचणूक आनी प्रयोग 

बोली-भासांपरस वेगळे आसतात; आनी 


4) लिखीत भाशेंत लिपीबद्ध केल्ले कांय ध्वनी वेव्हारांत वा बोली-भार्शेत | 
आसनात वा बोली भाशेंतले कांय ध्वनी वा नाद दाखोवंक लिखीत | 
भाशेचे लिपींत चिन्नां (Symbols) खुणो/कुरवो आसनात. 


प्रमाणीकरणाची संकल्पना अशेरितीन स्पश्ट करूं येता. शुद्ध कशें बरोवचें 
आनी शुद्ध कशें बरयतात हांचेमदलें अंतर म्हळ्यार प्रमाणीकरण अशें म्हणूं 
येता. पूण 'शुद्ध'तायेचो निकश विशिश्ट समाजाची बोली वा शैली न्हय 
तर काळ-सुसंगत आनी सर्वमान्य अशी काल्पनीक मोडी आसूंक जाय. 
मनशाची संवय उण्या कश्टांत चड काम करपाची आसता. देखून तो भास 
उलयतना सोपी करता. व्याकरण ती भास कशी उलोवची आनी बरोवची तें 
शिकयता. भुरगें आपले आवय कडल्यान आनी समाजा कडल्यान जी भास 
शिकता, ती अशुद्ध आसुंकूच शकना, É मान्य करून लेगीत व्याकरणाचें 
म्हत्व उरता. STS कारण 'व्याकरण' म्हणल्यार भाशेवयलें बंदन न्हय, मर्यादा 
न्हय आनी अन्याय तर न्हयच न्हय, जाल्यार व्याकरण म्हणल्यार भाशे वयले 
संस्कार. पतंजलीन म्हणिल्ले प्रमाण व्याकरण म्हणल्यार शब्दानुशासन - 
शब्द विस्कावणेचें शास्त्र. देखून व्याकरणान आंखून दिल्ली तरा शुद्ध आनी 
हेर तरा अशुद्ध अशें म्हणूं येता. व्याकरणाचे फासकेंतल्यान Sal एखाद्या 
उतराची विस्कावणी करूंक येना तेन्ना परंपरा/रुढी É शुद्धतायेचें निर्णायक 
तत्त्व आसता. प्रमाणीकरणाचे वटेन Us पयलें पावल 'व्याकरण' जाल्यार 
दुसरें पावल म्हणल्यार 'परंपरा' अशें म्हणूं येता. प्रमाणीकरणाची प्रक्रिया 
संवसारांतल्या दरेका भासांनी घडल्या. एखादरी भाशीक शैली 'प्रमाण' 
थारपाक ती शैली उलयतात त्या भागाचें राजकी म्हत्व, वा ते शैलींत 
बरोवपी एखादरो म्हान ग्रंथकार कारण थरता. देखीक यादवांचे राजकी 
वर्चस्व आनी ज्ञानदेवां सारको ग्रंथकार हांकां लागून देवगिरी वाठारांतले 

. मराठीचे शैलीक प्रमाणरूप फावो जालें. इंग्लिशीचे लंडनांतले बोलयेक 
राजाची भास (King’s English) आशिल्ल्यान राजकी कारणाक लागुनूच 
प्रमाणरूप फावो जालें. पॅरिसांतले सुशिक्षितांचे 8981 Bourgeoisie हे 
शैलीक फ्रेंच भाशेचें लिखीत रूप जावपाचो भोवमान मेळूळो. लिस्बन ही 
पुर्तुगालची राजधानी जातकीच बान्हूस आनी कामोंयश हांच्या साहित्याक 
लागून थंयचे बोलीचे प्रमाणीकरण जालें. फ्लोरेन्स शाराची बोली राजकी 
कारणांक लागुनूच इटालियन भाशेचें प्रमाणरूप जावंक पावली. सँक्सन 
बोलीं मदले एके मोडीक मार्टीन ल्युथराक लागून प्रमाणत्व मेळूळें. 


गोंय हें कोंकणी वाठाराचें राजकी नदरेन मुखेल शार SRA जाल्यार गोंयची 
बोली ही कोंकणीची प्रमाणबोली जातली आशिल्लीं. पूण कोंकणीचे बाबतींत 
साबार प्रस्नांक लागून प्रमाणीकरणाचे प्रक्रियेत आडखळी आयल्यात. 
कोंकणी-समाज पुर्तुगेजांच्या धर्मच्छळाक लागून गोंयच्यान स्थलांतरीत 
जालो. त्या-त्या पयसुल्ल्या वाठारांनी वतकीच तांचेर थंयच्या मुखेल भासांचो 
प्रभाव जालो. उतरावळ, भाशीक रुपां आनी वाक्यरचणूक इतलेंच न्हय 
तर लिपी लेगीत बदलपाची पाळी स्थलांतरीत लोकांचेर आयली. लिपीचे 
आडखळीक लागून कोंकणी समाजा मदलो एकवट नश्ट जालो. एके 
लिपयेंतलें साहित्य दुसरे लिपयेंतल्या लोकां मेरेन पावूंक नाशिल्ल्यान भाशीक 
संवाद बंद पडलो. उतरांची देव-घेव, संवकळ नाशिल्ल्यान भाशीक-दुर्बो 
धताय वाडली. कानडी, रोमी आनी देवनागरी ह्यो मुखेल आनी मलयाळम 
आनी फार्सी ह्यो दुय्यम लिपी आयज कोंकणी बरोवपा खातीर वापरतात. 
खरेपणान, एक भास एक लिपी हें सूत्र प्रत्यक्षांत हाडपाची गरज आसा. एके 
लिपीक लागून भाशेच्यो थळकाळाच्यो मर्यादा पयस जातल्यो. बरयल्ल्या 
साहित्याक चड वाचपी लाबतले. कोंकणीचे एखादरे मोडींतले साहित्य 
फकत त्या वाठारा पुरतेंच उरनासतना तें पुराय कोंकणी-वाठारांचें साहित्य 
जावंक Wade. ताचो वाचकवर्ग वाडटलो. उतरावळीची देव-घेव जाल्ल्यान 
आयजवेर खबर AR उतरां उपेगांत येतलीं. कोंकणी भाशेची उतरावळ 

गिरेस्त जातली. आमी रस्त्यावेल्यान चलतना नेम पाळटात. घरांत 

नेम पाळटात. तशेच रितीन हो लिपीचो नेम मानप गरजेचें आसा. 
भाशेक तिची मानाची सुवात मेळोवन दिवंक कितले Se पडले ? त्या 
कश्टांपरस लिपी बदलपाचे axe उणेच आसतले. हे कश्ट काडपा खातीर | 
कोंकणी ही फकत “म्हजी भास'' न्हय तर ती “आमची भास" असो | 


विचार करप म्हत्वाचें. 


दुसरी गजाल प्रमाणीकरणाचे प्रक्रियेची. प्रमाणीकरण ही एक सैमीक | 
प्रक्रिया. तें मुद्दाम घडोवन हाडपाचो यत्न करप पिशेपणाचें. पूण तें | 
आपर्शीच जातलें म्हणून ओग्गी बसप हें लेगीत बराबर न्हय. कोंकणीच्या 
विंगड-विंगड शैलींतल्यान प्रमाणीकरण घडटना पयलीं आडखळींचो विचार 
जावप गरजेचे. सगल्यांत पयलीं, सगल्या शैलींतली बरपावळ एकठांय 
हाडपाची गरज आसा. उच्चारा प्रमाण लेखन करून बोली अभ्यासाक 
चालना दिवपाची गरज आसा. आपापली शैली म्हणल्यारच कोंकणी हो 
हट्ट पयस दवरून आपली शैली म्हणल्यार कोंकणी नावाचे एके भाशेचो 
अवयव वा भाग आसा अशें मानप गरजेचे. नाजाल्यार हतयाचो एक अवयव 
म्हळ्यार हती अशें मानपी त्या सात कुड्ड्या मनशांभशेन आमची अवस्था 
जातली. 


कोंकणी भाशेच्यो विंगड विंगड शैली म्हणल्यार कोंकणीचे प्रमाणीकरणाचे 
प्रक्रियेंतल्यो आडखळी न्हय तर प्रमाणीकरणाचे प्रक्रियेत आदार जावपी 
घटक धारतल्यो जाल्यार कोंकणी समाजान आपले प्रादेशीक, जाती विशींचे 
वा धर्मीक अभिनिवेश कुशीक दवरून एकसंध कोंकणी समाज म्हूण मुखार 
येवन हेर भासां मुखार आदर्श sat करपाचें आव्हान स्विकारपाची वेळ 
आयल्या. 

1. विसाव्या शतमानांतल्या सोंपत्या 
दशकांतलें कोंकणी साहित्य 


फाटलें दसक (1991-2000) कोंकणी साहित्याचे नदरेन म्हत्वाचें आनी 
निर्णायक अशें दसक थारलें. ह्या दसकांत सहस्रकान जशी कूस बदल्ली, तशीच 
ती कोंकणी साहित्यान लेगीत sagt. ह्याच दसकांत जागतिकीकरणाचें वारें 
नेटान व्हावंक लागिल्लें. अर्थीक उदारीकरण (Liberalisation), वैशवीकरण 
(Globalisation) , उद्येगांचे खाजगीकरण (Privatisation) ह्यो संकल्पना 
फकत विचारांत न्हय तर प्रत्यक्षांत येवंक लागल्यो त्यो ह्याच दसकांत. 
Global Village कल्पना दृश्यरुपांत अस्तित्वांत येवंक लागली. 'माहिती 
आनी तंत्रगिन्यान (Information Technology) हे 21 व्या शेंकड्यांतले 
संकल्पनेची नांदी ह्याच दसकांत जाली. जागतिकीकरणाचे परिणाम आनी 
प्रभाव हेर भाशीक साहित्या भशेन कोंकणी साहित्याचेर लेगीत जाल्ले 
दिश्टी पडटात. केंद्रीभूत अर्थव्यवस्था, शार-केंद्रीत जीण, गांवांकडल्यान 
शारांकडलो प्रवास, शारांतली गर्दी, प्रदृशण, झोपडपट्ट्यांतली जीण, 
सैमनाश, व्हड-व्हड उद्येगधंदे, कामगार-संस्कृताय, गांवांचेर जावपी शारी- 
संस्कृतायेचे आक्रमण, विभक्त कुटूंब-पद्धत, स्वकेंद्रीत-मनीसजीण, 
समाजीक प्रस्नांक ais उग्र स्वरुप, बायलांचेर जावपी अत्याचारांत वाड 
आनी भोगवाइ अशे कितलेशेच प्रस्न फाटल्या 10 वर्सांच्या साहित्यांतल्यान 
प्रभावीपणान मांडिले दिश्टी पडटात. एक समाज-वेवस्था म्होडटा आनी दुसरी 
आकार घेता, अशे एके विचित्र, हुमकळपी (अधांतरी) संक्रमण अवस्थेचें 

(transition state) दर्शन ह्या साहित्यांत पळोवंक मेळटा. जिणे मुल्यां 
सांबाळप काय वेव्हार पळोवप, अशे एके कातरेंत सांपडिल्लो मनीस हें ह्या 
काळाचें देणें- ताचें दर्शन ह्या दसकांतल्या कोंकणी साहित्यांतल्यान घडटा. 

ह्या काळाचे परिणाम फकत न्हयकारी (negetive) आसात अशें न्हय. ते 
सकारात्मक लेगीत आसात. साहित्य आपल्यो सदच्यो काळाच्यो, थळाच्यो, 

जातीपातीच्यो, वर्गवारीच्यो, गटपंगडांच्यो, संकुचीत प्रदेशीकतायेच्यो शिमो 
हुपून खऱया अर्थान वास्तववादी जावंक पावलें. तरीय आसतना ह्या बदलत्या 
काळांत लेगीत परंपरीक जीण दोळ्यां मुखार दवरून आदल्यो वाटोच 
माड्डोवपी साहित्यीक लेगीत ह्या काळांत दिश्टी पडटात. प्रतिमा, रुपकां, 

अलंकार, रसकल्पना, यमक-अनुप्रास, सैमाच्या सांगातांतली जीण हांचेंय 

दर्शन मर्दी-मर्दी ह्या दसकांतल्या कोंकणी साहित्यांत दिश्टी पडटा. ह्या 

परंपरावादी आनी नववादी साहित्या परस वेगळो असो आनीक एक प्रवाह 

ह्या दसकांतल्या कोंकणी साहित्यांत पळोवंक मेळटा, आनी तो म्हळ्यार 

देशीवादाचो वा मनीसकुळयेच्या मुळां कडेन वचून जिणेच्या सत्यांचो सोद 

घेवपी साहित्यिकांचो. हें साहित्य संख्येन जरी चड नासलें तरी लेगीत ह्या 

एका नव्या साहित्ययुगाचें 'सूतोवाच' ताणें ह्या दसकांत करून दवरलां अशें 

म्हळ्यार अतिताय जावची ना. हे फांटभुंयेचेर साहित्यप्रकारा प्रमाण हे 

परिस्थितीचें दर्शन कोंकणीत कशें घडलां तें पळोवप समा ead. 


ह्या दसकांतली कोंकणी कथा 


ह्या दसकांत कथा साहित्यान निश्चीतपणान एक नवी दिशा आपणायल्या, 
अशें म्हणूं येता. वयर उल्लेख केल्ले कितलेशेच प्रस्न हे कथेन समर्पकपणान 
हाताळूळ्यात. 'तरंगां' हो ह्या दसकांतलो पयलोच कथा झेलो. महाबळेश्‍वर 
सैल हांच्या ह्या झेल्यांतल्यान मनीसकुळये मुखार ger जाल्ल्या समाजधर्म, 
मित्रधर्म, gre... अश्या विंगड-विंगड मळावयल्या प्रस्नांचो आलेख 

' पळोवंक मेळटा. 'सोद' ह्या ह्या दसकांतल्या आनीक एका नवी वाट 


माड्डोवपी झेल्यांत परिस्थितीन निर्माण केल्ल्या कांय 'निर्णायक' प्रसंगां 
वेळार मनशाची जी गत जाता ताचें समर्पक दर्शन घडटा. कांय उत्कृश्ट 
अश्यो 'रूपक कथा' बरोवन एन्‌. शिवदास ह्या ज्येश्ट कथाकारान 'महारूख' 
ह्या आपणाल्या झेल्यांतल्यान अपेक्षा वाडयल्यात. हेच नदरेंतल्यान नवे 
विशय, ते केळोवपाची आगळी रीत, नवी भास आनी शैली हांकां लागून 
'निवलकाणयो' (वसंत भगवंत सावंत), 'कांदळां' (देवीदास कदम), 
‘ody’ (शशांक सिताराम) हे उल्लेखनीय अशे ह्या दसकांतले झेले थारू 
येतात. 


नवलकाणी - क्रांतीकारी दसक 


'नवलकाणी' हो कोंकर्णीतलो दुर्लक्षीत साहित्यप्रकार, वाचप्यांचे, 
बरोवप्यांचे तशेंच प्रकाशकांचे नदरेंतल्यान तो दुर्लक्षीत. पूण ह्या दसकांत ही 
समजिकाय फट थारली. 'स्त्रीवादाचो' (Feminism) कोंकर्णीतलो उदेव हेमा 
नायक हांच्या 'निर्बळा आनी मुक्ती' ह्या दोन नवलिकांतल्यान, जाल्यार 
तांच्याच फुडल्या “Nas ह्या कादंबरेंतल्यान जाल्लो दिश्टी पडटा. नाजूक 
विशय मांडटना तोल ado दिनास्तना तो मांडप, वाचप्यांक पटचेनात वा 
पटलेच जाल्यार पचचेनात अशें विशय हाताळप, हे नदरेन ह्यो साहित्यकृती 
उजव्यो थारतल्यो. तशेंच आतां मेरेन दुर्लक्षीत अशा क्रिस्तांव समाजाचें 
दर्शन (मावजो हांचे कार्मेलीन कादंबरी उपरांत) खूब dum 'भोगदंड' 
कादंंबरेंत आयलां. अर्थीक कारणांक लागून आखाती देशांत वचूंक सोदपी 
ह्या समाजांतल्या तरणाट्यांचे मानसिकतायेचें दर्शन लेगीत ही कादंबरी 
घडयता. 'काळी गंगा' ही सैल हांची कादंबरी म्हळ्यार ह्या दसकांतलो 
एक गिरेस्त अलंकार. एके वटेन प्रदेशीकतायेचें थंयच्या थळ-वेळ-काळ- 

परिस्थिती हांचे सकट दर्शन घडयता आसतनाच, सनातन-चिरंतन 
पाप-पुण्य, जल्म-मरण, सत्य-असत्य असा प्रस्नांचेर केल्ले 'भाश्य' 
कादंबरेंत वाचूंक मेळटा. संस्कृतायेचो व्हड कैनवास आशिल्ले हे कादं 
मनीस आनी मनीस, मनीस आनी भूंय तशेंच मनीस आनी सैम 
परस्पर संबंद तशेंच परस्पर पुरकताय हांचे विशीर्चे वर्णन वाचून वाचपी 
अजाप जाता. सैल हांच्योय अदृश्य, अरण्यकांड ह्यो ह्याच दसकांतल्यो 
हेर उल्लेखनीय नवलिका आसात. गोंयचे जिणेपसून वेगळी रावन, गोंयां | 
भायले कुटुंबीक आनी समाजीक स्थितीचें दर्शन घडोवपी तशेंच पयलेच| 
फावट नव-गिरेस्तांचे संस्कृतायेचेर आदारिल्ली 'पाशाणकव्डी' ही ज्योती 
कुंकळकार हांची नवलिका लेगीत ह्या दसकांत दोळ्यांत भरता. ह्या 
नवलिकांनी अणभवांच्यो कक्षा रुंदायल्यात. 


ह्या दसकांतली आगळीवेगळी नवलिका म्हळ्यार 'गुणाजी'(पुंडलीक | 
नायक). प्रस्तावनेत उल्लेख केल्लेप्रमाण आपल्या 'मुळांकडेन' वचपाची प्रवृत्ती | 
आधुनिकतायेचे तेंगशेचेर पाविल्ल्या मनशा मदीं वाडल्या. आधुनिकतायेच्यो | 
संकल्पना विस्कावन सांगपा खातीर, मनशाचें wre, निजाचें, मुखोवटो 

विरयत रूप दाखोवपा खातीर केल्लो परंपरीक, प्राचीन आनी ग्रामीण | 
संकल्पनांचो मार्मीक उपेग हें हे नवलिकेचें खाशेलपण. 'गो-संस्कृतायेचे' | 
गिरेस्त परंपरेचो साहित्यीक नदरेन कलात्मक अविश्कार बरोवप्यान हे | 
नवलिकेंत केला. | 


ह्या दसकांतलें 'नाटक' | 


तंत्राचे आधुनीक रुप आनी आशयाचें नवेंताहृपण हें ह्या दसकांतल्या 
नाटकाचे वैशिश्ट्य. इतिहासा कडेन नवे नदरेंतल्यान पळोवन तातूंतलें 
नाट्य कलानुकूल करून नाटकांतल्यान मांडपाची एक नवी परंपरा 


= oe 








कोंकणीत ह्या दसकांत सुरू जाली. “ga” हें विष्णू वाघ हांचें नाटक 
ते नदरेन म्हत्वाचे. हिंदू-क्रिस्तांव संबंदाचेर इतिहासीक आनी संस्कृतीक 
नद्रेन उजवाड घालून समाजाक एक नवी दिशा दिवपाचो एक यत्न 
ह्या नाटकांतल्यान केल्लो पळोवंक मेळटा. 'एका Mar भायल्या मनशाक 
गोंयांत मेळिल्ली घृणास्पद वागणूक' असो सामान्य विशय. पूण तो विशय 
नाटकाचे फासकेंत बसोवपाची कळाशी आनी अर्थगर्भ संवाद हांकां लागून 
ह्या दसकांत दत्ताराम कामत बांबोळकार हांचें सत्य माड़ितां माड़ितां' 
हे नाटक गाजलें. ह्याच काळांत गाजिल्लीं तांची हेर नाटकां म्हळ्यार 
'रंगयात्रीक', 'डॅडी' आदी. पुंडलीक नारायण नायक ह्या कोंकणीतल्या 
ज्येश्ठ नाटककारान लेगीत 'चैतन्याक मठ ना', 'परिक्रमा' अर्शी जायतीं 
नाटकां बरोवन माचयेर हाडलीं. अणकारीत, आदारीत वा रुपांतरीत 
नाटकांचीय एक दीर्घ परंपरा ह्या काळांत स्थीर जाली. प्रा. प्रकाश थळी 
हांचें योगदान ते नदरेन म्हत्त्वाचें. जाल्यार 'तियात्र' नाट्यप्रकारांत विल्सन 
माजारेलो हांचो 'सुकती-भरती' हो तियात्र ह्या दसकांत भोवच गाजलो. 


कवितेचे दसक 


कांय नव्यो वाटो जाल्यार कांय आदलेच मार्ग प्रशस्त करपी अशे दोनूय 
प्रवाह कवितेच्या मळार ह्या दसकांत पळोवंक मेळटात. 'तनरजोती' हो 
रमेश वेळुस्कार हांचो झेलो हें दुसऱया प्रवाहाचें जाल्यार ‘Foor’ (प्रसाद 
लोलयेंकार) 'काशीक muda पडटा' (काशीनाथ शांबा लोलयेंकार), 
qaa pal (राजय पवार), 'नक्षत्रां' (आर.एस्‌. भास्कर), 'अंतरनाद' 
(शरतचंद्र शणै) हे झेले पयल्या प्रवाहाचें प्रतिनिधित्व करतात. 'यमन' 
हो माधव बोरकार हांचो झेलो हो दोनूय गटांचें प्रतिनिधित्व करपी झेलो. 
कविता हो हेर भासां भशेनच कोंकणीतलो लोकप्रिय आनी 'बहुप्रसवा' 
साहित्यप्रकार. नवे-नवे भाशीक प्रयोग, शैलींची विंगडताय, विशयांचें 

नवेंपण, रुपबंधाचें वेगळेंपण ह्या सगल्यांक कवितेन खूब पोसवण दिल्या. 
आयज कोंकणींत कवींच्यो चार-पांच पिळग्यो आपापले नदरेन काव्यदालन 
गिरेस्त करपाचो यत्न करीत आसात. 


हेर साहित्य 


ह्या दसकांत हेर साहित्या भितर उल्लेखनीय अश्यो साहित्यकृती म्हळ्यार 
'धम्मपद' (सुरेश आमोणकार), 'तथागत' (रवीन्द्र केळेकार), 'एका 
विचाराची जिवीतकथा' (रवीन्द्र केळेकार) हीं वैचारीक पुस्तकां. तातूंतलीं 
पयलीं दोन बुद्धाच्या तत्वगिन्यानाचेर जाल्यार तिसरें गांधीजीच्या 
तत्वगिन्यानाचेर आदारिङ्लें आसा. वालोर' (समीक्षा-एस्‌. डी. तेंडुलकार), 
साहित्याचो नियाळः अंतरंग आनी कायारुपां' (साहित्यशास्त्र; डॉ. किरण 
बुडकुले), पश्चिमी समिक्षेकडेन इश्टागत (समिक्षा, डॉ. किरण बुडकुले) हीं 
कांय हेर पुस्तकां ह्या दसकांत वाचप्यांनी उखलून धरलीं. 


हया दसकांतल्या कांय म्हत्वाच्या आनी दोळ्यांत भरपी अशा साहित्यकृती 
वरवी कोंकणी साहित्यान कूस बदलपाचो केल्लो यत्न प्रशंसनीय आसा. 


Cs 4 = 1 a 





2, चाकीबाबाची कविता : एक भाशीक अभ्यास 


बाळकृष्ण भगवंत बोरकार हांचे जल्मशताब्दीचें वर्स (नोव्हेंबर 
2009-नोव्हेंबर 2010) आमी मनयलें. साहित्या वांगडाच जे गोंयचे 
सुटके खातीर तांणी आपणालें जिवीत ओपलें, त्या गोंयच्या स्वातंत्र्याकय 
त्याच पन्नास वर्सा पुराय जाल्लीं. बाकीबाब हो जल्मतांच कवी. पयलें 
उतर Hed तेन्नाच्यान ताणें आंग धरलें अशें ताचे आवयचें मत 
आशिल्ले. उतरांचें पिशें ताका भुरगेंपणांतच. आयकिल्ल्या दरेका उतराचो 
मंत्रा भशेन जप करप हो तांचो सबाव. ल्हवूल्हवू फकत उतराचो 
सुको जप करिनासतना ताचेर विचार करप, ताची व्युत्पत्ती सोदप, 
उगम सोदून काडप, निरुक्त चिंतप ही वृत्ती वाडत गेली. 


तांचे भुरगेपणांतलो एक अणभव तांणी आपणाल्याच एका ललित लेखांत 
शब्दबद्ध करून GRA. कुडचडेंच्यान तांचे आवयचो भाव काय बापूय 
तांगेर आयिल्लो. भुरगेपणांतल्या बाळकृष्णान सबाविकपणान आजोळाक 
वचपाचो हट्ट केलो. ताचे आजयेन ताका वचपाक मना करतना, ''थंय 
आनीक कितें नांवरूप करपाक वता?'' अशें TESS. जालें, बाकीबाबाक 
एक उतर fod. “'नांवरूप करप''. उपरांत दीसभर तो तें उतर 
गुणगुणत रावलो. अशेच तरेन अपरसूर्य (माथ्यार आयिल्लो सूर्य), चतुर 
साबाजी (आदले मुस्तींतलो एक हुशार गोंयकार), पांचाल (चड उलोवपी 
बायल-ब्रह्मवर्ताचे लागी आशिल्ल्या पांचाल देशांतलें बायलेक उद्‌देसून 
ब्रह्वर्तांतल्या लोकांनी दिल्लें विशेशण-पांचाल-पांचाली-पांडवांची बायल 

द्रौपदी), बास्कळ (क्रग्वेदाच्या आश्वलायन शाखेच्या अनुयायांनी बाश्कल 


शाखेच्या अनुयायांक उदूदेसून वापरिल्लें उणेपणाचें विशेशण-आयज 'उण्या 
दजचिं' ह्या अर्थान वापरतात) अर्शी जायतीं उतरां बाकीबाबाक होल्मत 
गेलीं. निरुक्ताचें पिशें जडलें. सबाव कवीचो आशिल्लोच, एकोलयो-भावूक- 
रसीक-सौंदर्यासक्त. ताका उतरांचो सांगात मेळटकीच अद्भूत रसायन 
तयार जालें. हें उतरथन हेंच बाकीबाबाचे कवितेचे खाशेलपण. भाशेचेर 
प्रभुत्व आसप हें खंयच्याय साहित्यिकाचें-खासा करून कवीचें अनिवार्य 
कसब, आनी कवीक उतरां म्हळ्यार भाशेचो प्राण. देखून उतरांचेर प्रभुत्व 
जोडिल्ल्या बाकीबाबान संत तुकारामा भशेन “orar घरी धन शब्दांचीच 
रत्ने, शब्दांचीच शस्त्रें यत्नें करू” म्हणत वीर, शृंगार, करुण, भक्ती अशे 
साबार रस आपले कवितेंतल्यान समर्थपणान केळयले. बाकीबाब सदांच 
म्हणटाले- “उरता म्हण तें उतर.'' अशेंच तरेन बाकीबाबाच्यो कविता सदां 
खातीर उरल्यात-अमर जाल्यात. 


बाकीबाबाचो मामा गावपी आशिल्लो, जाल्यार बापूय चित्रकार. बाकीबाबा 
भितर ह्या दोनूय गुणांचो संगम जाल्लो दिश्टी पडटा. तांचे कवितेत सूर आनी 
नाद आसात. (बाकीबाब स्वता म्हणटाले- आपले कवितेत नाद न्हय तर 
निनाद आसा). तांची कविता गेय आसा. ती वाचनीय उणी आनी श्रवणीय 
चड आसा. उतरांच GR बांदून आयिल्ले भशेन तांचे कवितेंत अवतरतात 
आनी तेचतरेन तांचे कवितेत गोंयचीं तरेकवार चित्रां आसात. 'पांयजणां" हे 
गाजिल्ले कवितेच्या जल्मा विशीं सांगतना तांणी म्हळ्ळां: ''मेळिल्ल्या निरोपान 
म्हाका एकाएकी वस्तुस्थितीची जाण आयली. घरकान्निची तिव्रतायेन याद 
जाली. दामून CARS खाजगी भाव सुमारा भायर कोंवळिकेन वयर उप्रासून 
आयले. घरची आनी गोंयची सैमचित्रां दोळ्यांर नियाळूंक लागलीं”, 


बाकीबाबाक जाय तेन्ना जाय तसलीं उतरां आपसूंक सुचतालीं-येतालीं. ताचे 

खातीर तांकां वाट पळोवची लागनाशिल्ली वा कसरत करची पडनाशिल्ठी. 
देखून बाकीबाबाच्यो चडश्यो कविता 'उत्स्फूर्त' आसात. खासा बाकीबाब 
आपणाले एखादरे बरे कवितेक 'बरोवन जाली' अशें म्हणटाले. आपूण 
ती 'बरयली' अशें म्हणनाशिल्ले. बाकीबाब उतरां कडेन खेळटाले, पूण 
म्हणून तांचे कवितेक 'उतरांचो खेळ-शब्दखेळ' अशें म्हणूंक जायना. 
EM कारण तांणी 'पांयजणां' झेल्याचे प्रस्तावनेत बरयलां ते प्रमाण “भाव 
अनावर जावन प्राणाक कंप भरता तेन्ना उतरांच घुंगरां जातात आनी तांर्चीच 
पांयजणां करून कवितारति पावलां मारूक लागली म्हणटकूच SUR, 
वीर, वत्सल, भक्ती, हास्य बी रस घुमूंक लागून काळाची ta, थोडो वेळ 
काय जायना, अमृतान ओली करतात. म्हज्या वांट्याक आयिल्ले असले 
कांय भाग्याचे खीण आज रसिकांचे सेवेक ओंपताना म्हाका विशेष संतोष 
भोगता...'' 


बाकीबाबान आपले कवितेंत जायत्या तरांची उतरां वापरली वा तांकां तीं 
आयली. संस्कृत, कोंकणी, मराठी, हिंदी हांचे वांगडाच दिसपट्टे बोलयेंतर्ली 
मिश्र, लुप्त आनी कांय पोर्तुगेज उतरां लेगीत बाकीबाबान वापरल्यांत. 


देखीक ग्रास, रंध्र, कंठ, सांत्वन, तापत्रय, जरळीस्थर्ळी आदी संस्कृत उतरां 
तांच्या कवितांनी सांपडटात. 


शकुन, अक्षदा, WA, घुंगरू, चक्रवाक, कृपांजुळी आदी मुळावीं संस्कृत 
पूण तदूभवरूपी उतरां लेगीत बाकीबाब वापरतात. 


आयचे कोंकर्णीतल्यान लुप्त जाल्लीं, पूण आदले कोंकर्णीत घोळपी अर्शी 
उतरांय 'पांयजणां' त मेळटात, देखीक सय, इपदा, किरांट्यो, खुमो, पाज, 
कुटाळ, अरवळ, गोलांट, तर्पाशोर, कुपातोर आदी. 

बाकीबाबांनी आपले कवितेंत कांय आथर्वीच पूण अर्थपुराय अर्शी 
क्रियापदांचीं रूपां वापरल्यात : देखीक अंदप, कंवदरप, विडविडप, भयो 
जावप, उदना पडप, म्हेळोवप, पुसप, कथूं, फैदासप आदी. 


ज्युस्ताज्युस्त न्हंयकारी उतरां घडोवपाची कळाशी बाकीबाबाक बेसबरी 
जमल्या. देखीक उलयत - नुलयत (नुलैत), कळटनां - नकळटनां, उरलें 
- नुरलें (Fe). 


उतरांची व्याकरणी वा हेर तरेन मोडतोड बाकीबाबाचे कवितेंत वृत्ताचे 
गरजेखातीर वा यमक/अनुप्रासाखातीर जाता. 


देखीक :- (तिनसांजे-तिनसनां), (पयस-पैस), (आयलीं-आयलिं), 
(दुर्लभ-दुष्लभ), (वयर-वैर), (वाजलीं-वाजलि), (age-age), (पडटी- 
पट्टी), (आमी-आमि), (विपदा-इपदा), (घडटी-घट्टी), (घालून- 
घालुन), (बंदखण-बणखण). 


अशे तरेन एकतर उतरां भितर हस्वदिर्घाची काव्यक्षम्य मोडतोड जाता वा 
तें उतर लिखीत रूपा कडल्यान बोली रूपाक लागीं वता. 


बाकीबाबांची लाडकीं प्रतिकां आनी प्रतिमा म्हळ्यार दैत्य, सावळ्यो, 
चंद्रलोक, शकुन, वेणू, घुंगरां, अमृत, अक्षदा आदी. 


जायते काव्यप्रकार, GPR आपणापावचो/केळोवपाचो कोंकणीचो 
सबाव, तिची लवचीकसाण बाकीबाबान वळखिल्ली. कोंकणी उतरां जाय 
तर्शी बागोवं येतात, Mg येतात हाचो दिश्टावो तांकां जाछ्लो. देखून ठुमरी, 
गजल, भूपाळी, अभंग, भजन, पोवाडो, अशे जायते काव्यप्रकार जे तांणी 
रचले, ते कोंकणीक अडेचे दिसनात. 

यमकाचेर यमकां जोडीत वा अनुप्रासाची सुंदर आवृत्ती करीत बाकीबाब 
घोग्याभशेन कविता रचीत वतात, ती तांचो पयलो काव्यगुरू पात्रीस रेंदरा 
भशेन. देखीक 'झंजाळालो व्हाळ' ही कविता (पांयजणां). 


तांचे कवितेंतली कांय उतरावळ दुर्बोध पांवडयार वता. देखीक सकयल 
दिल्ल्या वळींतली ठळक केल्ली उतरावळ : 


'तर्पण' कवितेंत ‘gee तुजे जावन झेली - as gua दोंगरघळी' 
तेच कवितेंत ‘अमृताची जावन ताड़ां' 


Za कोणाक चुकना' कवितेंत 'साह्य आसून संसारसारथी - पडलें 
सामकें उदणा' 


'विनवणी' कवितेंत “uia न्हंय ह्यो साकरबोड़यो जळी बुडौं नाका','वनवाशी' 
pada 'झिरकमळां झारिनांनी फुलती', तेच कवितेत 


“आसून सगली भांगरां शिंगरां तूं नासून उकाशी (उपाशी ?)', 
'मोलादीक बोल' हे कवितेंत 
'चार दिसांनी नण्डेपरस सुचति तरे ह्याच घोवा' (तरे=दुस्वास?) 


'घराची रसणाय' कवितेंत 'तुज्या पर्सणेन जाय चंवरता' (स्पर्श / पोंशेवप 
?), “Ad बाये म्हाका सोंसना' कवितेत 'बाजेर पडल्यार चाबती गाशे', 
‘Test The’ हे कवितेंत : TES गोरू चरू, Test गोरु Ae’, 'जग हें 
जगम' कवितेंत :'येवजिता मनीं परा येता घरा नुलैत तें', “अशी तुजी pur 
कवितेंत : ‘Wat मखां धुवून गेलीं', 'बिमलां रोस' कवितेंत : हुमण कसो 
कर गो मिच्च घालून दुणो रसु (मच्च = मिचमिचीत?) 

बाकीबाब, आपणाक जाय तशीं उतरां म्होडून घेतात. देखीक z 
- कृपांजुळी 


| 
उतरां वेंचून काडपाची / सुचपाची बाकीबाबाची कळाशी अतुलनीय आसा. | 
देखीक, 'पांयांतले चाळ / qu ह्या अर्थाची विंगड विंगड उतरां / रूपां | 
बाकीबाबान विंगड विंगड कवितांनी वापरल्यांत (ठळक केल्यांत) :- 


1) पांयजणां : त्या दिसा वडाकडेन गडद तिनसनां मंद 


मंद वाजत आयलिं तुजी गो पांयजणां 

2) निळें सवणें : fied AS सवणें एक सकाळच्या गो 
पारा भांगराचीं घुंगरां बांदून आयलें म्हज्या 
दारा 


3) सपन वासवदत्ता : घागरी घुमतां घुमतां मंद fee धुंद 


फाकता 

4) भाऊबीज : बिंदितिळें झिगझिगती, qria ताळाचेर | 
वाजती 

5) Fest Mas : वेद ताज्याच गेताचें घुंगरू 


अशे तरेन ह्या पांच कवितांनी एकाच अर्थाची पांयजणां, घुंगरां, घागरी, 
घागय्यो, घुंगरू अर्शी वेगवेगळी उतरां येतात. 


तीच गजाल पावरी / वेणू ह्या उतराची :- 
1) गोंयच्या वनी : घुमलो देह पांवरेवरी 

2) वेणू : हाचो वेणू कोणय पुण घेया काडून 


कोंकणी कवितेंत नाद, रूप, रंग, गंध हांची रुपां केळोवपी गोंयांतलो 
पयलो कवी म्हळ्यार बाकीबाब आनी दुसरो रमेश वेळुस्कार. मंगळुरांत 
ही परंपरा चलोवपी कवी म्हळ्यार चा. फ्रा. द'कोश्त. गोंयांत बाकीबाबान 
मराठीतल्या तांबे हांची, कोंकर्णीत पात्रीस tard जाल्यार कर्नाटकांत 
चा. फ्रा. न बाकीबाबाची परंपरा चलयली. उतरां वेंचतना तीं नकसुद्पणान 
वेंचपाची बार्कीबाब आनी चा. फ्रा. हांची कळाशी एका सारकीच. “TIS 
चेडवा बुडकुलो लकय तळ्यांत' हे कवितेंत 'रकय' आनी 'लकय' ह्या उतरां 
मदीं अचळय केल्लो भेद बाकीबाबाच्या उतरां-सोद स्वबावाकडेन मेळपी 
जुळपी. मांडवी-नेत्रावळीचो सुमेळ आपले कवितेंत सादपी चा. फ्रा. आनी 
भारताच्या धवजाक जागवण करपी बाकीबाब हांच्या मनांतलो भाव एकच. 
आपले कवितेंत परतून परतून वापरिल्ल्या 'उखलासून' ह्या उतरा भशेन 
बाकीबाबांनी आपली प्रतिभा कवितादेवी खातीर उखलासून दवरिल्ली. 


'हुटके' (हुडको), कंवद्रप (रागार जावप), राशीर येवन काम करप (एकवटीत 
जावप), पाटो (पूल), भवजाळ (संवसाराचें qua), विडविडप (उडून वचप 
/ धांवून वचप), भयो जावप (छळ जावप), गोलांट मारप (कोलांटी मारप), 
अर्थीन (गोडीन), सर्पराज्यार बसय (वापरूंक मेळनाशिल्ल्या धनाचो धनी 
जावप), पुस्तीवंत (समर्थ, बळीश्ट), तर्पाशोर (नावाडगो), सय (कोर, वर्ण), 
जल्मजुग (जल्मासावन एकवट), तरे-(नेट), ओप (लेप / वर्ख, चकचक), 
रसणाय (सोबाय / लावण्य), किरांट्यो (ल्हान कीर), चक्रवाकां (रातचें 
गावपी सुकणे), खुणो-(चिन्न / निशाणी), अशी जायर्ती विलक्षण उतरां 
बाकीबाबाचे कवितेत आसात. 


बाकीबाब म्हळ्यार उतरांचो धनी. हें तांचे उतरांचें पिशें गोंया वयल्या 
निस्सीम मोगांतल्यान आयलां. एके मराठी fada तांणी म्हळूळां तशें- 

'माझ्या गोव्याच्या भूमीत 


सारा माझा जीव जडे 
पुरा माझ्या कवनांचा 
गंध तेथे उलगडे' 


बाकीबाब शारिरीक नद्रेन जरी आमचे भितर नासले तरी तांचे कवितेच्या 
अक्षर रूपांतल्यान ते अमर जाल्यात अशें म्हणचें पडटा. परतून तांच्याच 
उतरांनीः 
'सगले क्षर म्हणून 
म्हजी अक्षरांत कविता' 


MC, SS 

3. US कवितेचो समाजनिश्ठ अभ्यास 


कवितेचें नांव :- पाडेल्यांनो... तुमी पाडून चलात 


कवीः- पुंडलीक नारायण नायक 


पाडेल्यांनो.... तुमी पाडून चलात 


पाडेल्यांनो.... तुमी पाडून चलात 
माथ्यार दिसावडो मारून चलात! 
फार्टी वळून पळोवं नाकात, 
कोणे कोणांक नाडले 
कोणे कोणांक बेणले... 
तुमी फकत Ag कोंचले देठांतल्यान, 
पेंडी तोडल्यो मुळांतल्यान 
खंय कितें व्हांवलें 
तुमकां कांयच नाका, 
तुमच्या नितळ मनांक 


कांयच खुपूंक नाका 


"0000000 y 


N 





नाछ्लांचे राशीर कोंसळचें नाल्लांनी, 
वोट्ट रास मेजची मुंजीच्या चुट्ट्यांनी. 
बोंड्यानबोंडो तिजून घेवप, 
वांज मोडक मोखून दिवप. 
कोणे कोणांक दिवंची चीट... 


वोट्ट रक्कम, बाकी अदीक de. | 
पिळग्यांचो हिशोब तुमकां नाका- | 
फुडले EU कावथो पाडूंक | 
विसरूं नाकात | 
पाडेल्यांनो, तुमी पाडून चलात! 


माथ्यार दिसावडो मारून चलात. 


पुंडलीक नायक हांची ही कविता एके वटेन पळोवंक गेल्यार' 
आत्मनिश्ट कविता. हांचे कारण एका विशिश्ट अणभवांतल्यान (आनी | 
घडये प्रसंगांतल्यान) ही कविता आयल्या देखून त्यावेळार afg | 
शब्दकळेक विशिश्ट/तात्कालीक/संदर्भनिष्ठ अर्थ आसा, जो आयज | 
वाचप्यांक होल्मुचो ना. पूण दुसरे वटेन पळोवंक गेल्यार ही कविता 
समाजनिश्ट' कविताय आसा. हाचें कारण हे कवितेंतलो 'अणभव जरी 

वैयक्‍तीक' आनी 'तात्कालीक' आसलो तरी तिचो आशय 'समाजीक | 
आसा. स्वताक आयिल्ल्या 'वैयक्‍तीक' अणभवाचें 'समाजिकरण' | 
करपा कडेन कवीचो कल आसा. पुंडलीक हो समाजीक-बांधिलकी/ 


जिच्या 6) 

लागणूक' मानपी साहित्यीक. देखून आत्मनिश्ट अणभवांचे लेगीत 
'सार्वत्रिकीकरण' (generatisation) करून तो अणभव 'सांर्वकालीक' 
आनी 'सामान्यीकरण'. 'सार्वदेशीक' करपा खातीर पुंडलीक वावुरला. 
हे कवितेतल्या आशयाच्या नेटाक आनी फोर्साक लागून (तशेंच तिचें 
मांडावळीक लागून लेगीत) तिचे भितरल्या अणभवाची 'प्रसंगिकताय' 
आनी 'तात्कालीकपण' सोंपून कविता 'दिर्घायुशी' जाल्या. एके वटेन 
आपली नाळ प्रादेशिकताये कडेन (देश, काल, परिस्थिती) दाखोवन 
लेगीत ती 'चिरंतना कडेन' नातें दाखयता. देखून हे कवितेंतलो 'पाडेली' 
म्हळ्यार फकत ‘Ale पाडपी मजूर' उरना तर तो समेस्त दलीत आनी 
पिडीत वर्गाचो एक प्रतिनिधी जाता. 


कवीन आपल्या 'अणभवाचें' सार्वत्रिकीकरण केल्ल्यान ही कविता 
सार्वकालीक आनी सार्वदेशीक जाल्या. हें खरें आसलें तरी लेगीत 
कवितेच्या अर्था कडेन लार्गी वचपा खातीर कवितेच्या 'अणभवाच्या' 
काळा कडेन आनी परिस्थिती कडेन संवकळ आसचीच पडटा. हे 
संवकळीक लागून एखादरी साहित्यकृती बरे तरेन समजून घेवपाक 
भोवच आदार जाता. विशिश्ट शब्दकळा, प्रतिकां आनी रुपकां, विशिश्ट 
वाक्यबांदावळी एका थरयिल्ल्या काळांतच कित्याक प्रचलीत जातात? 
त्या-त्या काळांतल्या 'साहित्यांत' (आनी वेव्हारांत लेगीत) कित्याक 
प्रभावी थरतात?- हें समजून घेवप गरजेचें. खरें पळोवंक गेल्यार JA, 
वाक्यबांदावळी ह्यो त्या-त्या काळाचेंच 'देणें' आसतात. तीं-तीं उतरां 
सुचकतायेन त्या-त्या काळाचीच परिस्थिती आनी मानसिकताय निर्देशीत 
करतात. (देखीक हालींसराक दूरदर्शनावयल्या जायरातींनी परतून-परतून 
झळकुपी 'किटाणू', 'सफाया', 'फंडा', हीं उतरां). देखून देश-काल- 
स्थिती आनी भास हांचो अभ्यास वाचप्यांक कवितेच्या (वा खंयचेय 

साहित्यकृतीच्या) अर्थाच्या art वचूंक आदार दिता. ह्या अभ्यासाकूच 
'समाजनिश्ठ' अभ्यास अशें म्हणटात. ह्या अभ्यासांतल्यानूच बाकीबाबांचे 
सुटके आदीचे कवितेत दैत्य, रावण, काळोख हीं रुपकां कित्याक येतात 
वा र. वि. पंडीत हांचे कवितेंत 'गावडो' वा 'पिट्टोळ' हीं रुपकां कित्याक 
येतात, तें कळटा. हेच फाटभुंयेचेर 'पाडेल्यांनो... तुमी पाडून चलात' हे 
कवितेचो विचार करुया. 


हे कवितेचो उद्देसः 


'कविता' म्हळ्यार 'आत्म'चो अविश्कार. कवीच्या मनांतल्या भावनांचो 
उत्कट घोगो. हे कवितेंत समाजांतल्या अन्याय आनी अत्याचारा आड 
भौसाक जागृत करपाचो उद्देस आसा. भौसाक जागो करपाचे दोन मार्ग 
आसतात. एक मार्ग म्हळ्यार ताका ताच्या सत्वाची, 'स्व'त्वाची जाणविकाय 
करून दिवप. ताचेर सरळ 'बडी मारून' ताका जागो करप. चडशे फावटी 
ह्याच मार्गन समाजाक जाग हाडपा खातीर यत्न करतात आनी ते फळादीक 
लेगीत जातात. पूण ते केन्ना? समाजाची 'न्हीद' सादीच, थोड्याच वेळाची 
आसत जाल्यार. पूण समाजाची 'न्हीद' जर दीर्घकालीन आसत वा खूब 
तेप जुलमा खाला रावन समाजाक “ग्लानी” आयिल्ली आसत वा समाज 
न्हिदेचें सवंग करता आसत जाल्यार मात ह्या उजू' मार्गान समाज उठना. 
तो मिंधो, लाचार, आनी अभिमानशून्य जाता. (हेच समाजस्थितीचें दर्शन 
आमकां ह्याच साहित्यिकाच्या 'एका जुंव्यार जंय...' हे एकांकींत पळोवंक 
मेळटा.) अशा वेळाचेर समाजाक जागृत करपा खातीर आङमार्गाचो उपेग 
करचो पडटा. हे कवितेत कवीन ह्याच मार्गाचो अवलंब केला. 


हे कवितेत 'दलीत', 'पिडीत' वर्गाचें प्रतिनिधित्व 'पाडेली' करता. 'पाडेली' 
म्हळ्यार हेरांच्या भाटांतले TE पाडून उपजिविका करपी (दादलो) मनीस. 

RR ढे विमर्श EN 

' पाडेल्याक दिसावड्याच्या कोंतार कामाक आफोवपाची चाल आसा. पाडप 

' पुराय जातकीच भेट म्हण पाड्यांतले कांय नाह्न ताका दितात, पूण ते 

' सक्तीचे न्हय. हालीं तेपार माडा प्रमाण पैशे दिवपाचीय चाल आसा. कवी 

 पाडेल्यांक सांगता,'तुमी फकत पाडून चलात. कोणे कोणाक नाडले, बेणले 
बी तें तुमी पळोवं नाकात. तें तुमक्रां लागना. तुमी फकत दिसावडो घेयात 
आनी aaa.’ हे कवितेंतल्यान निद्रिस्त समाजाचेर त्रोसां मारून, थोमणे 
मारून कवी ताका जागो करपाचो यत्न करता. हीं त्रोसां, हे थोमणे ताच्या 
हिनत्वाचे, न्युनगंडाचे, उणेपणाचे, मर्यादांचे तशेंच ताचे गुलामी वृत्तीचे 
आसात. ही त्रोसां मारतकीच तरी हो सुस्त, न्हिदिल्लो, आत्महीणपणाचें 
गिराण लागिल्लो समाज जागृत जातलो अशी कवीची धारणा आनी विस्वास 
आसा. 


हे कवितेचो निर्मणेचो कालखंड 1970 च्या सुमाराक आसा. ('गा आमी 
राखणे'ची पयली आवृत्ती 1976 त प्रकाशित जाली. प्रकाशकः श्री. पांडुरंग 
गावडे, अपुरबाय प्रकाशक, वळवय). गोंयची सुटका निकतीच जाछ्ली. भौसा 
मर्दी आजुनूय 'भाटकार' म्हळ्यार 'देव' अशीच भावना आशिल्ठी. भाटकार 
आनी मुंडकार É दोनूय उतरां म्हळ्यार गोंयच्या समाजीक इतिहासांतली 
रुपकां जावन आसात. ह्या उतरां फाटल्यान पिळग्यान-पिळग्यांचे जिणेचो 
इतिहास लिपला. शेकड्यांनी वसाँ भुंयेत मरमर करून खरेले 'जमीन- 
मालक' (भूंय-पूत) आपली भुंये वयली मालकी लेगीत विसरिछ्ले. प्राप्त- 
परिस्थितीत तांचे मुखार लाचारी, गुलामपण आनी शरणागत हांचे बगर 
दुसरो मार्गूच नाशिल्लो. पूण ही आवतिकाय आशिल्ली त्या काळांतल्या 
पिरायेन जाणट्या समाजाची. तांचे भितर प्रस्थापिताच्या आड वचपाची 
ais नाशि्ली, वा मुळांत वेगळें किदेंय करपाची इत्साय नाशिल्ली. पूण ह्या 
काळांतल्या तरणाट्यांच्या मनांत मात वेगळेंच किदेंतरी शिजतालें. 1950च्या 

— जल्माक आयिल्लो भुरगो ह्या वेळार विशेक वर्सांचो तरणाटो 
आनी तो समाजांतली आपली 'जागा' सोदतालो. 'ही जमीन आमची, 
आयज आमीच हांगा भागेली/मुंडकार जाल्यात' (समाजीक स्थित्यं 
'भागेली' ह्या उतराचो अर्थ लेगीत बदल्ला. 'भागेली' म्हळ्यार Partner, हेच 
तरेचें 'अर्देली' (अर्देलीक दिवप) हें उतर पळोवचें, काळांतरान 'भागेली' 
म्हळ्यार मानाय' जालो) - असो विचार हो तरणाटो करतालो. आपल्या 
कुटुंबाक ह्या अन्यायांतल्यान आनी पिडापिडेंतल्यान सोडोवपा खातीर 
तो शिकतालो आनी संघटीत जावन वा एकलोच संघर्श करतालो. (हे 
नदरेन पुंडलिक नायक हांची Zadar, ‘wen’, 'देमान्द' आदी नाटकां 
अभ्यासचीं.) ही कविता हेच मनोवस्थेंतल्या एका तरणाट्याची अभिव्यक्ती | 
जावन आसा. तिचे भितर राग आसाच, 'पूण म्हर्जे म्हणणें समाज आयकून | 
घेना' असो वितराग लेगीत आसा. 


हे कवितेंतलीं 'क्रियापदां': 


'पाडेल्यांनो...' हे कवितेत कवीन वापरिह्लीं क्रियापदां पळोवचीं. पाडले, नाडले, 
बेणले, कोंचले, तोडले, मोखून मारले... आदी. हीं क्रियापदां खूब 'बोलकीं' 
(मराठी) आसात. तीं खूब किदें सांगतात, सुचयतात. तीं रुपकांच्याय फुडें 


वतात आनी तांच्यो 'प्रतिमा' जातात. Vol क्रियापदा फाटल्यान एक 
आख्यायिका आसा. 





कोणे कोणाक नाडले 


एखादलो 'भागेली' एखादल्या भाटकारा कडल्यान आपल्याच भाटांत वावुरपा 
खातीर 2 वा 4 पाटल्यो (कोंड्याच्यो/बेळाच्यो) तशेंच इल्ले तांदूळ मागून 
व्हरतालो. ते तांदूळ घालपा खातीर तो एखादरो साक मागून व्हरतालो. पूण 

कांय कपटी-कारस्थानी भाटकार, भागेल्याच्या अज्ञानाचो गैरफायदो घेवन 
आपले नोंद-पटीचेर, ताची नोंद '4 भांगराच्यो पाटल्यो आनी एक साक 
' तांदूळ व्हेले अशी करतालो. भागेल्यान ते आपणाल्या पूत/धुवेच्या लग्ना 
वेळार o, अशी पुस्तीय जोडटालो. ह्याच कारस्थानाक नाडप' म्हणटात 
'कोणे कोणाक नाडले' म्हळ्यार हैं अशें नाडेपेन्न (ह्या कारस्थानाचो उल्लेख 
पुंडलिकाच्याच 'भागेलपण' कथेत आयला तो मुजरत वाचचो). 


कोणे कोणाक बेणले... 


हें बेणप म्हळ्यार समाजीक बोन्सायपण. निलगिरीचो रूख आपल्या पोंदा 
आशिल्ल्या रुखांक आनी झोपांक वाडूंक दिना. तो तांकां एकतर मारून 
उडयता वा सांवटायता. तेच तरेन गांवांत आपले परस कोणूच ‘sa’ 
जांवचो न्हय म्हूण ल्हान पिरोचेरूच मुंडकारांच्या भुरग्यांक 'खुरटोवपाचो' 
वा 'बेणपाचो' एक पद्दतशीर आनी कारस्थानी यत्न 'भाटकार' वृत्तीचे 
लोक करताले. तो म्हळ्यार तांचो 'शिक्षणाचो हक्क' काडून घेवपाचो. ते 
शिकले जाल्यार ते आपल्याक जुमानचे नात, आपलेपरस व्हड जातले. 
देखून भुरगेपणांतूच तांका शाळेंतल्यान काडून भाटांत व्हरप, ताच्या बापाय 
वांगडा भाटांत/कुळागरांत वावराक लावप. त्या काळांत मुंडकारांच्या/भोवन 
समाजाच्या भुरग्यांक हिणसावपाचीं कांय विधानां सहजतायेन 'भाटकारी' 
वृत्तीच्या लोकांच्या तोंडांत आशि्लींः- 


“'भाटकार : वा! आतां तुज्या चेड्याक शिकप जाय! मागीर शिकून तो 
आमचीं भाटां-बेसां सांबाळटलो? गांवांत दळिद्री मनीस उणे आसात, 
म्हूण तुका त्या ठिकाणाचो भागेली केला? आरे, पोरांक शिकोवपाचें 
आसलें जाल्यार तांकां भाटकारागेर जल्माक घालपाचे. जाका देवान जें 
काम नेमून दिलां तें जाणें-ताणें करपाचें, अशें आमचें शास्त्र सांगता...'' 

(मुक्तताय-पुंडलीक नायक, अपुरबाय प्रकाशन, पयली उजवाडावपी, 
१९८६, पान ४) 


अशें रितीन हें 'बेणप' चलतालें. हें बेणप म्हळ्यार एका सुकण्याचीं 
पाखां कापून उडयिल्ले भशेन मुंडकारांच्या भुरग्यांक अपंगूळ करप. (होच 
भावार्थ र. वि. पंडीत हांचे 'पिट्टोळ' कवितेंतल्यान व्यक्त जाला. 
“हांव पिटट्रोळ/... त्या... भाटकाराच्या तळ्यांत/ test राज्य चलता/ 
भाटकार/ भाटांत/ उडणां मारता/ मुंडकान्यांची/ सोण्णां काडटा/ 
पिडापीड करता/.../ किरमिता/ आसडून पिसडून/ फापडून खाता). 


ag कोंचले देंठांतल्यान... 


हीं क्रियापदां म्हळ्यार एक सादो-सहज उमाळो न्हय. अणभवांतल्यान 
आयिल्लो तो एक आंतरीक-उमाळो. हीं क्रियापदां कोणाक दिसलें म्हूण 
बदलूंक Aadi नात. तांकां पर्याय दिवपाक मेळचोना (खरें म्हळ्यार तांकां 
पर्यायच ना). तशेंच तांचो अणकार लेगीत शक्य ना. देखीक 'तुमी फकत 
नाहल कोंचले देठांतल्यान' हे वळींतलें 'कोंचले' हें क्रियापद घेयात. हें 'कोंचप' 
सबावीक न्हय. तातूंत विरोध आनी न्हयकार भरला. 'कोंचप' म्हळ्यार 
'काडप' न्हय तर der, आनी da बी देंठांतल्यान. 'एके आख्खे फुडले 
पिळगेक मुळा सावन ना नपश्यात करप'- असो भाव ह्या क्रियापदांतल्यान 
व्यक्त करून हें अव्याहत चलिल्लें कारस्थान कवीन उक्ताडाक हाडलां. तोच 
आशय TS) तोडल्यो मुळांतल्यान' हांगाय व्यक्त जाला. 


खंय fed giad... 


पाडेल्याचें मन नितळ आसा. ताका फकत आपल्या दिसावड्याचेंच पडलां. 

(माथ्यार दिसावडो मारून चलात). ते भायर माडार इतले उंचाचेर चडटना 
हेर कसलेच विचार मनांत येवंक फावनात. देखून 'खंय किदे व्हांवलें- 
तुमकां कांयच नाका.' इतले उंचाये वेल्यान खूब तरांचें 'व्हावप' (स्खलनां) 
पाडेल्याक सहजतायेन दिसतालीं-दिसूं येतालीं. तांतलेंच एक म्हळ्यार 
भाटकाराचें लैंगीक स्खलन (गोंयच्या समाजीक इतिहासांतलें हें एक कटू 
आनी विदारक सत्य.) त्या वेळार पाडेल्या वांगडा तार्ची बायल भुरगीं लेगीत 
पाड्याचे Ag पुंजोवप, geci एकठांय करप असल्या वावरा खातीर भाटांत 
येतालीं. भाटकाराचे 'विकृतीर्ची' वर्णनां ह्या काळांतल्या हेर साहित्यांत 
जायतीं वाचूंक मेळटात. पुंडलीक नायक हांच्याच 'भागेलपण' कर्थेतलो 
हो एक संदर्भ पळयातः- “राशीचे कुशीक भाटकारालो भागेली- गोंदलो- 
उकणयां asia. तो आनी ताची बायल नाह्ठ हालोवपाचें काम करतालीं. 
भाटकारान UPR ag दवरपाचें फकत निमित्त केल्लें. गोंदल्याचे बायलेचेर 
ताची नदर थिरावल्ी...'' “ert सुण्या'' गोंदल्यान एक पांय वयर करून 
मुतपी quar वशीन वांज मोखलें'' (पान नं. 27, 'भागेलपण' - पिशान्तर) 


सकयल एकेवटेन आपल्या कुटुंबाच्या रगताचो घाम 'व्हांवता' जाल्यार 
दुसरे वटेन भाटकाराची विकृतीची वासना 'व्हांवता'. पूण पाडेल्यान मात 
वयल्यान हें सगळें पळोवन लेगीत पळोवं नाशिल्ले भशेन करप- “खंय किते 
व्हांवलें-तुमकां कांयच नाका.'' 


ag 'पाडप' 


हेर क्रियापदां परस सगल्यांत चड प्रमाणांत आशयाची खोलाय तशेंच ufa 
ज्युस्ताज्युस्तपण उक्तावपी काटेकोर, समर्पक क्रियापद म्हळ्यार 'पाडप'. 
खंयचीय फळां अकाली, अपरिपक्व आसतनाच काडपाचे प्रक्रियक 'पाडप' 
अशें म्हणटात. (देखीक सुपारी, first, नाह). ह्या संदर्भात ag पाडप, 

भाट पाडप, पाडो चल्ला... अशीं उतरां वापरांत आसात. आंबे काडटात, 
फुलां काडटात, कळ्यो खुडटात, पूण Als 'पाडटात'. ह्या “qem, 
गर्भ पाडप' हे संकल्पने कडेन संबंद आसा. पाड्याच्या वेळार माडा वयले 
सगले We काडून व्हरपाची चाल आसली आनी आजुनूय आसा. तातूंत 
बोंडे, वांज, मोडक, आडसरां ह्या सगल्यांचो आसपाव जाता. अशेरितीन 
पाड्याक माड सामके निवळ करून व्हरतकीच मुंडकार Ag चोरून काडत 
म्हणपाचो थंय भाटकाराक उरनाशिल्लो. देखून É 'पाडप' म्हळ्यार समूळ 
नाश आनी हो नाश खासा पाडेल्याक करचो पडटालो आनी तोय बी 
चडकरून ताच्याच भाटांत! आपल्याच पायांचेर फातर मारून घेवपाची 
ही करणी. ह्या 'पाडपांतल्यान' 'पाडेली' आपलेच एके फुडले पिळगेचें 
लुकसाण करता हैं कवी सुचोवंक सोदता. 'भाटकार-पाडेली-भागेली' É 
त्रिमीत कोश्टक. पूण जायते फावटीं 'भागेली'च 'पाडेली' आसता तेन्ना तें 
द्विमीत जाता आनी मागीर 'दोळ्यां आड मसण urs’ sada न्हय तर 
दोळ्यां मुखार जें दिसता ते लेगीत विसरपाची वेळ पाडेल्याचेर येता. 


फुडें नाह्लांची रास asd वता. ‘Aga राशीर seed नाह्लांनी' ह्या 
कोसळपी BIA पाडेल्याचो कसलोच हक्क ना. दुल्गादोर बोंड्यानबोंडो 
तिजून घेता, बारीकसाणेन पळोवन घेता. 'बोंडो' म्हळ्यार 'तन्नो' वा 
'बाद' नाहल. पूण 'बोंडो' हाचो अर्थ ‘arg’ असोय जाता. बोंड्यानबोंडो 
म्हळ्यार प्रत्येक ag. एक लेगीत 'बोंडो' (नाह) चुकून लेगीत पाडेल्याक 
मेळचोना हाची जतनाय दुल्गादोर घेता. 'वांज मोडक मोखून दिवप'- हे 
वळीचो आनी वयर दिल्ल्या पुंडलीक नायक हांच्या 'भागेलपण' कथेतल्या 
उताऱ्याचो कितलो लागींचो संबंद आसा तें पळोवचें. 


फुडें 'कोणे कोणांक दिवंची चीट/वोट्ट रक्कम, बाकी अदीक देंट' ह्यो वळी 

भोवच म्हत्वाच्यो. हे कवितेक तीन पिळग्यांचो संदर्भ लाबला. आपल्या 


आज्याच्या वा बापायच्या तेंपार भाटकाराक दिवपाची उरि्ली रक्कम (बाकी) 
अदीक ह्या पाड्याचे 'देंट' मेळून भागेल्याचें पुराय देणें हांगा कवी सांगता. 
ह्या देण्या कडेन तुका कांयच देणें-घेणें ना अशें कवी 'पाडेल्याक' सांगता. 
फुडें कवी म्हणटा,'“पिळग्यांचो हिशोब तुमकां नाका, फुडले खेपे कावथो 
Ugo विसरू नाकात". हे वळींतलें 'कावथो' हें उतर पळयात. वयर 
म्हणि्ले प्रमाण तीन पिळग्यांतले तिसरे पिळगेचो संदर्भ 'कावथो' हें उतर 
सुचयता (हें वर्ळीत कवीन 'माड' हें उतर वापरूंना हें ndia घेवपा 
सारके). एखादरो UA भाटांतलो एक कणको माड पाडटा, एखादरो 
मध्यम पिरायेचो माड पाडटा तसोच एखादरो 'कावथोय' पाडटा आनी ताचें 
हें पाडप खूब वर्सा सावन चलिल्लें आसत जाल्यार तें तीन पिळग्यो चलत 
आयिल्लें आसता, होच तो तीन पिळग्यांचो संदर्भ. ताणें 'कावथो' (म्हळ्यार 
फाल्यांचो माड) पाडप म्हळ्यार आपलेच psd पिळगेचें लुकसाण करप. 
पाडेल्याची ही आत्मघातकी वृत्ती पळोवन तरणाट्याच्या तोंडांतल्यान हीं 
उद्वेगाचीं, तिरस्काराची उतरां भायर पडल्यांत ‘Go to hell - 'फोंडांत पड' 
अशें जशें एखादऱ्या मनशाच्या करण्यांक वाजेवन आमी म्हणटात, तेचतरेन 
आपल्याच हातांनी (आनी पांयांनी लेगीत) आपलोच ‘wis’ खणपी ह्या 
पाडेल्याक हो कवी म्हणटा,'' पाडेल्यांनो तुमी पाडून वचात.'' 


तरणाट्यान दिल्ली ही प्रतिक्रिया उखलापी (superficial) ना. जिणेंतले हे 
कटू-अणभव ताणें पचयल्यात. तकलेंत बुदूद आनी भुजांत बावळे येतकीच 
ताणें ही प्रतिक्रिया दिल्या. ताचे जाणिवेंतल्यान ही वेदना उप्रासल्या. 'देठ' 
वाडत वता तसो हतबल जायत वचपी पाडेल्या भशेन हो तरणाटो लेगीत 


Rasa. 'आतां तरी सुदारात- हो आत्मनाश थारयात' असो आंतरीक- 
उलो तो हे कवितेंतल्यान मारता. अशेरितीन 'वक्रोक्ती' वा 'तिरसुवादपण' 

ह्या अलंकाराचो जाणीवपूर्वक उपेग विशिश्ट परिणाम सादपाखातीर कवीन 
हे कवितेंत केला. हेच कवितेचो गद्य-अवतार म्हळ्यार 'भागेलपण' ही 
कथा जाल्यार हेच कथेचो नाट्यावतार म्हळ्यार पुंडलिकाचें 'मुक्तताय' हैं 
नाटक. एक फावट ह्या साहित्यकृतीं-फाटलीं देश-काल-परिस्थिती जाणा 
जावन घेतली, म्हणटकीच मागीर त्यो साहित्यकृती वाचप्यां कडेन saldo - 
लागतात, त्यो सजीव जातात आनी त्यो अर्थगर्भ जातात.. 

4. कादंबरेंतली निवेदन शेली : 
प्रयोगांचे नदरेंतल्यान 


कादंबरी, नवलकथा हया नांवान विकसीत जाछ्लो निवेदनात्मक वा 
कथनात्मक गद्य प्रकार भोवच लोकप्रिय जाला. हो साहित्यप्रकार ताच्या 
आदल्या कथात्म साहित्याच्या प्रचंड सांठयांतल्यान आपलीं goi घेवन 
आयला. या कथात्म साहित्याचें वेवच्छेदक, वेगळावपी लक्षण वा घटक 
म्हळ्यार 'निवेदन'. 


कथा, कादंबरी, निबंद आदी कथात्म साहित्यप्रकारांनी हें निवेदन करपी एक 
'निवेदक' तांचो रचनाकार घडयता ( कथाकार- कादंबरीकार- निबंदकार 
). कादंबरेचो समग्र पट वाचप्यांमुखार मांडपाचे नदरेन ताका 'निवेदना' 
बगर दुसरो पर्याय नासता. कादंबरीचे घडणुकेक कारणीभूत थारपी मूळ 
घटक म्हळ्यार तिचो निर्मातो - कादंबरीकार. घडणुकांचीं सगळीं gar 
ताच्या हातांत आसतात. कादंबरेची शब्दसृष्टी निर्माण करपी प्रतिईश्वर अशें 
ताका जाणकारांनी म्हळळां. होच कादंबरीकार आपली विचारीक नदर / 
भूमिका / दिश्टिकोन मांडपाचे नदरेन हो 'निवेदक' निर्माण करता. 


कादंबरीकार O निवेदक > mai > वाचपी 


'निवेदकाचे' निर्मणेक लागून कादंबरीकार पड्डया फाटल्यान उरता. (उरुक 
जाय अशी अपेक्षा आसता). आपल्या ( साहित्यीक ) अणभवाचीं सगळीं 

परिमाणां तो निवेदनांतल्यान सुचीत करता. 


निवेदनाची 'व्याख्या' आनी स्वरूप 


कथाकारान - म्हळ्यारच निवेदकान काणी सांगप आनी श्रोत्यांनी ती 

गुल्ल जावन आयकुवप ही भूमिका भोवच पोन्नी जावन आसा. श्रवण 
साहित्यांत तिचें खुबूच आशि्लें. मुद्रीत साहित्यान निवेदकाची प्रत्यक्ष 

उपस्थिती कालबाहय थारायली आनी भाशीक निवेदक निर्माण केलो. 

भाशीक निवेदना खातीर कादंबरेक 'वाचनीय' रूप फावो जालें. 


कादंबरी 'साकार' करपी सगळ्या घटकांच्या तपशिलांची पुरवण करपाचे 
नदरेन आनी विशिश्ट दिशटिकोनांतल्यान तांची मांडावळ करपाचे नदरेन 
कादंबरीकारान निर्माण mes एक जितेंजिवें माध्यम म्हळ्यार “निवेदन', 


निवेदन हें एक दीर्घसूत्र आसता आनी देखून ताचो वापर पांवडया पांवडयान 
/ क्रमाक्रमान करपाचो आसता. 


वयर सांगिल्ले प्रमाण कादंबरेचो समग्र पट आमचे मुखार उक्तो करपाचे 
नदरेन निवेदनाक सुरवेक सावन अखेर मेरेन निश्चित अशें एक सूत्र 
आपणावचें पडटा. तें सूत्र तीन तरांचें आसताः 


1) कालसूत्र ( निवेदनाचे कालानुक्रमी सूत्र ) 

2) प्रधान व्यक्तिरेखेचें qa (व्यकितरेखेचें अणभव सूत्र ) 

3) घडणुकांचें कार्यकारण सूत्र ( प्रसंग / घडणुकांची मालिका ) 
निवेदन करपी “निवेदक' तीन तरांचो आसता . 


1) प्रथमपुरूशी निवेदक ( स्वमुखी / पात्रमुखी / आत्मनिवेदनपर निवेदन) 

2) व्दितीयपुरूशी निवेदक 
3) तृतीयपुरूशी निवेदक ( सर्वसाक्षी,सर्वज्ञानी) 


परंपरीक निवेदनपद्धती चडकरून कालानुक्रमी आनी तृतीय पुरूशी 
आसता. 


निवेदकाचीं कार्या : 
निवेदकार्ची कथनात्मक साहित्यांतलीं कार्यां अशी आसतातः 


1. गोष्ट / गजाल / काणी / प्रसंग / घडणूक बी सांगप / तांचें वर्णन 
करप. 


2. व्यक्तिरेखांची /पात्रांची वळख करुन दिवप. 

3. वातावरणाची वळख करुन दिवप. 

4. कादंबरीकारान आपलें विचारसूत्र मांडप. 

5. काळ-वेळ-परिस्थितीचें सूचन करप. 

6. कथानकाक 'गती'/“वेग' दिवप (कथानक फुडें व्हरप). 
निवेदनाचे तंत्रीक प्रयोग : 


कादंबरीकार आपले कादंबरेंत निवेदनाचे साबार तंत्रीक प्रयोग करता. 
देखीक 


> एकूच व्यक्ती निवेदनाची सगळीं gat सांबाळटा. 
> खूब व्यक्ती निवेदनाचीं Yat सांबाळटात. 

> फकत संवादां वरवी निवेदन साकारता (प्रत्यक्ष संवाद वा टेलीफोन/ 
एस एम एस /ई मेल /चॅटींग आदी. 


> पत्ररुपी निवेदन. 

> रोजनिशी/दैनंदिनी/दीसपटी हांच्या स्वरुपांत निवेदन. 
> पात्राच्या मनांतल्यो घडामोडी कथन करपी निवेदन. 
> फकत प्रसंगाचे मालिकेच्याच रुपांत येवपी निवेदन. 
> कालानुक्रमी निवेदन. 


> वयर दिल्ल्या आनी त्याभायर हेर शक्य आशिल्ल्या एका परस चड 
प्रयोगांचें मिश्रण (neta निवेदक प्रगट जावन निवेदन करूंक लजना, 
होय बी आनी एक प्रयोग.) 


> वयर दिल्ल्या खंयच्याच प्रयोगाक मानिनास्तना तंत्रबंधनाच्या tena 
वचून एक स्वच्छंदी /स्वैर/मुक्त निवेदन पद्धत वापरप. 


अशे तरेन 'निबंदाक' हो कथनात्मक साहित्याचो वेगळावंक येनाशिल्लो 
घटक. तो साहित्यकृतीचे निर्मणेचे पुराय प्रक्रियेत महत्वपूर्ण भुमिका 
निभायता. 





` साहित्य विमर्श RA, 


5. गुणाजी 


कृशीप्रधान संस्कृतायेचें स्वाभिमानी प्रतीक 


द्रेका कलाकाराचो कला-निर्मणेचो उत्कर्शाचो म्हूण एक काळ आसता. 
ह्याच काळांत तो कलाकार संख्यात्मक आनी गुणात्मक नदरेन व्हड अशे 
Rat कला-निर्मणी करता. पूण उपरांत ताचे sa अणभवांचें भांडार उणें 
जाता वा ताची साधना बंद पडटा, देखून ताचे कडल्यान कलेची नवनिर्मणी 
थंडावता. पुंडलीक नायक हांचे हातसून 1995 उपरांत दखल घेवपा सारकी 
साहित्यकृती उजवाडाक येवंक नाशि्ली. ताका लागून तांचे साहित्य 
निर्मणेचो 'उत्कर्शाचो apres’ सोंपलो काय fed? असो प्रस्न वाचप्यांक 
Ufsal. त्याच वेळार तांची 'गुणाजी' ही नवलिकेक लागी वचपी रसरशीत 
दीर्घकथा 'कोंकणी' 1998 च्या वर्सुकी आंकांत उजवाडाक आयली आनी 
वाचप्यांच्या मनांतलो दुबाव पयस जालो. 


'गुणाजी' हें एक प्रामाणीक आत्मकथन. तें फकत एकाच पात्राचेर आदारून 
आनी केंद्रीत करुन आनी त्या पात्राचे जिणेंतले एकेच म्हत्वाचे घडणुकेचेर 
आदारुन रचलां. नवलिकेंत अपेक्षीत आशिल्ली पात्रांची संख्या, आंवाठ, 
आनी मुखेलपणान जिणेंतली गुंतागुंत आनी व्यामिश्रताय (complexity) 
'गुणाजी' हे साहित्यकृतींत ना. पूण एकाच मनशाचे जिणेंत एखादरे 
घडणुकेक लागून कुटूंब, शेजार आनी गांवच्या पांवड्यार क्रिया-प्रतिक्रिया, 
संवेदना आनी विचार-ल्हारां निर्माण जावंक शकतात, तें वाचून वाचपी 
अजाप जाता. ही फकत 'गुणाजी' ची व्यक्तीगत काणी न्हय ती ताचे 
भोंवतणीचे समाजीक, संस्कृतीक, अर्थीक स्थितीची काणी आसा. परती ही 

== फकत “व्यक्तीची' वा 'समाजाची' न्हय तर ती दोन 
- परंपरा आनी आधुनिकताय हांचेमदल्या संबंदांची काणी आसा. 
तशी प्रतिकात्मकतायेच्या पांवड्यार पावता, देखून ती फकत 'कथा' 
तर ती 'दीर्घकथे' कडेन लागीं पावता. पुरस्कार घोशीत जाय पसून 
स्विकारपा मेरेन जाल्ल्या घडणुकांतल्यान समाजीक परिस्थितीची 
'घडी उलगडत' वता आनी समांतर पांवड्याचेर समाजिकतायेचें विश्लेशण 
जायत वता. | 


हे दीर्घकथेक गोंयची प्रदेशीक बुन्याद लाबल्या. गोंयचो आनी गोरवांचो संबंद' 
खूब आदलो. 'गोमन्तक' (गो-गाय, मन्त-युक्‍त, क-सानपणाचें सुचक) वा 
'गोवा' ही नांवां लेगीत गाये वेल्यान आयल्यांत अशी एक व्युत्पत्ती शणै 
गोंयबाबान मांडल्या. देखून गोरवांक गोंयचे संस्कृतायेंत म्हत्वाची सुवात 
आसा. गोरवांचे संस्कृताये कडेन संबंदीत अशे गवळणकालो, कृष्णजल्माश्टम, 
गोरवां-पाडवो हे उत्सव हांगा व्हडा उमेदीन मनयतात. गोरवां म्हळ्यार 
'गोधन' अशें संस्कृताय सांगता. धरणांतल्यान निर्माण जावपी वीज (non- 
biological energy) वा यंत्रांतल्यान निर्माण जावपी ऊर्जा आमी मेजतात, 
तेचतरेन जर मोनजातींच्या कश्टांतल्यान निर्माण जाल्ली ऊर्जा (bio-energy) 
आमी मेजली जाल्यार, तांच्या कश्टाचें म्हत्व आमकां कळटलें (देखीक नांगर 
ओडप, उदकाची मोट ओडप, वर्जी व्हरप, बैलगाड्यो ओडप, घाणे चलोवप 

आदी). ह्या 'गोधनाक' राखपी, तांचो सांबाळ करपी, प्रतिपाळ करपी 

'राखणो' हो हे कृषीप्रधान संस्कृतायेंतलो म्हत्वाचो घटक. 'कृष्ण' लेगीत 

'राखणोच' आशिल्लो. आधुनीक सभ्यतायेन कृशीप्रधान संस्कृतायेंतल्या हेर 

घटकां वांगडाच 'राखणो' लेगीत कुशीक उडयलो. 





गोंयांत ह्या राखण्यांच्या जिवितांतल्यो जायत्यो लोकाकाणयो घोळटात. 
एक राखणो गोरवांक घेवन सदूदां रानांत वतालो. रानांत एक गाय एकेच 
थारयह्ले सुवातेर सदांच नेमान पानेता तें ताणें पळयलें. ताची उमळशीक 

ort जाली आनी ताणें ती सुवात खणून पळयली तेन्ना थंय ताका 
म्रहादेवाचें एक सुंदर लिंग मेळळें. मागीर गांवच्या लोकांनी त्या लिंगाची थंय 
विधीपूर्वक स्थापना केली.'' हे तरेच्यो जायत्यो दंतकथा आयकूंक मेळटात. 
।फर्मागुडी-फोंडें हांगा सरल्या गणपतीच्या देवळाचे निर्मणे फाटल्यान अशीच 
'एक काणी आसा. राखण्यांचे विनवणे वेल्यान स. भाऊसायब बांदोडकार 
हांणी तें देवूळ बांदलें, देखून ताका 'गोपाळ-गणपतीचें देवूळ' म्हणटात, 
असो इतिहास आसा. हे फांटभुयेचेर 'गुणाजी' हे साहित्यकृतीचो विचार 
करूं येता. 


'गुणाजी' हो लेगीत कृशीप्रधान संस्कृतायेचो स्वाभिमानी राखणो. आपली 
काणी सांगतना आपली वा हेर कोणाचीच अवास्तव, अवाजवी तुस्त वा 
निंदा तो करिना.गुणाजी लौकीक नदरेन अशिक्षीत. पूण तो अडाणी न्हय. 
आधुनीक maada आमच्या परंपरीक वेवसायिकांक फकत वाचूंक- 
बरोवंक येना म्हण 'अडाणी' थारयल्यात. खरें म्हळ्यार दरेकलो परंपरीक 
वेवसायीक म्हळ्यार ताच्या-ताच्या मळावयल्या गिन्यानाची गिरेस्त खण. 
गोरवांची कुयदाद, तांची qual हांचे विशीं गुणाजीक आशि्ठे गिन्यान, 30 
वर्सा गोरवां राखपाचो ताचो अणभव पळेतकीच ताच्या गिन्यानाची खराय 
HOC. त्याभायर तो एक पाडेली आनी बुडेली लेगीत आसा. 


हे दीर्घकथेचे सर्वसादारणपणान तीन वांटे घालूं येतात. पयल्या वांटयांत 
गुणाजीक पुरस्कार घोशीत जावपा मेरेनचो काळ आसपावता. ह्याच 
वांटयांत सरपंच आनी गुणाजी हांचेमदले चर्चेतल्यान गुणाजीची भुरगेपणा 
पसूनची जीण आयल्या. दुसऱया वांटयांत गुणाजीन विमानांतल्यान केल्लो 
दिल्लीचो प्रवास आसपावला, जाल्यार तिसऱ्या वांट्यांत गुणाजीचो दिल्लींतलो 
राबितो आनी मुखेलपणान पुरस्काराचो सुवाळो आसपावता. 'गुणाजी' 
हो परिस्थितीन usagl राखणो. पिरायेच्या पांचव्या वर्सा सावन तांणें 
हातांत बडी घेतल्या. 40 वर्सांच्या आपल्या राखणेपणाच्या वेवसायांत तांणें 

अणभवांतल्यान ह्या वेवसाया विर्शीचें पुराय गिन्यान आपणायलां. अश्या 
ह्या गुणाजी कडेन एक दीस गांवचो सरपंच येता आनी ताचे विशींची 
माहिती विचारता. गुणाजी सगळी जीण ताचे मुखार यथार्थपणान उक्ती 
करता. सरपंचान हाडिल्ल्या कागदांचेर निशाणी करता. उपरांत गुणाजी ही 
गजाल विसरून वता. पूण 5-6 म्हयन्यां उपरांत पोस्टमनीस येवन गुणाजीक é 
एक तार (टेलेग्राम) दिता. तातूंत गुणाजीक पुरस्कार Aer आनी तो | 
घेवपा खातीर ताका दिल्लीक आपयला म्हणपाची खबर आसता. ही खबर | 
गांवभर पातळटा आनी तिचे जायते तरंग गांवजिणेचेर उदेतात. जायतेजाण | 
गुणाजीक feio वचपा संबंदान सुचोवण्यो आनी शिटकावण्यो दितात. 
घरांतलीं ताका मेळपी पुरस्कारांतल्यान आपणाक किदें जाय ताची घोशणा À 
आनी मागणी करतात. मर्दीच गोंविदभट, जार्ची गोरवां गुणाजी राखता, 
गुणाजीक मेळपी पंचवीस हजार रुपयांचेर दोळो दवरता. अशें करतां करतां | 
एक दीस दिल्ली वचपाचो दीस उदेता. घरांतलो सगलो बोवाळ, सुचोवण्यो 
आयकून गुणाजी भायर सरता. विमानतळाचेर पावतकीच थंयचो थाटमाट, 
झगझगाट, गर्दी बी पळोवन ताचे दोळे दिपकावतात. पयलेच खेपेक हें 
सगलें पळयतना इल्लो भंय, भीड, मुरवत आनी कांच ताका जाणवता. पूण 
तेच बराबर कांय फावटी निजाचें रांगडेपण लेगीत ताचे भितरल्यान उफाळून 
येता. थंयचे दरेके गजाली कडेन आपणाले गांवगिरे, परंपरीक नदरेंतल्यान 
पळेवपाचो तो यत्न करता. आपणाल्या मनाची आपुणूच समजणी घालता. 
नव्यो-नव्यो गजाली थोड्यो अनुकरणांतल्यान आनी थोंड्यो अणभवांतल्यान | 
समजून घेवपाचो यत्न करता. ताचो विमानांतलो पुराय प्रवास म्हळ्यार 
कुतूहल, जिज्ञासा, उमळशीक, विस्मय, अचर्या आनी कांच, भीड, भ॑य. 
मुरवत ह्या साबार भावनांचें मिश्रण आसा. 





विमानांतल्या प्रवासा भशेन ताचो दिल्लीतल्या हॉटेलांतलो राबितो लेगीत 
कुतूहल मिश्रीत विस्मयाच्या भावनांनीच भरिल्लो आसा. ताणें गांधीजीचे 

समाधीक भेट दिवपाचो एक प्रसंग सोडलो जाल्यार हॉटेलांत गुणाजी एके 
तरेच्या दबावा खाला आनी दुबावा खाला वावुरतना दिश्टी पडटा. पूण 
उपरांत हेर सगले राखणे मेळटकीच मातं 'गुणाजी' भितरलो 'अणभवी 
राखणो' उफाळून वयर येता. आनी गुणाजीचो 'ताबो' घेता. मागीर 
'गुणाजी' 'गुणाजी' उरना. तो जाता मूर्तीमंत अणभवांची साबार तासां घेवन 
आखिल्लो, घासून-पुसून निवळ आनी चकचकीत केल्लो ‘feet’. गुणाजीचेर 
एका अर्दान ह्या 'स्व' चो सांवार येता. तो सांवारच ताका Ri कडेन वळख 
करून घेतना गुणाजीची भास घडयता, ताका नेट दिता. हो सांवारूच 
ताका आपणाली बडी भितर व्हरपा खातीर पोलिसांकडेन वाद घालपाक 
धीर दिता, तेच परीं राष्ट्रपती कडल्यान पुरस्कार घेतकीच थयच IR 
उतरां' उलोवपाचो आत्मविश्‍वास दिता. पूण हो 'भार' जेन्ना देंवता तेन्ना 
मात 'गुणाजी मदली' 'भूतदया' जागी जाता, गोरवां विर्शींचो ताचो मोग 
उफाळून येता आनी आपूण केन्ना एकदां गोंयात पावतां, अशें ताका जाता. 


हे दीर्घकर्थेत 'गुणाजी' च्या सबावाच्या तासांकुसांचें वर्णन खोलायेन जाल्ले 
दिश्टी पडटा. गुणाजीचें व्यक्तीचित्रण निवेदनांतल्यान घडय नासतना ताचे 
वर्तणुकेंतल्यान घडयलां. ताच्या दरेका उद्गारांतल्यान, दरेके करणेंतल्यान 
तो आपणालें व्यक्तीमत्व प्रदर्शीत करता. हाका लागून हें 'व्यक्तीचित्रण' 
न्हय तर 'व्यक्तीदर्शन' जाला. इतलेंच न्हय तर ताच्या उद्गारांतल्यान 
भोंवतण, समाजिकताय, मनशांमनशां मदले परस्पर संबंद, समाजाच्या दोन 
घटकां मदले ताण, संघर्श, कलह, अनुबंध हांचीय सुचोवणी जाता. गुणाजी 
श्रदूधावान आसा. जिणेंतल्या सत्याचेर, मांगल्याचेर, पावित्र्याचेर, बरेपणाचेर 
ताची स्रद्धा आसा. ताची देवाचेर स्रदूधा आसा, वडा कडल्या देवाचेर 
भावार्थ आसा. महात्मा गांधी विर्शी ताच्या काळजांत उपाट आदर आसा. 
'गुणाजी' अन्यायान पिडीत आसा. ताच्या व्यक्तिमत्वाच्या वयल्या स्तराचेर 
जरी ही वेदना दिसना, तरी खोल काळजांत ताचें सल आनी दूख आसाच. 

देखीक ताचें हें वाक्य पळयात :- ''फाटलीं वीस वर्सा गोविंदभटालीं गोरवां | 
राखतां. तेणें म्हाका कितल्यो कांबळ्यो दिवंच्यो? धा? भंगलो. हो बसलां | 
ती सवी कांबळ''. 


गुणाजीच्या पुराय व्यक्तिदर्शनांतल्यान दोळ्यांत भरसारको ताच्या 
व्यक्तिमत्वाचो गूण म्हळ्यार ताची निरागसताय. पापाचो स्पर्श लेगीत 
TRIE! भुरग्या-मनाचो गांवातल्या नितळ, निवळ वझन्या भशेन आशिल्लो 
ताचो सबाव, जायत्या प्रसंगांतल्यान दिश्टी पडटा. आपल्या कुटुंबाची 
काणी, कुटुंबातल्या मनशांच्या गुणदोशां सयत सांगतना तो सरपंचाक 
म्हणटा, 'मडकेंतलो पेजेचो निवोळ वाटलेंत ओततां तशें सगलें तुज्यामुखार 
ओतलां. हातान कुयां गाळून काडर्ची तशें चाळण मारून ais”. मनाचे 
उकतेंपण हांगा दिश्टी पडटा. पुरस्काराची dor जातकीच आतां 
सदांच कागदाचेर निशाणी करची पडटली, देखून गुणाजी आपल्या दाव्या 
हाताचो आंगठो सदांच निवळ दवरपाक लागता. अशे रीतीन ताचे दरेके 
कृतीतल्यान ताची निरागस-वृत्ती दिश्टी पडटा. पूण हे वृत्ती वांगडाच 
गांवांतलें एक रांगडेपण लेगीत गुणाजी भितर आसा. आधुनीक जिणेंतलें 
तेंचतेंचपण, गुळगुळीतपण ताचेकडेन ना तर ग्रामीण जिणेंतली खडबडीत/ 
ओबडधोबड वृत्ती ताचे भितर उपजत आसा. गायेक सोजीक व्हरपी लोकां 
कडेन झगडटना वा धा जाणांमुखार 'परत कोणेंय सरयें आडायलें जाल्यार 
हांव म्होड़टलों' अशें सांगतना, वा आपली बडी आनी कोयतूल आपूण 
विमानांत भितर व्हरतलोंच अशें तपासणी अधिकाऱ्याक सांगतना आनी 


अश्या जायत्या हेर प्रसंगांतल्यान ताचे भितरली ही रांगडेपणाची वृत्ती 
दिश्टी पडटा. 


गुणाजी'चें व्यक्तीदर्शन हें एके व्यक्तीचे न्हय तर तें प्रतिनिधीक रीतीन 
Ps आसा. पिळग्यान पिळम्यो दबून sem समाजमनाचें 
पडबिंब हे साहित्यकृती वरवी RE दिश्टी पडटा. तळागाळांतल्या 

समाजांत एक खालतेपणाची भावना आसा. श्रमांक SAT पसून उणाकपण 


आयलें तेन्ना सावन ह्या कश्टकरी वर्गा भितर एक न्युनगंडाची भावना 
निर्माण जाल्या. हो न्यूनगंड जाती विशीं, स्वताच्या अज्ञाना विर्शी, स्वताच्या 
अर्थीक मागासलेपणा विशीं असो विंगड-विंगड पावंड्यावेलो आसा 


''इमानान बसपाचें मंत्री, AR, भाटकार असल्या लोकांनी, राखण्यान 
इमानान बसप म्हणजे मानायानूच भाटकाराच्या माचुलांनी बसलेले भाशेन 
जालें'' वा “हांयें चिंतलें (विमानान) फाटल्यान वचोन बसपाचें. मुखार 
बसोनी ह्या गिरेस्त लोकांक...'' वा “हांयें बरो हार्तीत दिलो म्हूण तेणें 
(विमानसुंदरेन) तो (तुवालो) हातीन घेवं नाका? तेणें तो चिमट्यानूच 
घेतलो. हरशीं जाल्यार म्हाका दिसपाचे, राखण्याचो तुवालो म्हूण हे 
आफडुंना...'' वा ''इतले मेरेन सगळे बरें, पूण गोरवां राखण्याचें उश्टें बाये 
तूं काडूं नाका. हांव पातकांत पडों नाका'' वा “आनी तूं ड्रायव्हर, हांव 
गोरवां राखणो, तूं म्हजे परस व्हडलो, खरें म्हटल्यार तुयें कितेंय दिवपाचें 
म्हाका...'' वा “(तो) म्हजे सारको काळोय आशिल्लो? (गांधीजी)'' वा 
'म्हाज्या सारक्या राखण्या वांगडा जेवपाक तेका कमीपण भोगता?'' 
ह्या आनी अश्या जायत्या हेर वाक्यांतल्यान तो व्यक्त जाता. ताक 
लेगीत फूंक मारून पिवपाची सादुरकाय गुणाजी कडेन आयल्या. देखून, 
“सरपंच जालो म्हण किदें? तो आमचे जातीचो न्हू-' अशें चिंतून गुणाजी 
सरपंचान हाडिल्ल्या कागदांचेर निशाणी करपाक फार्टीफुडें जाता. विकासा 
पसून आनी आधुनीक सोयी-सुविधां पसून वंचीत आशिल्लो गुणाजी, 
आधुनिकतायेचें पयलें-वयलें दर्शन घेता. तेन्ना तो आपले परीन ताचो अर्थ 
लायता आनी बोध करून घेता. तातूंतल्यान खीणभर विनोद निर्मिती जाता 
अशें दिसलें तरी उपरांत मात वाचपी अंतर्मुख जाता आनी ''आरे! गुणाजी 
असो कित्याक उलयलो काय?''- अशें चिंतपाक लागता. देखीक 'गाडयेचें 
दार मानशेच्या दाराभशेन घट बसलें'', “विमानतळ म्हळ्यार एक व्हडलो 

माटोव कसो. थंयचे कांय पसरे जिनसांनी भरिल्ले. कांय रिकामे. तेंचो माल 
खपिल्लो आसूंक oa,” “तेणी (चलयांनी) भितर area आनी वयर 
लुवणेक घालता तर्शी दादल्यांची खोमसां घातलेली. जागरांतलो निखणदार 
पांयांक cist बांदून मांडार सहजतायेन चलता तर्शी तीं (उंच खोंटांचीं 
जोती घालून) चलतालीं. विमानतळांत भितर सल्ले बराबर अनंताच्या 
देवळांत सरिल्ले भशेन थंड Rad. तेच्या (पुलिसाच्या) हातीन एक लांबोडगें 
माकन आसलें. तें तो म्हज्या आंगाभोंवतणी हुंवाळपाक लागलो. आतां 
म्हटलें हो किते म्हाजी दिश्ट बी काडटा काय कितें? इमानतळ म्हळ्यार 
एक व्हडलें खळें. गोविंद vert सुपारी सुकोवपाचें we कांयच न्ह. 
'एसी'त बसतकीच पौशांत कुयणांतल्या asma धारेपोंदाक बसलेले भशेन 
fera.” हीं वाक्यां आधुनिकताये कडेन पळोवपाची परंपरीक नदर आनी 
तातूंतलें अजाप आनी उमळशीक दाखोवन fara. 


'गुणाजी' म्हळ्यार तथाकथीत विकासा पसून विन्मुख आनी वंचीत जाल्ल्या 
एक सामान्य मनशान ह्या विकासाचेर केल्लें परखड भाश्य. विमानांतल्यान 
दुखेस्त सुतकी cist करून वचपी आधुनीक मनीस गुणाजीक कोणाच्या तरी 
मर्णाक वता काय दिसता. हॉटेलांतली निवळसाण 'गुणाजी'क सुतकाच्या 
दिसा घरांत आशिल्ले निवळसाणीची याद करून दिता. आधुनिकतायेची 
नितळसाण अशीच... वयलेवयली- तिचे पोंदा मात हळशिकेचें कोंड 
आसता. हाँटेलांतले लोक ''ल्हवू-ल्हवू चोरयां उलयिल्लेभशेन उलयतात''- 
अशे गुणाजीक दिसता. आधुनीक जिणेंत मनशाचें उलोवपाचें स्वातंत्र्य लेगीत 
कोणें काडून Sat काय? असो प्रस्न वाचप्याक पडटा. आधुनीक जिर्णेत 
तुका कोण खावूय म्हण सांगना आनी घे म्हण आग्रोह करीना.” अशा 
आधुनीक जिणेंतल्या कृत्रीमपणाचेर आनी वयलेचाराचेर तशेच आत्मरकेंद्रीत 
जिणेचेर बरोवपी गुणाजीच्या भाशया वरवीं त्रोसां मारतना दिश्टी पडटा. 


हे दीर्घकर्थेत समाजीक विशमतायेचे संदर्भ लेगीत तपासून पळोवं येतात. 

व्हड-कुटुंबां, तांचे अंतर्गत कलह आनी दळडिरेंपण गुणाजी मर्दी पळोवंक 
मेळटा. देखीक ''विठाबायच्या आंगा वयलें कापड दोन वर्सा आदी सपनांत 
येवन देवीन ते कापड देवीक दिलें, म्हणटकूच तिका नवें Vad पडलें ना?'' 
हें गुणाजीचें चिंतप त्या कुटुंबांतलें दळडीर आनी स्रद्धा दोनूय दाखोवन 
दिता. “आमर्ची गोरवां राखलीं म्हण तुका ते पैशे मेळटात'' हे गोविंद 
भटाचे उद्गार सुवार्थी आसात. हातांत आयिल्ल्या पयशांचें किदें करचें 
SRR घरातल्या सगल्यांनी उक्तायल्लीं मतां तशेंच गुणाजीन दिल्लीक करें 
बच्चें हाचेर उक्ताय मतां पळेतकीच घरच्यांचे बडेजाव आनी धोंगीवृत्ती 
हांचे फांटभुंयेर गुणाजीचें सादेंपण आनी रांगडी वृत्तीच वाचप्यांक चड 
भावता. “'कांतू म्हज्या वांगडा जेवपाक बसलो. शिरीमतीन पेज वाडली. 
विठायन इंगळ्याचेर बांगडो भाजलो, काश्याची वाटलीभर उकड्या 
करंगुटाची सरसरीत पेज''- हो संदर्भ लोक-जिणेचें दर्शन घडयता. “ती 
(पंच) दिसता पयलेच खेप आमगेर भितर सरलेली.'' हें वाक्य राजकी- 
परिस्थितीचे निदर्शक आसा. 


आधुनीक जिणेंतलो मनीस फकत फोल्गीच जावंक ना तर प्रचंड सुवार्थी 
आनी भोगी जाला. देखून “पैशे जांव सरकाराचे जांव म्हाजे, गरजे भायर 
मोडप म्हणजे जिवाक लागता"'- अशें म्हणपी वा इतलो ''धवोफुल्ल तुवालो 
लोळोवपाक म्हाका बरें दिसलें ना...''- अशें म्हणपी गुणाजीक पळयतना 
वाचप्याक आयजचे जिणेंत कितले गजालींचो भोग आमी गरज नासतना 
लेगीत घेतात हाची याद जाले बगर रावना. देखून 'गुणाजी' म्हळ्यार 
आधुनीक जिणेंतल्या मनशाची सद्सदविवेक बुद्द जागी करपी आनी 
तिका आव्हान दिवपी पात्र आसा. आपल्या वेवसायाचेर ताची आशिल्ली 
fier पळोवन वाचपी थटाक जाता. 50 वर्सा एकाच ऑफिसांत काम 
करून लेगीत खंयच्याय कारकुनाची वा अधिकाऱयाची आपल्या कामाचेर 
सद्धा आसचीना ती स्रदूधा आनी Freer गुणाजी आपल्या राखणेपणाच्या 

वेवसायाचेर दाखयता. ते निश्टे खातीर जीव लेगीत धोक्यांत घालून 
राष्ट्रपती सामकार भाशण करपाक फुरफुरता. 


हे नवलिकेक एक प्रदेशीक रुप लेगीत आसा. गोंयची विशिश्ट लोकजीण 
बरोवप्यान चितारल्या. सगल्या राज्यांतले लोक, आपापल्या राखण्यांक 
मेळूंक येतात. आपल्याक मात कोणूच मेळूंक येनात. राश्ट्रीय पांवंड्याचेर 
गोंय आनी गोंयकार हांचेकडेन जावपी आडनदर गुणाजीच्या तोंडातल्यान 
सहजतायेन व्यक्त जाल्या. अस्सल अशी ग्रामीण भास हे दीर्घकथेक 
ताजेंपण फावो करून दिता. fire, गोठण, आडबांगर, भेळसुवप, 
पोरसां, UM, कण्णोवय, कॉळ, आंगूळभर, वएणो, नाबी, शिरबें शेड्डूक, 
खेतबावलें, AgS, जानोत, खेबाडां आनी 'बोडाक ओंस घालप' अशे 
वाक्‌प्रचार आशयाक फावो ती अभिव्यक्ती दितात आनी उतरांक amis 
गुळगुळीतपण आनी तेंचतेंचपण काडून उडोवन कथानक रसरशीत करतात. 


आशयाक अनुरूप अशी भास, हें गुणाजीचें खाशेलेंपण. देखीक राष्ट्रपर्तीचो 
बॉडीगार्ड लोकांचेर भिरभिरती नदर दवरता, तें सांगतना गुणाजी 
म्हणटा, राखण्याची नदर कशी सरयांतल्या गोरवांचेर भिरभिरता तशी तेची 
नदर सगल्या सालांत घुंवताली.' 


अशे रितीन एक आशयसंपन्न अशें कथानक ताका सोब सारकी अर्थगर्भ 
भास हांच्या आदारान आधुनिकताय आनी परंपरा हांचेमदल्या संबंदाचेर 
उजवाड घालीत 'गुणाजी'चें व्यक्तीदर्शन काणयेच्या रुपांतल्यान साकार 
जालां. कोंकणी साहित्याक रसरशीतपण हाडून दिवपी ही लहानशी 
साहितत्यकृती तिच्या 'वाचनीय' आनी 'श्रवणीय' अशा दोट्ट्या मुल्यांक 
लागून वाचप्यांच्या काळजाचो थाव घेता. 


A 

6. भारतीय ललित साहित्यांत 
पर्यावरणी - समिक्षा 


संवसारांतल्या लागी लागी सगल्याच संस्कृतायां भितर फाटल्या शेंकड्यांनी 
वर्सा पयलीं सावन बरयिल्ल्या कवींच्या तशेंच हेर लेखकांच्या साहित्यांतल्यान 
निसर्ग आनी साहित्य हांचें नातें खूप छागीचें आसा म्हणपाचें सिद्ध जालां. 
निसर्गीक आनी समाजीक विश्‍वा मदीं आशिल्ल्या ह्या घनिश्ट नात्याची 
चिकित्सा ज्ञान आनी विकासाच्या सगल्याच विभागांनी जायत आसा आनी 
तिचेर भर लेगीत दितात. निसर्ग आनी समाज हांच्या ह्या जिव्हाळ्याच्या / 
आपलेपणाच्या संबंदांक लेखकांनी आपापल्या साहित्यकृती भितर कशे तरेन 
शब्दबद्ध केल्यात, ताचो अभ्यास साहित्याचो समिक्षक करता. ह्या संदर्भात 
आयज दोन उतरां भोवच म्हत्वाची जाल्लीं आसात - परिस्थितिकीशास्त्र 
(Ecology) आनी परिस्थितिकी समिक्षा (Ecocriticism). Ecology’ म्हणल्यार 
सजीव सृश्ट आनी निर्जीव gue हांचे मदलें परस्पर नातें. सजीव-सृश्ट आनी 
भोंवतण हाचेमदले परस्पर संबंद). 


उत्तरेंतलो हिमालय धरून ते दक्षिणेंतले पठारी-प्रदेश आनी पूर्वेकडर्ची 
सदाबहार सुंदरबनां धरून ते पश्‍चिमेचें रूक्ष थार मेरेन भारताक वैविध्यपुराय 
पर्यावरणीय - वेवस्था लाबल्यात. पूण काळा प्रमाण वाडटी लोकसंख्या आनी 
मनीसकुळयेचें सुवार्थीपण हांकां लागून ह्या पर्यावरणी-वेवस्थांचेर विपरीत 
परिणाम घडला. ह्या ऱ्हासाचो परिणाम साहित्याचेर जाले बगर रावना. 


निसर्गाचे दोन घटक, जीवसृश्ट आनी तांचें पर्यावरण हे फकत व्यामिश्र 
आनी गतीशील नात, जाल्यार ते परस्परावलंबी, परस्पर प्रतिक्रियात्मक आनी 

परस्परसंबंदी लेगीत आसात. पर्यावरणशास्त्र-विज्ञानाचो एक नवो फांटो-सजीव 
घटक आनी पर्यावरण हांचे मदल्या तरेतरेच्या नातेसंबंदाचेर अधिपत्य गाजोवपी 
साबार तत्वांचो अभ्यास करता. 


आयजपर्यावरणी-शास्त्रम्हळ्यारवनस्पती,मोनजाती आनीलोकहांर्चेपरस्परांतर्गत 
नातें आनी तांच्या पर्यावरणा कडल्या नातेसंबंदाची पद्धत/तरा. ह्या संबंदां भितर ते 
एकामेकांचेर इतले निंबून आसतात, एका घटकांतली कसलीय प्रतिकुलताय 
/ परिणाम दुसऱ्याचेर परिणाम घडयता. मानवी-सभ्यतायेंत जाल्ल्या प्रत्येक 
बद्लाक लागून, मोनजाती आनी मनीस हांच्या संबंदांत लेगीत बदल 
घडल्यात, इतलेंच न्हय तर पर्यावरणी-बदलांचो मानवी-सभ्यतायेचेर जाल्लो 
परिणाम इतलो खर आसता, केन्ना केन्ना त्या बदलाक लागून धर्तरेवेल्यान 
पुराय सभ्यतायूच ना नपश्चात जाता, अशें इतिहासान वेळावेळार सिदध 
केलां. देखून, पर्यावरण-शास्त्रा विशीची आस्था हो आयजचो भोवचर्चीत 
मुद्दो मानतात. 


मनीस-कुळयेक सगल्यांत चड भेश्टावपी पर्यावरणी घटकांचो उणाव भरून 
काडप हो दरेका राश्ट्राचो चिंतेचो विशय आसा. समकालीन समस्यांच्या 
पडबिंबना खातीर सुपरिचीत अशा साहित्याचेर ह्या विशयाचो परिणाम 
जायनासतना war अशक्यूच. निसगचिं सौंदर्य आनी शक्ती हांचे 
कडेन संबंदीत साहित्यकृतींची गर्दी साहित्य-विश्‍वांत पळोवंक मेळटा. 
पूण पर्यावरणी-परिस्थिती विरशींचो geet आनी पर्यावरणाच्या सेगीत 
गैरवापराक लागून मनीसकुळयेक निर्माण जाल्लो धोको हांचे कडेन मात 
हाली तेंपारच लेखकांचें लक्ष ted दिश्टी पडटा. हेच आस्थेची जाणीव 
आनी तिचें साहित्यांत पडिल्लें पडबिंब, हातूंतल्यान साहित्यशास्त्राच्या 
एका नव्या सिद्धांतांत भर पडल्या, जाचें नांव 'परिस्थितिकी समिक्षा' 
आसा. परिस्थितिकी समिक्षा हें उतर पयले फावट विलिय रूकेर्ट हाच्या 
“साहित्य आनी पर्यावरणशास्त्र : पर्यावरणी-समिक्षेचो एक प्रयोग” ह्या 
1978 तल्या निबंदांत वाचूंक Roses. पूण 1989 मेरेन प्रथमदर्शनी तें उतर 

समिक्षेचे उतरावळींत अनुल्लेखीत उरलें. 1989 त (लॉवर दे अँलीन हांगा) 
पश्‍चिमी साहित्य संघाचे (प.सा.सं.) बसकेंत, चॅरील ग्लॉटफेल्टी (त्या 
वेळार कॉर्नेल हांगा पदवेचो विद्यार्थी आनी आतां नेवाडा विद्यापीठ, रेनो 
हांगा साहित्य आनी पर्यावरण विशयाचो सहाय्यक प्राध्यापक) हाणें 
फकत तें उतर स्विकारलें ना तर समिक्षेच्या मळार तें वापरपा खातीर 
तो वावुरलो, जाचो उल्लेख हाचे फुडें 'निसर्ग (विशयक) लेखनाचो 
अभ्यास' असो केला. ग्लेन लव्ह (ओरेगॉन विद्यापिठांत इंग्लिश विशयाचो 
प्राध्यापक) हाणें लेगीत प. सां. संघाचे तेच बसकेंत 'परिस्थितिकी- 
समिक्षेचे', संकल्पनेक अनुमती दिली. 1989 तले ते बसके उपरांत पर्यावरणी- 
समिक्षा É उतर गाजूंक लागलें. पूण सुरवेक ह्या साहित्यीक सिद्धातांच्या 
मळार वावुरपी जाणकार, 1990 च्या आरंभाक साहित्य आनी पर्यावरण अभ्यास 
मंडळाची स्थापना 1993 तल्या साहित्य आनी पर्यावरण आंतरविद्याशाखीय 
अध्ययना वांगडा सुरू जाय मेरेन संख्येन किरकोळूच आशिल्ले. 1996 त 'द 
इकोक्रिटिसिजम रिडर'चे संपादक चॅरील ग्लॉयफेल्टी आनी Ris फ्रॉम्म आनी 
'द एन्वायरॉनमेंटल इमेजिनेशन'चे बरोवपी लॉरेन्स बुयेल, ह्या दोन मुळाव्या 
वावरांतल्यान ताची अधिकृतपणान नांदी जाली, अशें म्हणूं येता. 


हे निर्णायक स्थितीचेर पावून लेगीत, परिस्थितिकी समीक्षेक एक अधिकृत 
/ वैध साहित्यीक सिद्धांत म्हण मान्यताय मेळूंक आडखळ आशिल्ली. 
आफ्रिकेंतल्या अमेरिकी लेखकांनी ह्या सिद्धांताचों वांटो जावंक न्हयकार 
दिलो, हाचें कारण राजकी, अर्थीक आनी समाजीक नदरेन ते आपणांक 
वेगळे मानताले. तेच भशेन भौतीक विश्‍वांत मानवी संस्कृतायेचो आसपाव 
करप काय ना, हे विर्शी लेगीत साबार वाद जायत आसात. मानवी संस्कृताय 
ही भौतीक विश्वा कडेन जोडिल्लीच आसता, ती ताचेर परिणाम करता आनी 
ताचोय तिचेर परिणाम जाता - ह्याच बुन्यादी मुलतत्वाकडेन सगले तरेच्यो 
पर्यावरणी-समिक्षा एकमत आसात. एक सिद्धांतीक वचन म्हण मानवी आनी 

अमानवी हांचे मर्दी तडजोड करता. आदल्या तेंपा वयलो साहित्यीक समिक्षेचे 

मुख्य प्रवाह, निसर्ग आनी संस्कृताय हांचे मदीं एक अमूर्त भेद आशिल्ल्याचें 
मत अभिव्यक्त करतालो. ह्या गृहीत धरिल्ल्या भेदांत एक कृत्रीम-तत्व आसा 
हें सहजतायेन होलमता, कारण निसर्ग आनी संस्कृताय जायते फावर्टी जुंवळ्या 


प्रक्रियां भशेन एकामेकांत भरसतात. 


देखीक, सायमन स्कामान दावो केला ते प्रमाण, एखादऱ्या प्राचीनतम अरण्याचो 
लेगीत Sar आमी विचार करतात तेन्ना लेगीत, जे देखावे आमी आमचे संस्कृता 
येपासून पुराय रितीन मुकत आनी वेगळे अशें मानतात, तेच देखावे, लागींच्यान 
तपासतकीच, संस्कृतायेचींच west आशिल्ल्याचें होलमता. ह्या संदर्भात डॉ. 
मार्कस, ‘Ecology’ आनी 'Environment ह्या संकल्पना मर्दीच भेद करता. सैमीक 
विश्वाचे वर्णन करपी एक रूपक ह्या नात्यान मानवाभ्यासक 'परिस्थितिकी' 


चो (Ecology) चडसो उपेग करतात. ते नदरेन ecology म्हळ्यार निसर्गा 
विशी चिंतपाची एक पद्दत. दुसरे वटेन, पर्यावरण म्हळ्यार, तांच्या मतान चड 
समावेशक अशें उतर जें निसर्गीक आनी मानवी अशा दोनूय सृश्टीचें वर्णन 
करता. तो म्हणटा, “हांव “निसर्ग बरपावळ' हे संज्ञेपरस 'पर्यावरणी बरपावळ' 
ही संज्ञा चड फावटी वापरतां, हाचें कारण सैमीक तशेंच संस्कृतीक अनुभवां 
कडेन संबंदीत बरोवप्यां विशीं म्हाका आस्था आसा." संस्कृताय ही मानव- 
निर्मीत आसा आनी देखून ती निसर्गा पसून वेगळी आसा, हें मत - 'सगळी 
मानवी-संस्कृताय सैमीक-विश्वांतच नंदता/वास करता/रावता ह्या सत्या' 
कडेन ASR करता. आमचें अस्तित्व ताच्या प्रक्रियांक बांधील आसा. 
देखून निसर्गीक सृश्टी कडली आमची दरेक कृती/करणी ही अखेर आमचेच 
आनी आमचे संस्कृताये लागीं केल्ली कृती /करणी थारता. | 


सद्याक पर्यावरणी-समिक्षा हो एक परिपूर्ण सिद्धांत जावन आसा आनी 
ताका संवसारीक पांवड्यार मान्यताय लाबल्या. साहित्य आनी पर्यावरण हांचे 
मजगर्तीच्या नात्यां संबंदांचो अभ्यास, अशें ताका पाचारतात. ह्या सिद्धांताचे 
अनुयायी निसर्ग (विशयक) बरपावळींत पर्यावरणा विशीं अभिव्यक्त जाल्ल्या 

मानवी वृत्तींचो सोद घेतात. हो एक व्यापक साहित्य प्रकार जावन आसा, 
जाका हरीत-संस्कृतीक अध्ययन, पर्यावरणी काव्यशास्त्र, पर्यावरणी-साहित्य 
समिक्षा अश्या जायत्या नांवांनी वळखतात आनी साहित्य-समीक्षेच्या एका 
नव्या फांट्याची हीं कांय लोकप्रिय नांवां जावन आसात. 


साहित्यीक समिक्षा सर्वसादारणपणान बरोवपी, बरपावळ आनी संवसार /जग हांचे 
भितरल्या नात्या संबंदाचें परिक्षण करता. चडश्या साहित्य-सिद्धांतांनी संवसार 
म्हणल्यार समाज-समाजीक आवांठ (वाठार). पर्यावरणी-समिर्क्षत जग/संवसार 
ह्या उतराचो परीघ पुराय परिस्थितिकी परिसराक (ecosphere) आसपावन घेवपा 
इतलो विस्तारता. पर्यावरणी-समिक्षा साहित्यीक समिक्षे कडेन पृथ्वी-केंद्रीत 
दिश्टीकोनांतल्यान पळयता. खंयचेय साहित्यकृर्तीत निसर्गाक प्रतिनिधित्व 
मेळ्ळां व्हय? ताच्या खंयचेय कथावस्तूंत भौतीक-रचणुकेक/देखाव्याक सुवात 
आसा व्हय? वा ते साहित्यकृर्तीत उक्तायिल्लीं qui पर्यावरण विशयक 
समजणे कडेन सुसंगत आसात व्हय? वंश, वर्ग आनी लिंग हांचेभायर थळ/ 
सुवात हो एक नवो निर्णायक निकश/वर्गीकरण तातूंतल्यान जाता व्हय? 
आनी समकालीन साहित्यांत आनी प्रचलीत संस्कृतायेंत पर्यावरणी आपत्ती 
कश्यो आनी कितल्या प्रमाणांत झिरपल्यात? ह्या प्रस्नांकडेन पर्यावरणी- 
समीक्षक आनी मिमांसक (सिद्धांतवादी) हांचे लक्ष आसता. मूल्य, 
अर्थ, परंपरा, नदर/दिश्टीकोन आनी भास ह्या मळांचेर साहित्यीक 
जाणकारांचो विशेश-अभ्यास आसता आनी ह्याच मळांचेर पर्यावरणी 
विचाराक ते भरीव योगदान दितात. फकत पर्यावरण आनी पर्यावरणी 
तत्वां साहित्याच्या अभ्यासाक उपयोजीत करप म्हळ्यार पर्यावरणी समिक्षा 
न्हय तर निसर्गीक, संस्कृतीक आनी अति-निसर्गीक घडणुकांच्या परस्पर 
संबंदांच्या जाळ्या कडेन सिद्धातांचे नदरेन पळोवप, असो पर्यावरणी- 
समिक्षेचो अर्थ वयर सरला. पर्यावरणी-समिक्षेन साहित्यकृर्तीतल्या पर्यावरणी 
रचणुकांचो आनी सिदूधांतीक मांडावळीचो सोद घेवपाक सुरवात केल्या. 
साहित्यान आमची निसर्गा विशींची वैचारीक समजिकाय सदांच निश्चीत 
केल्या/नेमस्त केल्या. आमी निसर्गा fast उक्तायतात त्यो भावना 

उक्तावपी सौंदर्यात्मक वर्गीकरणां, देखीक-सुंदर, चित्तवेधक, रम्य, 
परिशुद्ध आदी. हांची ढोबळ व्याख्या लेगीत साहित्यीक आनी समिक्षात्मक 
संदर्भांनी केल्या. चडश्या पर्यावरणी कृर्ती भितर एक प्रेरणा समान आसता 
आनी ती म्हणल्यार-आमी पर्यावरणी मर्यादांच्या काळांत पावल्यात. अशा 
काळांत, जेन्ना मानवी करण्यांच्या परिणामांक लागून ह्या fen वयले 
मुळावे जीवनदायी/जीवनाधार वेवस्थेची नासधूस/हानी जाता. हे विशींची 
जागरूकताय. हे जागरूकतायेक/जाणविकायेक लागून पर्यावरणी पुन:स्थापने 
खातीर/पुनर्प्राप्पीकरणा खातीर, फकत एक छंद म्हणून न्हय तर साहित्याचे 
प्रतिनिधी म्हूण-योगदान दिवपाची इत्सा निर्माण जाता. पर्यावरणी- 
समीक्षक पर्यावरणी-संकश्टांनी आमच्या मुखार उब्या केल्ल्या सौंदर्यशास्त्री 
आनी नितीतत्वांच्या पेचप्रसंगा विशी तशेंच भास आनी साहित्य अशा पर्यावरणी 
परिणामां सयत मुल्यां कशीं प्रेशण करतात, तांचे विर्शी हेरांक गंभीरतायेन 
विचार करपाक प्रोत्साहीत करतात. ह्या विशयांत आर्थर लव्हजॉय हांचें 
योगदान दोळ्यांत भरपा सारकें आसा. ताच्या मतान, पश्चिमी-विचारांतलो 
एक सगल्यांत आथवो, सगल्यांत शक्तिशाली आनी सगल्यांत सेगीत असो 
घटक म्हळ्यार निसर्ग. हे संज्ञेचो मानवी मुल्यांचें प्रतिमान/आदर्श म्हण केल्लो 
वापर. जें बरें आसा ताका निसर्गिक वा निसर्गा प्रमाण अशें पाचारप/संबोधप. 


चड न्हय जाल्यारूय बी, भारतीय इंग्लीश साहित्याच्या इतिहासांत अश्यो 
कांय कादंबऱ्यो आसात, ज्यो पर्यावरणी-समिक्षेच्या वक्लांतल्यान ar येतात. 
पर्यावरणा. विशींचो गंभीर दिश्टीकोन आदल्या साहित्यांत ना हें खरें, तरी 
निसर्गाक एक म्हत्वाचो पाश्वपड्डो कसो वापरला आनी ते फांटभुंयेचेर 
कथानक विकसीत जाता. इतिहासाचेर नदर मारतकीच राजा राव हे भारतीय 
इंग्लीश कादंबरी मळावयले सगल्यांत चड विख्यात बरोवपी म्हण मुखार येतात. 
दक्षिणेकडले भारतीय ग्रामीण संस्कृतायेचें आनी पर्यावरणी फांटभुंयेचें तांणी 
घडयिल्लें दर्शन म्हळ्यार मनीस आनी निसर्ग हांचे मदल्या नातेसंबंदांचें सत्‌खरें 
दर्शन आसा. तांच्या 'कांतापुरा' हे नवलक्ेंत तांणी लोकांचे जिणेंत न्हंयो आनी 

` दोंगर हांची भुमिका कितली म्हत्वाची आसता, दोंगराक 'देवी केंचम्मा' म्हण 
संबोधतात आनी तिका तांच्या उत्कर्शा खातीर तशेंच विपदे खातीर जापसाल 
धरतात. हे कादंबरेंत लेखक बरयता, “Cam हें आमचें दैवत. ती म्हान 
आनी उदार आसा. ती आमकां केन्नाच दुखांत बुडोवंची ना. पावस कोसळ्ळो 
जाल्यार आमी तिच्या पांयार घालून घेतात आनी होरायतात, केंचम्मे, आमचेर 
अवकृपा करूं नाका. आमच्या शेतांत रोंपुल्यो निकत्योच वयर सरतात.'' 
'कांतापुरा' च्या ह्या कांय सुरवेच्या पानांतल्यान आमकां आमचे पुर्वज निसर्गाक 
खऱ्या अर्थान: कशे पुजताले, ताची याद जाता. पूण कादंबरेच्या फुडल्या 
प्रकरणांनी मात आमकां ह्या विशयाचेर कांयच वाचूंक मेळना. 


आर. के. नारायण - हे त्याच दसकांतले लेखक. तांणी 'मालगुडी' हें थळ 
आपल्या साहित्यांतल्यान जिवें केलां. तांच्या समान वैशिश्ट्यां घेवन आयिल्ल्या 
सगल्याच गद्य साहित्यांत तांणी एका थळाचो एक पात्र म्हण विकास केला. 
दुसऱ्या उतरांनी सांगचें जाल्यार तांणी देखाव्यांचो (landscape) उपेग कथावस्तू 
(theme) म्हूण केला आनी हाचे आदी सांगिल्ले प्रमाण पर्यावरणी-समिक्षेचें हें 
एक मुखेल गृहितक मानतात. The Dark २००॥' भितर न्हंय आनी पडझड 
जाल्लें देवूळ हांचो सावित्रीचेर ल्हवपीक परिणाम जाता. व्हांवती न्हंय शरयू 
आनी भ॑गिल्लें देवूळ आनी तळप हांचो The Guide’ तल्या राजूचेर प्रभाव पडटा 
आनी ताचे भितर साधुत्वाची - संतपणाची भावना वाडीक लागता. मालगुडीचे 
सासायेक लागुनूच उपासाची सत्वपरिक्षा / दिव्य तो निश्चयान दिवंक हुपूंक 
पावता. न्हंये वयले शांततायेक लागुनूच जगनाचें परिवर्तन घडटा. देखून मालगुडी 
हें एक पात्र. जेन्ना तें भौतीक आसता, तेन्ना तो गटारांतलो खलनायक जाता 
(देखीक 'द इंग्लीश dar आनी 'द फायनान्शीयल एक्सपर्ट'. ताज्या-टवटवीत 
निसर्गाच्या वर्धमान प्रभावाक लागून कृष्णा इतलो अध्यात्मीक जाता, तो 
सुशिलेच्या आत्म्याकडेन संवाद करूंक पावता. नारायण हांच्या नवलिकांनी आनी 
साबार ल्घुकथांनी मालगुडी होच खरो नायक (हिरो) आसा आनी वयलेचाराचे 
बदल आनी मानवी नाट्य हांच्या पोंदा एक 'स्थलमाहात्म्य' आसा जें ते बदल 

आपणायता वा न्हयकारता आनी ते सदांच जैतीवंत आनी केन्नाच बदलनाशिल्लें 
अशें आसा - हो प्रा. अय्यंगार हांणी पुश्टी दिल्लो सिद्धांत खरो आसा म्हणपाचें 
होलमता. पोरणें दायज शेडोवपी आनी आधुनीक पाश्‍चात्य सभ्यताय स्विकारपी 
मालगुडी É संक्रमणी भारतीयतेचें प्रतीक जावपाक पावता. डी. एच्‌. लॉरेन्स 
gioi म्हणिल्ले प्रमाण मालगुडी नवलकथा आनी लघुकथा 'जाग्याचे' सासायेन 
(थळमाहात्म्य) भरल्यात. 


निसर्गान आपूण मनशा परस बळिश्ट म्हणपाचें सदांच सिद्ध केलां. उपासमारी, 
अवर्शण, GAR, भूंयकाप ह्या सारख्या निसर्गीक घडामोर्डीतल्यान मनीसबळाक 
पराजीत करून निसर्गान जायते फावटी आपली ताकद दाखयिल्ली आसा. 
मनशाचें जिवीत आनी निसर्ग एकामेकां भितर इतले घुसपल्यात की मनशाक 
ताच्या प्रभावांतल्यान मुक्त जावप शक्य ना. देखून निसगचिं भरभरून देणें 
तशेंच ताची प्रतिकुलताय दोनूय आपणावपा बगर मनशा कडेन पर्याय उरूक ना. 
निसगचिर लेगीत मनशाच्या क्रिया-अपक्रियांचो परिणाम घडटाच. देखून दोगांय 
मदलो हो अन्योन्य संबंद आसा. आमच्या बेजबाबदार कर्तुपांचो निसगचिर भरून 
येनाशिल्लो परिणाम घडटा. दरेकलो दुसऱ्याचेर अवलंबून आसता आनी देखून दोगूय 
एकामेकांक प्रभावीत करतात. हे भाशेन हें निसर्ग-चक्र चलता. 


Wert भट्टाचार्याच्या 'सोऽ मेनी हंगर्स' हे नवलिकेंत निसर्गीक आपत्तींचो 
मनीस-कुळयेचेर कसो जाता तें पळोवंक मेळटा. हे नवलकाणयेंत बंगालांत 
1943 त पडिल्ल्या दुकळाक लागून कमीत तें तीस लाख लोक उपासमारेक 
लागून संवसाराक अंतरिल्ले, ताचें यथार्थ चित्रण केलां. ही नवलकाणी सुस्कारे 
आनी दुकां, आपत्ती आनी हळशीक, भूकमारी आनी दळडीर आनी यातना 
तशेंच बिदानां हांणी भरल्या. बंगालांतल्या दुकळान आपल्या नानपयत करपी 
संहारकतायेन लाखांनी लोकांचो जीव घेतलो - ताचेर हे कादंबरेच्या कथानकाचो 
मुखेल वांटो आदारला. हे कादंबरेंतल्या कांय पात्रांनी कांय मोनजातींचें स्वरूप 
उकतायलां. लक्ष्मीकांत ह्या पात्राची रूपरेखा, एक मनीस आपले भितर कोलो 
आनी गीद ह्या दोगांयचे गुणधर्म कशे एकठावपाक शकता तें दाखोवपा 
खातीर निर्माण केल्या, जे आदीच अन्नान्न जाल्यात तांचेर तो अत्याचार करता, 

समाजीक विवेकशून्य आशिल्लो लक्ष्मीकांत काळ्या-बाजाराचो सर्वेसर्वा जाता. 
'सोऽ मेनी हंगर्स' हे कादंबरेंत बंगालांतलो qua ही फकत एक फाटधूंय न्हय 
तर तो हे नवलकाणयेचो आत्मोच जावन पडटा. 


'नॅक्टर इन सीव्ह' ही कमला मार्कंडेय हांची नवलिका. तातूंत लेगीत बंगालांतल्या 
दुकळाचो संदर्भ मेळटा. तिचे नवलिकेंत हुंवाराची व्याख्या 'मनशाचेर निसर्गान 
मेळयल्लो ताबो' अशी केल्या. ती म्हणटा, “निसर्ग म्हळ्यार आमी आमचे खातीर 
वावरूंक तयार केल्लें एक रानटी जनावर. आमी जो मेरेन सतर्क/सादूर आसात आनी 
जो मेरेन विचारपूर्वक आनी जतनायेन सावध पावलां घालतात, तो मेरेन तें 
आमची मदत करतलें. पूण आमी मातशी नदर पयस केली, मातशे दुर्लक्ष केलें 
आनी विसरायेर गेले जाल्यार निसर्ग आमची गची आवुळटलो. हे ada निसर्गाक 
'संवर्धक' आनी 'विनाशक' अशा दोनूय रूपांनी दाखयला. पावस आनी वादळाक 
लागून काकुळटेणी अवस्था जाल्ल्या गांवकाऱयांक पळोवन निसगचिं विनाशक रूप 
वाचप्यांच्या दोळ््यांमुखार येता. 


पूण हो वेळ मेरेन लेखकांनी 'पर्यावरणा'चो खेरीत विचार करून बरोवंक ना. 
हैं बरप योगायोगान घडलां, अशें म्हणचें पडटा. पर्यावरण मनशाच्या जिविताक 
खऱ्या अर्थान धोको निर्माण करपी जावं येता आनी हाचे फुडें तिचे कडेन 
दुर्लक्ष करप मनीसकुळयेच्या सर्वनाशाचें कारण जावं येता अशें दिशिल्ल्यान 
'पर्यावरण' एक संवसारीक चिंता जावन पडली, तेन्नाच फाटल्या शेंकड्याचे 
अखेरेक ती साहित्यांत चर्चेचो मुद्दो जावन पडली, É एक कारण आसूं येता. 


पूण जाचे बरपावर्ळीतल्यान पर्यावरण फकत एक महत्वाची वा प्रभावी कथावस्तू 
म्हूण येनासतना पर्यावरणाच्या जावपी -हासा विर्शी हुस्को लेगीत परगटायला, 
तो लेखक म्हणल्यार रस्किन बाँड. डेहराडून आनी मुसोरीचे मनोहारी पर्वत 
ताच्या साहित्याची दुबाव विरयत फाटभूंय तर आसाच आनी निसर्गाचे संजीवक 
शक्तीचेर ताचो आशिल्लो अढळ-विस्वास तांच्या साहित्यांत पडबिंबीत जाला. 


मनशाच्या निसर्गा कडल्या अविचारी क्रियांविरशी तांणी हुस्को परगटायला. 
आपल्या बाल कथांतल्यान ताणी एकूच गजाल सगल्यांक सांगपाचो यत्न केला 

ती म्हणल्यार “आमचे जिणेंत सैमाचें महत्व' 


1) An island of trees - मनीस आनी मोनजात हांचे भितरलें मोग आनी 
सहानुभुतीचेर आदारिल्ले अनुबंध. 
2) No room for a leopard - वनसंहार आनी ताचे परिणाम. 


3) Copperfield in the Jungle - फकत मौजमजे खातीरची अन्यायपुराय 
वन्यशिकार. 


4) The tree lover / che Cherry tree / All creatures - Great & Small- म 
नीस आनी निसर्ग हांचे तशेंच परिस्थितिकी- चक्राचें परस्परावलंबित्व. 


अनिता देसाय हांचेबरपावर्ळीत लेगीत सैमीक-प्रतिमा आशयाचो मुखेल वांटो जावन 
येतात. तांच्या साहित्यांत मोनजाती, सुकर्णी आनी वनस्पती हांचें अस्तित्व _ 
ठकळपणान दिश्टी पडटा. मानसशास्त्रीय कादंबऱ्यांची सुरवात खरेपणान 
तांणी केली. भायल्या रेखाचित्रांचो उपेग भितरली मनस्थिती दाखोवंक केला. 


(Cry, the Peacock, Voices in the city). 


समिक्षेचो हो फांटो सुरू जायत सावन, ताची व्याख्या आनी व्याप्ती हांचे विशी 
विंगड विंगड मतां परगटावंक सुरवात जाली. सुरवेक निसर्गा कडेन संबंदीत वावरा 
पुरती वा मनीस आनी मोनजात हांच्या नात्यासंबंदीच्या वावरा पुरती पर्यावरणवादी 
समिक्षा मर्यादीत आशिल्ली. पूण उपरांत साहित्यीक संवसारांत तिचें म्हत्व वाडलें 
आनी आयज संवसारांतल्या चडश्या सगल्या समिक्षकांचें लक्ष तिचे कडेन गेल्ल्यान, 
तिची व्याप्ती वाडल्या. त्याभायर राशेल अझीमा हांच्या पर्यावरणवादी समिक्षेच्या 
सिद्धांतांक लागून हे समिक्षे विशींची नवी नदर आमकां फावो जाल्या. 


(शिक्षा कुमारी, गोंजालेज लॉरेना आनी गोंजालेज सर्जिओ हांच्या सोद 
निबंदांचेर आदारून. संदर्भ:-IRWILE, Internet) 

1. शणे गोयबाबः 
कोंकणी अस्मितायेचो हुंकार 


आधुनीक कोंकणी साहित्याची सुरुवात शणै गोंयबाबान केली. आयज 
कोंकणी साहित्यांत कथा, कविता, कादंबरी, नाटक, वैचारीक साहित्य हे 
प्रकार निर्माण जाले आनी तांचे मदल्या दरेकाचें एक स्वतंत्र दालन लेगीत 
तयार जालें. हे साहित्यप्रकार कविता - कथा - कादंबरी - नाटक - 
वैचारीक ह्या संख्यात्मक नद्रेन देंवत्या क्रमान तयार जालें. हाचोच अर्थ 
वैचारीक आनी सिद्धांतीक साहित्य आमचे कडेन साप्प उण्या प्रमाणांत 
निर्माण जालें. कोंकणी अस्मितायेची बाजू मांडपाक 'विचार' उणो पडटा 
काय 'विचारवंत' हो प्रस्न आमीच आमच्या मनाक विचारचो पडटलो. 
कोंकणी संस्कृतायेचो साकल्यान अभ्यास आशिल्लो मनीस (लेखक) आमचे 
कडेन नाशिल्ल्यान वा आसात तांणी गंभीरतायेन ह्या प्रस्ना कडेन पळोवंक 
नाशिल्ल्यान आमची 'वैचारीक' बाजू दुबळी पडटा. जेन्ना-जेन्ना कोंकणी- 
अस्मिताये मुखार आव्हानां उबीं जातात, तेन्ना-तेन्ना जितले बेगीन आमी 
'रस्त्यार' येतात/येवंक शकतात, fica बेगीन आमी 'कागदार' येवंक 
शकनात. फाटल्या 60-70 वसांत कोंकणी खातीर आंदोलनां करपी 'मनीस' 
आमी जोडले, पूण वैचारीक आंदोलन घडोवपी 'लेखक' (आनी 'वाचक') 
मात घडोवंक उणे पडले. शणै गोंयबाब हांचे खाशेलपण म्हळ्यार ते 
'रस्त्या'परस 'कागदार' चड प्रकट जाले. 


ललित साहित्यांत आमी फकत संख्यात्मक नदरेन वाडले नात, तर गुणात्मक 
नदरेन लेगीत साहित्याचो विकास जालो. सुमार 500 कवी, 100 कथाकार, 
50 कादंबरीकार आनी 25 नाटककार हो संवसार उबो करतनाच आयज 

साहित्यांतले ग्रामीण-नागरी, प्रादेशिक-वैश्वीक, परंपरीक-आधुनीक हे 
साबार प्रवाह कोंकणी साहित्यान आपणायले. कोंकणी भाशीक लोकसंख्या 
मर्तीत घेतली जाल्यार हें प्रमाण Wada हेर भारतीय भाशे इतलेंच वा 
तिचेपरस कांकणभर चड लेगीत आसतलें. तातूंत ही किमया फाटल्या 50 
वर्सांतच जाल्या हें विशेश. तातूंतय चार राज्यांनी आनी चार लिपयांनी 
शिंपडिल्लो समाज आसतनाय हें घडूंक पावलां, हो आनीक एक विशेश. 
पूण त्यामानान कोंकणी साहित्याचो 'वाचपी' (वाचक) मात वाडूंक ना, 
ही एक खंत आसा. वाचकवर्ग वाडपाचे/वाडोवपार्चे एक प्रभावी माध्यम 
म्हळ्यार शिक्षण. महाविद्यालयीन पांवड्या वेल्या कोंकणी शिक्षणाचो (जें 
फकत गोंयांतल्याच कोंकणी भाशिकांक मेळटा) हे नदरेन विचार जावपाची 
गरज आसा. दुसरें प्रभावी माध्यम म्हळ्यार पत्रकारिता. मंगळुरांत ती 
कित्याक बरे स्थितीत आसा आनी गोंयांत कित्याक ना, हेविरशी अभ्यास 
जावपाक जाय. 


हो खटाटोप कित्याखातीर? 


कृष्णदास शामा हांणे16 व्या शेंकड्यांत कोंकणीतल्यान कथा रचून कोंकणी 
साहित्याच्या संवसाराक सुरुवात केली. उपरांत वेगळो हेतू दोळ्यां मुखार 
दवरून पुर्तुगेज पाद्रींनी कोंकणीच्या ह्या संवसाराक आपणालें योगदान दिलें. 
ताचे उपरांत कुन्य Rar ह्या पोर्तुगीज afora कोंकणीची वैचारीक 
बाजू मांडपी प्रबंध बरयलो. पूण खऱ्या अर्थान कोंकणीच्या संवसाराक 
सुरुवात जाली ती शणै गोंयबाब हांगा लागून. देखून तांणी वेगळो संवसार 
कित्याक मांडलो? हो खटाटोप तांणी कित्याक केलो? तांच्या साहित्यांत 
एकेतरेचो अट्टाहास दिश्टी पडटा तो कित्या खातीर? हाचो विचार 
जावंक जाय. प्रसिद्धी, धनप्राप्ती... हीं आनी अशेतरेचीं साहित्य-निर्मणेचीं 
खंयचीच प्रयोजनां साध्य जावपाची कसलीच सुतराम शक्यताय नासतना 
तांणी कोंकणीत साहित्य रचलें तें कित्याक? फकत आत्मसुखाक लागून? 


ह्या प्रस्नाची जाप निश्‍चितपणान ‘ar’ अशी दिवची usec. शणै गोंयबाब 








हांणी गोंय पब्ठयिल्लें. उपरांत तांणी मुंबय वतकीच मुंबय पळयलीच, पूण 
त्या भायर गोंय सोडून उर्वरीत कोंकणी वाठारांतल्यान आयिल्लो 'कोंकणी' 
मनीस लेगीत पळयलो. दीडदमडे खातीर आपलें प्रशस्त घरदार, कुळागर, 
शेतभाट सोडून चार-बाय-चारचे Hela रावन लाचारेची जीण जगपी 
'कोंकणी' मनीस पळयलो. यंत्रावरी काम करून एक भावनाशून्य यंत्रच 
जाल्लो हो कोंकणी मनीस पळेयतकीच तांकां प्रस्न पडलो-ह्या कोंकणी 
मनशाक संस्कृती ना? परंपरा, दायज ना? ह्या प्रस्नाची जाप तांकां मेळूळी 
ती चवथ लागीं येतकीच कसोय करून कोंकणांत- आपल्या घरा घालून 
घेवपाच्या कोंकणी मनशाच्या सबावांतल्यान. 


इतिहासान “कोंकणी मनशाक' केन्ना समजून घेतलो ना. अत्यंत भावूक 
अशा आनी एकदां थारायतकीच आपणाक ते गजाली खातीर घालून 
घेवपी 'कोंकणी मनीस' इतिहासान 'मागास' थारायलो. मुंबयचे उद्देगीक 
संस्कृतायेन ताचे कडेन फकत 'सवाय मेळपी कामगार/वावराडो/मानाय' 
म्हण पळयलें. 'आळशी', 'कामचुकार' म्हणून ताची केन्ना फकाणां केलीं, 
अपमान/ निर्भत्सना केली वा ताचेकडेन आडनदर केली, चडांत चड ताची 
काकळूत केली. पूण ताचे कडेन मनीसपणाचे भावनेन पळयलें ना. हे 
यांत्रीक-संस्कृतायेन ताची फकाणां केलींच, त्या वांगडाच ताचे भाशेची 
लेगीत 'हेंगाडी' भास म्हूण भगलां केलीं. 


हे स्थितीक मुंबय-पुण्याकडल्या मनशा भशेन 'कोंकणी मनीस' लेगीत 
जबाबदार आशिल्लो. ताणे लाचारीपूर्वक फकत “यंत्र, माकन' जावपांतूच 
धन्यताय मानली. कांय थोड्या कोंकणी मनशांनी हे स्थितीचेर मात करपाचो 
यत्न केलो. पूण तांकां 'प्रादेशीक' अशें पाचारून ard व्यक्तिमत्व आनी 
साहित्य मर्यादीत केलें. मुंबय-पुण्यांत Pg साहित्य 'विशवात्मक' आनी 
कोंकणीची फाटभूंय. जिवनानुभव घेवन आयिल्ठें साहित्य मात 'प्रादेशीक' 
असो नकारात्मक अर्थ सुरवेक त्या 'प्रादेशीक' उतराक आसलो. खरें 
म्हणल्यार कोंकणी मनशान भारताची संस्कृती - राजकारण - अर्थ - 

राजकीय - अर्थीक - स्वातंत्र्यझूंज - साहित्य - समाजकारण आदी मळांक 
दिल्ल्या योगदानाचें स्वतंत्र मुल्यमापन जावपाची गरज आसा. 


कोंकणी मनशाची जीण 'प्रादेशीक' इतलेंच म्हणून काम भागचें ना. 
तिचे भितरल्या Vol घटकाचो अभ्यास करतकीच' मर्तीत येता तें 
तिचें गिरेस्तपण. विविधताय हो भारतीय संस्कृतायेचो जीव आनी 
प्राण. विविधताय हें भारताचें वैभव. विविधताय हें भारताचे विकासाचे 
प्रक्रियेंतलें आडमिळें केन्नाच जालें ना. फकत सैम, सैमाधिश्ठीत वेवस्था 
हांचे नदरेन न्हय तर मानव-वंशाचे नदरेन विविधताय कोंकण वाठाराक 
लाबल्या. पूण कोंकणांतली ही विविधताय तिगोवन दवरच्या बदलाक, 
जिणेचें प्रमाणीकरण (Standardisation) करपाच्या हांवेसान मुंबयचे 
यंत्रीक-संस्कृतायेन तिका हीण लेखली आनी RA. कोंकणाचे सैमीक 
जिणे कडेन 'सुखासमादानाचे जिणेचो da’ म्हण पळयनासतना “चार 
दीस मुदांसाक वचपाचें' साधन म्हण पळयलें. आधुनीक संवसारा मुखा 
वयल्या प्रदुशण, पर्यावरण-इबाड, भलायकी-इबाड, मानसीक दुबळेपण, 
नैराश्य, बेकारी, अर्थीक-विशयमताय अशा साबार प्रस्नांक जाप दिवपाचें 
आनी निरामय जीण जगपाचो मंत्र दिवपाचें सामर्थ्य कोंकणांतले निसर्ग- 
सान्निध्यांतले जिणे कडेन आसा, हें “आधुनीक' म्हणयतल्या मुंबयच्या 
मनशान वळखूंक ना. जिणे भशेन साहित्या कडेन लेगीत “qua 
नदरेंतल्यान पळोवपी आनी तातूंत अस्तित्ववाद, रोमेंटिसिजम आदी 'नवे' 
प्रवाह सोदपी 'मुंबय'कारांनी कोंकणच्या साहित्यांत आशिल्लो 'निसर्ग'वाद, 
सैम आनी मनीस हांचे नातेसंबंद केन्ना तपासून पळयले नात, तांची दखल 
घेतली ना. हे स्थितीक मुंबय-पुण्या कडल्या मनशा भशेन 'कोंकणी मनीस' 
लेगीत जापसाल आशिल्लो. ताणें लाचार जावन फकत 'यंत्र-माकना भशेन' 
जावपांतूच धन्यताय मानली. कांय अपवादात्मक 'कोंकणी' लेखकांनी 
ही स्थिती बदलपाचो यत्न केलो. पूण तो यज्ञ 'मुंबय-पुण्या कडले' 
मराठी भाशेंतूच आनी cite प्रतिमा आनी साहित्याचे तेच 'पाश्‍चात्य' 
(वा तथाकथीत 'आधुनीक') निकश दोळ्यां मुखार दवरून केले. देखून 

मेळिल्ल्या 'प्रादेशीक' ह्या बिरुदा भायर आनीक कांयच मेळ्ळें ना. (सुरवेक 
ह्या प्रादेशिक' संबोधनांत लेगीत “विश्‍वात्मक' मानिल्ल्या मुंबय-पुण्या 
कडल्या साहित्या परस वेगळें fe तरी-असो न्हयकारी सूर आशिल्लो. 
ते प्रादेशिकतायेंत लेगीत भारतीयत्वार्ची-पर्यायान विश्‍वात्मकतायेर्ची सुत्रां 
आसात हें पटोवन दिवपाक कोंकणी लेखक असमर्थ थारलो.) 


देखून शणै गोंयबाबान कोंकणी अस्मितायेचो नवो संवसार मांडलो. तोय 
बी लोकांचेच भाशेंतल्यान- 'कोंकर्णीतल्यान' तांणी मांडलो. देखून तांणी 
'गोंयकाराचो मुंबैकार' जावपाक दिवं नाका अर्शे आवाहन केलें. कोंकणी 
संस्कृताये कडेन दुर्लक्ष हें फकत कोंकणी मनशाचें न्हय तर पुराय देशाचे 
नुकसान आसा. शणै गोंयबाबाचे बरपावर्ळीत जो महाराष्ट्र-द्वेस, मराठी- 
aa दिश्‍्टी पडटा. तो कुशीक दवरलो जाल्यार तांच्या साहित्यांतल्यान 
आयलां तें कोंकणाचे संस्कृतायेचें गिरेस्त दर्शन. देखून पुराय कोंकणाचे 
अस्मितायेच्या अभ्यासाचो एक मुखेल वाटचिरो म्हूण तांच्या साहित्या कडेन 
पळोवंक जाय. 


तांणी बरोवपाक सुरुवात केली तेन्ना कोंकणी भाशेक 'साहित्यीक' परंपरा 
नाशिल्ली. देखून 'साहित्यीक' कोंकणी भास घडोवन तांणी आपल्या 
वावराक सुरुवात केली. शणै गोंयबाब पिंडान कवी / कथाकार / 
नाटककार / कादंबरीकार /इतिहासकार / व्याकरणकार / भासशास्त्री 
बी कोणूच नाशिल्ले. तरीय तांणी त्या-त्या मळाचेर दोळ्यांत भर सारको 
वावर केला. ताचे फाटली तळमळ, अट्टाहास आनी मुखेल म्हळ्यार हेतू 
समजप-अभ्यासप गरजेचें. त्या-त्या मळाचेर तांणी दिल्ले तपशील, मांडिल्ले 
मुद्दे, परगटायिल्लीं मतां चुकल्या जायत. पूण ताचे फाटली तांची साधना, 
तकालस पळयतकीच तांचो पिंड बी थारोवपाचोच जालो जाल्यार तो एका 
संशोधकाचो अशेंच म्हणचें पडटलें. 


सोपी, सुटसुटीत पूण उतरावळीन गिरेस्त, अर्थार्ची बारीक-बारीक तासां- 
कुसां लेगीत उकतावपी अशी रसरशीत कोंकणी भास तांणी घडयली आनी 

वापरली. भास म्हळ्यार संस्कृतायेचो एक कपचो, दिफळो. तांचे हे भाशेंतल्यान 
कोंकणी-संस्कृताय उप्पाट भरिल्ली दिश्टी पडटा. सर्वसादारणपणान गद्य 
साहित्यांत, भास हैं एक 'साधन' मानतात. पूण शणै गोंयबाबाच्या पुराय 
साहित्यांत तांणी 'भास' हें साधन म्हण न्हय तर 'माध्यम' म्हूण वापरलां. | 
जायते pad अभ्यास करतकीच अशें दिसता, तांच्या साहित्याचे विशय | 
साप्प सादे. देखीक एके आवयच्या मर्णाक लागून पुताक Wg qua, 
अतिअहिंसा वा अतीहिंसा... आदी. पूण तांचे भाशेक लागून A-A साहित्य 
सामकें रसरशीत जालां. अशे रितीन जायते pré 'आशय-विशय' 
साधनरूप पूण भाशेच्या माध्यमांतल्यान 'साध्य' मात वेगळेंच अशें चित्र 
दिसता. देखीक 'खर्णवीर' वा 'पिंतुबाबालो तांब्यापटो' ह्यो कथा वा आशया 
कडेन/कथानका कडेन संबंद नासतना लेगीत 'कोंकणीचो-मांयभाशेचो' 
संबंद जोडपाची तांची वृत्ती, अतिताय, काल्पनिकताय अशे 'गूण' (काय 
'दोश' तांच्या साहित्यांत पळोवंक मेळटात. काल्पनीक गजाली लेगीत 
आतांच दोळ्यां मुखार घडटात अशे दाखोवपाची आभासात्मक तांक तांचे 
भाशेंत आसा. 


तांच्या साहित्यांतले कांय dela भाशीक नमुने मुळांतल्यान वाचपा सारके 
आसात, ते अशें: 


1) भूगोलीक संदर्भ- पान -9 
2) वर्णनाची तांक/चालीरीती-पान 15 
3) संस्कृत saio सोपे पर्याय-पान 83 


4) अन्नसंस्कृती-पान 93 (संदर्भः 'वज़लिखर्णी'तलो 
'संवसारबुट्टी'तलो उतारो) 


5) सैमचित्रण 
[संदर्भ:- गोमन्तोपनिषद (वांटो 1)] 

अशे रितीन कसलींच अर्विल्लीं साधनां, संशोधनाची मानसिकताय, अर्थीक 
फाटबळ आनी समाजाचो तेंको नासतना लेगीत जी उच्चप्रतीची भास शणै 
गोंयबाब हांणी घडयली तिचो अभिमान दिसूंक फावो. आयज कोंकणीक 
सगले तरेचे मानाचे, मान्यतायेचे, आनी हक्काचे पाट मेळ्ळ्यात. देखून कोंकणी 
संस्कृतायेचें व्हडपण संवसाराक पटोवन दिवपाची नैतीक जापसालदारकी 
आमचेर येवन पडल्या. 

2. विचारांचो कल्पतरू 
रवीन्द्र राजाराम केळेकार 


27 ऑगश्ट, 2010 दिसा रवीन्द्र केळेकार हांकां देवाज्ञा जाली आनी 
फाटली साबार दसकां धगधगपी एक होमकुंड शांत जालें. गोंयच्या एका 
चैतन्यपर्वाचो अस्त जालो. तांच्या मर्णाक लागून भारत एका युगपुरसाक 
मुकलो. पूण होमखंड जरी शांत जालें तरी रवीन्द्रबाबांनी कितल्याश्याच 
काळजांनी तातूंतलो उजो धगधगत दवरला. साबार लेखक आनी समाज- 
वावुरप्यांक अथक 'कार्य' करपाची 'ऊर्जा' दिवपी हो 'रवी'- म्हळ्यार 
RA ओगच जावन आशिल्लो. देखून तांच्या मर्णान गोंयकार खचून 
वचनासतना चड कर्तव्यनिश्ठ जातलो. 


रवीन्द्रबाबाचें मुळावें शिक्षण दीव आनी गुजरात हांगा जालें. उपरांत तांचो 
राबितो आनी कर्मभूमी fritos आशिल्ली. माध्यमीक शिक्षण (लायसियम) 
pisai जालें. 1946 वर्सा शिक्षण अद्याचेरच सोडून ते मुक्तीलढ्यांत सामील 
जाले. उपरांत लग्न जातकीच ते वर्धा हांगा काकासायब कालेलकरांच्या 
आश्रमांत म. गांधींच्या रचनात्मक वावरांत सहभागी जाले. काकासायब 
आनी विनोबाजी हांच्या वैचारीक सहवासांत तांचे जिणेक दिशा मेळूळी 
आनी शेंकड्यांनी ग्रंथांनी तांचो पिंड पोसलो. सुरवेक स्वामी विवेकानंद 
हांच्या विचारांनी, ध्येयप्राप्ती खातीरचो दुर्दम्य आशावाद तांका फावो जालो. 
मार्क्सान तांका जीवनदृश्टी दिली. पूण तांचे जिणेक परीस स्पर्श जालो 
तो राम मनोहर लोहियांचो. गोंयचे मुक्ती खातीर डॉ. लोहिया हांणी सुरू 
केल्ले चळवळींत तांणी वांटो घेतलो. 1955 उपरांत ह्या झुजांत à सक्रीय 
जाले. 1961 त स्वातंत्रपूर्व काळांत 3-4 म्हयने तांणी बंदखण भोगली. 


94 











` उपरांत जनमत कौल आनी घटक-राज्य चळवळींत तांणी सक्रीयपणान 
वांटो घेतलो. प्रत्यक्ष लेखनाक सुरवात करचे पयलीं ते सक्रीय समाजीक 
'कार्यकर्ते' आशिल्ले. तांचेच भाशेंत सांगपाचें जाल्यार-आपूण 'कार्यकर्तो' 
पयली आनी उपरांत “Tao. आपूण 'रायटर' न्हय तर 'फायटर'. 


लेखनाची सुरवात 


1953 सावन रवीन्द्रबाबान बरोवपाक सुरवात केली. वर्ध्याच्यान 'मीर्ग' ह्या 
नांवान कोंकणी पाक्षिकाचें संपादन तांणी केलें, उपरांत 1962 सावन एका 
दसका परस चड काळ गोंयांतल्या कोंकणी तशेंच मराठी वर्तमानपत्रांतल्यान 
आनी नियतकालिकांतल्यान तांणी लिखाण केलें. सुमार 32 स्वतंत्र कोंकणी 
पुस्तकां, 3 हिंदी आनी 3 मराठी पुस्तकां, 4 कोंकणी रुपांतरणां, 7 
अनुवादीत पुस्तकां, 8 संपादीत पुस्तकां आनी काकासाहेब कालेलकार 
हांचेर आदारीत 16 पुस्तकां, अशीं सुमार सत्तरेक ग्रंथसंपदा रवीन्द्रबाबाच्या 
नांवार आसा. 


रवीन्द्रबाबाचे साहित्यप्रकार 


ह्या पुस्तकांतल्यान तत्वमिमांसा, इतिहास, धर्ममत, खगोलशास्त्र, 
समाजीकशास्त्र, भासशासत्र, अशे साबार विशय तांणी हाताळूळ्यात. 
हातूंतलें चडाशें लेखन ललीत आनी वैचारीक निबंदाच्या स्वरुपांतलें आसा. 
त्याभायर निबंद, लेख, संपादकियां, प्रवासवर्णनां, दीसपट्यो (डायरी) 
चरित्र, नवलिका, बालसाहित्य ह्या प्रकारांनी लेगीत तांणी लिखाण केला. 
ara चडशें लिखाण कोंकर्णीतल्यान जालां. 


तत्कालीन परिस्थिती 


ज्या काळांत (1950 उपरांत) रवीन्द्रबाबान बरोवपाक सुरवात केली, 
तेन्ना शणै गोंयबाबाचीं 8-10 पुस्तकां, प्रो. राणू नायकार्ची 4-5 नाटकुलीं, 
बयाभाव, शांताराम वि. कामत हांचे दोन कविता झेले, 'वोंवळां' हो 

कथा act, इतलेंच साहित्य कोंकणीच्या मळार उजवाडाक TB. 
चडशे गोमंतकीय लेखक त्यावेळार मराठी, कन्नड, पोर्तुगेज, फ्रेंच आदी 
भासांतल्यान लिखाण करून नामनेक पाविल्ले. शणै गोंयबाबान कोंकणी 
भाशेक उर्जितावस्था मेळोवन दिल्ली. रविन्द्र बाबान तत्वगिन्याना सारको 
जड विशय लेगीत कोंकणींतल्यान समर्थपणान मांडू येता, हें सिद्ध केलें. 


लेखन-वैशिश्ट्यां 


1953 त 'मीर्ग' हें नेमाळें चलोवपाक लागल्या पसून 1981 मेरेन ते 'पूर्णवेळ' 
लेखक आशिल्ले. रवीन्द्रबाबांनी साहित्याक सदांच जिविताचें उपफळ (by 
product) मानलें. रवीन्द्रबाब बहुप्रसवा लेखक आशिल्ले. ते सेगीत-सतत- 
कायम बरयताले. '“आपणासी जे ठावें, ते इतरांसी शिकवावे, शहाणे करून 
सोडावें- सकळ जना"- ह्या संतोक्तीप्रमाण तांणी जिवीतभर बरोवपाचें 
did घेतिष्ठे. आपलो पिंड पुस्तकांनी पोसलो. आपणाक बरोवपाची प्रेरणा 
तातूंतल्यान मेळूळ्या अशी तांची धारणा आशिल्ली. साहित्यूच साहित्यिकांक 
घडयता अशें ते मानताले. 


रवीन्द्रबाबाची लेखनाची-बरोवपाची प्रेरणा: 
रवींन्द्रबाबाची बरोवपाची प्रेरणा दोन कारणांक लागून आशिल्लीः 


1) सृजनशिलतायेक लागून आनी 2) समाजीक लागणुकेक लागून. तांचे 
सुरवेचें लिखाण 'आयलें तशें गायलें' हे तरेचें जावन आसा. पूण तांच्या 
उपरांतच्या लिखाणाचेर मात जायते संस्कार (craftsmanship) दिश्टी 
पडटात. रवीन्द्रबाबांची शैली लालित्यपुराय, सुंदर बी उणी-पूण ती सुस्पश्ट 
मात आसा. ल्हान-ल्हान सुटसुटीत वाक्यां, संवादी भास हीं तांचे शैलीचीं 
खाशेलपणां. स्पश्ट विचारांची सहज मांडणी-अशें तांच्या लेखनाचें वर्णन 
करूं येता. अखंड आनी चौफेर वाचन, सातत्यान भोंवप आनी स्वाध्याय 
हातूंतल्यान तांचें साहित्य घडलां. तांच्या साहित्यांत 'चिंतनाचा' वांटो व्हड. 





` हें चिंतन साधकबाधक दोनूय वटांचें आसा. 


लेखनांतले प्रयोग 


आपल्या लिखाणाचेर तांणी विंगड-विंगड प्रयोग केल्यात. देखीक स्वागतां, 
दीसपट्यो (डायरी) आदी. पुस्तकरुपांत छापचे आदी रवीन्द्रबाबांनी आपलें 
साहित्य GAA ना खंयच्या नेमाळ्यांत आंकांत पुस्तक रुपांत उजवाडायलें. 
आपलें साहित्य आपूण परतून निवळायतां, अशें तांणीच बरोवन दवरलां. 
एक pac कांय तेंपा आदी मांडिल्लो विचार परतून जोखून-मापून-उगाळून 
पळोवपाची आनी उपरांतूच आपणावपाची तांची ही वृत्ती तोखणायेची 
आसा. रवीद्रबाबान आपलें साहित्य रचलां, घडयलां, पुनर्रचणूक केलां. 
तांचें आपसूकं साहित्य spontaneous -आयलां-देखीक 'उजवाड़ाचे सूर', 
“पुनव वोतताली', “जिवाभावाचे इश्ट', आदी. 


वयर म्हणिल्ले भशेन रवीन्द्रबाब “qa वाचिल्ले' (well-read) तर आसाच, 
पूण ते खूब भोंविल्ले आशिल्ल्यान 'बहुश्रूत' (खूब आयकल्ले) लेगीत आसात. 
“'साहित्यकारान आपले मदल्या कलाकाराक सदांच नियंत्रणांत दवरूक जाय, 
ताब्यांत दवरूक जाय'' अशें ते म्हणटाले. लेखका भितरल्या कलाकारान 
केन्नाच आशयाचेर 'अधिकारग्रहण' करपाक जायना, É मत तांणी आपल्या 
लिखाणांत कठोरपणान आचरणांत हाडलां. 


निबंदांचीं साबार रुपां 


निबंद हो साहित्यप्रकार रवीन्द्रबाबान सगल्यांत चड वापरला. पूण तातूंत 
खंयच 'तेंचतेंचपण' ना. हाचें कारण लेगीत तांणी निबंद-लिखाणांत केल्ले 
प्रयोगूच जावन आसात. केन्ना संवादी, केन्ना चिमटे काडपी विधानां, जाल्यार 
शाब्दीक मुश्टीप्रहार, केन्ना आत्मचिंतन, केन्ना वाचकां aril गजाली- 
हितगूज, जाल्यार केन्ना आपल्या विचार मंथनांतल्यान भायर सरिल्ल्या 
अमृतविचारांनी वाचप्यांचेर केल्ली सक्ती वा आग्रह. Sar आशय आनी 

अभिव्यक्ती हांचे बाबतींतलें तांचें वयर उल्लेख dE प्रमेय जुळटा, तेन्ना 
तांच्या निबंदांक तातूंतल्या आशय-विशया खातीर 'वैचारीक निबंद' म्हणचें 
काय तातूंतल्या लालित्या खातीर 'ललित-निबंद' म्हणें असो संभ्रम निर्माण 
जाता. लालित्यपुराय विचार आनी विचारान भरिल्लें-भारिल्लें लालित्य असो 
विचार आनी लालित्य हांचो सुरेख संगम म्हळ्यार रवीन्द्रबाबाचें साहित्य. 
हे फाटभुंयेर तांच्या तीन पुस्तकांचें विश्लेशण केलां: 


1) सांगाती (1977) 2) तीन पावलां प्रज्ञावादाचीं (2005) आनी 3) भारतवर्षाची 
संस्कृतायेची साधना (2005) 


खऱ्या अर्थान रवीन्द्रबाबारची हीं तीन पुस्तकां आशय आनी अभिव्यक्ती 
हांच्यो तीन मोदी/नमुने दाखोवपी प्रतिनिधीक पुस्तकां जावन आसात. 


सांगाती-अणभवाचे वालीक आयिल्लीं चिंतनांचीं फुलां 
रवीन्द्रबाबान आपलें चिंतनाचें संचीत ह्या पुस्तका वरवी मांडलां. अत्यंत 
सोपे भाशेंत मनीस जिणेंचें आनी वेव्हाराचें तत्वगिन्यान तांणी उक्तायलां. 
आमचें जिवीत म्हळ्यार एक 'स्वाध्याय', “We are all on an assignment- 
अशें तांणी म्हळूळां. आत्मसंतुश्टताय हो भारतीय समाजाक लागिल्लो 
कलंक. हैं आत्मसंतुश्टतायेनूच आमचे बुद्धीचे आळसायेची बुन्याद घाली, 
अशें सांगून ईशवरनिश्ठा-दैववाद-कर्मवाद आनी पुनर्जल्मवाद हांचो परामर्श 
तांणी घेतला. आयज आमच्या समाजाक गरज आसा ती दैववादा कडल्यान 
कर्तृत्ववादा कडेन वचपाची. 


हैं पुस्तक वाचतकीच रवीन्द्रबाब fed सांगूक सोदतात तें फकत दोन 
वळींनी सांगूं dar: 


जे जें परंपरीक आसा तें कालानुकूल करून घेवचें आनी जें जें आधुनीक 
आसा तें देशानुकूल करून ae” 


'जुने ते सोने' अशें म्हणप जशें चुकीचें तशेंच GA जाऊ द्या मरणा 

_ लागुनी- जाळुनी अथवा पुरूनी टाका' अशेंय म्हणप चुकीचें, हाचें भान 
तांचे लागीं आशिल्ले. 


धर्मकारांनी रुढी-शास्त्रांचे अवडंबर वाडयलें, संतांनी सर्गाक महत्व दिलें, 
जाल्यार लीडर-शिकोवपी-पत्रकार-बरोवपी हांणी आमच्याच देसांत 
इंग्लिशीचो पड्डो निर्माण केलो, अशें ते सांगतात. “आमचे संस्कृतायेचें 
मळूय हें एक पोरसूंच. तांतल्या फुलांच्या झाडाक हांव उदक feat आनी 
बाकीची हुमटावन उडोवपाचो यत्न करतां'' अशें तांणी म्हळ्ळां. 


तांच्या ह्या निबंध वजा लेखांक चिंतनांचें मुळावेंपण (originality) आसा. एके 
कडेन ते म्हणटात-''आमच्या देशाक खळखळून हासुंकूच येना", जाल्यार 
दुसरे कडेन म्हळटात,''बुद्द भावनेक दोळे दितली आनी भावना बुद्दीक 
पाय दितली'' आनीक एके कडेन, ''पोरण्या लोकांक शास्त्रां पलीकडेन 
qdo कळना, जाल्यार नव्या लोकांक येवरोपाच्या अणभवां पलतर्डी ado 
कळना''- अशें तांणी म्हळूळां. 


रवीन्द्रबाब वावुरले ते वैयक्तीक तशेंच रासवळ मनाचो पांवडो वयर काडूंक. 
जिविताच्या उंच मुल्यांचेर तांचो विस्वास आशिल्लो, पूण sad आसुनूय 
विचारांचें सार्देपणूय STATS. ''आत्मदीपो भव''- मनशान आपुणूच आपलो 
मार्गदर्शक जावन 'पाथावळी' जावंक जाय, अशें ताचें मत. 


तीन पावलां प्रज्ञावादाचीं- 'गुरू'चे सिद्धांत 


ह्या पुस्तकांत तांणी मुखेलपणान दुःखवादाचेर वा रवीन्द्रबाबाच्याच उतरांनी 
भाग्यवादाचेर वा नियतीवादाचेर बडी मारल्या. प्रज्ञेच्या आदारान जिणेंतलीं 
दुःखां हुमटावन asta येतात, असो आत्मविश्‍वास तांणी परगटायला. 


मनशाचे जिणेंतली समजिकाय ज्ञानाच्या नव्या नव्या सोदांक लागून बदलत 
आसता. देखीक एटम- मॉलेक्यूलस्‌-इलॅक्ट्रॉनस्‌- आनी ताचोय उपरांत 

आवर्ती ल्हारांच्या सोदाक लागून भौतीकशास्त्रांतले समजिकार्येत जाल्ले 
बदल पळोवं येतात. 


ह्या पुस्तकांत बुद्धाचें तत्वगिन्यान अत्यंत सोपे भाशेंत तांणी मांडलां. अवैर, 
शील, सत्संग, करण्यो, नीत आनी अनिंदा हीं आपणेंच आपणाक जिखपा 
खातीरचीं तत्वां आसात. कूड खिणयाळी आसता, देखून मनाचें जागरुकपण 
भोवच महत्वाचे. 


आळसाक लागून प्रज्ञेचो लाब जायना आनी ज्ञान नाशिल्ल्यांक ध्यान जमना. 
देखून बुद्धाची बंदपासांतल्यान मेकळी अशी 'अहर्तपदा'ची अवस्था भोवच 
मोलाची, अशें ते म्हणटात. 


ह्याच पुस्तकांत मुखार विदूरनिती आनी भगवद्‌गीतेंतले “कर्मण्ये वादिकारस्ते 
मा फलेषु कदांचन' हे उक्ती वरवी मांडिल्ले कर्मनितीर्चे विश्लेशण रवीन्द्रबाबान 
केलां. 


भारतवर्षाची संस्कृतायेची साधना 
- अणभवार्ची प्रयोगसिद्ध उतरां 


हें पुस्तक म्हळ्यार रवीन्द्रबाबाच्या वाचनाचें आनी प्रवासाचें फळ. तांच्या 
पुराय जिविताची वैचारीक आनी मानसीक भावनीक तपस्या तांणी ह्या 
पुस्तकांतल्यान मांडल्या. रवीन्द्रबाब फकत कुडीन भोंवले नात, ताच्या 
मनाचो आनी बुद्दीचोय 'प्रवास' जालो, तो तांणी ह्या पुस्तकांत शब्दबद्ध 
केला. संवसारांतल्यो प्राचीन संस्कृतायो-सभ्यतायो नाश पावल्यो हार्ची 
कारणां दोनः- 1) आपलेच भितरले विसंगतीक लागून आनी 2) भायल्यांनी 
नश्ट केल्यो म्हणून (देखीक रेड इंडियन), अशें तांणी म्हळूळां. 


भारतीय परंपरा मात जिती उरली, ताचें कारण 'भारतीय संस्कृती संतुलीत 
विकास करीत आयल्या आनी तिणें सगल्या वंशुकुळांक आपले भितर 

. आस्पावन घेतल्यात' अशें तांणी सांगलां. 'आर्य' हें उतर ‘Ger’, 'सज्जन' 
(Noble) ह्या अर्थान वापरताले आनी वापरतात, तें ह्याच अर्थान. 


भारतीय सभ्यतायेचें 'सर्वसमावेशकतायेचें' (assimilation) खेरीतपण, जें 
वयर सांगलां तें “Unity in Diveisity’ (विंगडतायेंत एकताय) हे घोशणेंतल्यान 
_ अभिव्यक्त जाता. कोणाचेंच खेरीतपण-वेगळेंपण नश्ट करिनासतना सगल्यांक 
एके माळेंत गुंथपाची भारतीय सभ्यतायेची कळाशी तुस्त तोखणायेक पात्र 
आसा, AÑ ते म्हणटात. 


रवीन्द्रबाब परखडपणान विचार मांडटाले. देखून समाजाचे खंयचेच चुकीक 
तांणी माफ करूंक ना. देखून ब्रिटिशांचे 'फोडात आनी राज्य करात.' 
(divide & rule) ह्या धोरणा आड तांणी बरयलां, तेचप्रमाण मुसलमानी 
धर्मांधताये आड लेगीत बरयलां. 


भारतांतल्या सगल्याच समाजीक सुदारणांचें स्रेय ते 'रिनेसांसाच्या 
उदारमतवादाक' आनी पर्यायान ब्रिटीश सत्तेक दितात. इंग्रज येवंक 
TR जाल्यार भारतवर्षाची संस्कृतायेची साधना मुखार थेंपां घालून चलूंक 
पावतली आशिल्ली काय कितें, हाचे विशीं रवीन्द्रबाब दुबाव परगटयतात. 
विशयाच्या ओगांत तांणी बरयिल्ले हे विचार मनाक पटनात. पूण भारतीय 
संस्कृतायेची जी परिक्रमा ते घडयतात, ती वाचून मन थक्क जाता. 


कोंकणींतल्यान 'राष्ट्रीयत्व' 


एके वटेन गोंय, गोंयकार आनी कोंकणी भास हांचे विशीं 'प्रतिक्रियात्मक' 
वा 'प्रादेशीक' स्वरुपाचें लिखाण केल्ल्या रवीन्द्रबाबान राट्रीय प्रश्‍नाचेर 
लेगीत तितलेंच पोटतिडकेन मत प्रकटन केलां. कोंकणी भाशेंतल्यान 
इतल्या सातत्यान आनी प्रदीर्घपणान 'राशट्रीयत्व' मांडपी ते पयलेच लेखक 
मानचे पडटले. 


आपल्या देशा विर्शीचो geet ते जायत्या निबंदांतल्यान परगटायतात. 
भारतीय परंपरा, गतवैभव, अध्यात्म हांचे गोडवे गायतनाच, जातपात, 

धर्मीक-कलह, मुल्यांची घसरण हांचेर लेगीत तांणी तितल्याच खरपणान 
आनी परखडपणान बरयलां. देशांतली अंधश्रद्धा ना जावन विज्ञानीक 
दृश्टीकोन येवंक जाय, हें विर्शी मात लेगीत दुबाव दवरिनासतना, दुसरे 
वटेन फकत परकियांच्या 'वक्लां'तल्यान तांचे कडेन पळोवन तांका 
कालबाह्य, विकृत थरय नासतना, भारतीय 'नद्रेन' तांचे कडेन पळयल्यार 
तांचें खरेलें रुप आमच्या मुखार येतलें, अशें तांणी casal. 


रवीन्द्रबाबांची जीण एका तपस्वी पांथस्था भशेन आशिल्ली. डॉ. लोहिया, 
काकासाहेब कालेलकर, भगतसिंग, विनोबा, जवाहरलाल नेहरू, खलिल 
जिब्रान, फेर्नादु पेस्सोअ, उमाशंकर, गुरू नानक, रैदास आदी साबार 
व्यक्तिमत्वांच्या आनी तांच्या ग्रंथांच्या प्रभावान घडिल्लें तांचे व्यक्तिमत्व. 
त्या व्यक्तिमत्वाक म. गांधीर्जींनी पूर्णत्वा कडेन RA. त्याच व्यक्तिमत्वाची 
हीं विंगड-विंगड तासांकुसां म्हळ्यार aid निबंद साहित्य. कल्पतरु भशेन 
तातूंतल्यान इत्सीत विचारांची west मेळूळे बगर रावनात. 

1. कोंकणींतल्यान अनुवाद अभ्यासक्रम 
- काळाची गरज 


भाशेचो विकास जितलो स्वतंत्र, निजाच्या साहित्याक लागून जाता, तितलोच 
अनुवादीत (अणकारीत/भाशांतरीत)(1919880), रुपांतरीत (Transformed/ 
adapted/ based), साहित्याक लागून लेगीत जाता. हें विधान ललीत 
साहित्याक लागू जाता (Fiction), तितलेंच तें ललितेतर (Non-fiction), 
वैचारीक, तंत्रीक, विज्ञानीक, वेव्हारीक ह्या तरांच्या साहित्याकय लागू जाता. 


स्वतंत्र साहित्या वरवी त्या भाशक-समाजाचेच प्रस्न, समस्या, हावेस, 
उमाळे हांकां उक्तावणी मेळटा. स्वतंत्र साहित्य चड करून तेच भाशेचे 
मातये RÀ आनी पर्यावरणा पुरतें मर्यादीत आसता. 


तातूंत, ते भाशेच्या भाशक समाजाचेंच मानसीक, बुद्दीक, भावनीक रूप 
दिश्टी पडटा. जितलो ते भाशेचो भाशीक प्रदेश व्हड आनी जितले भाशक 
चड तितलें तें रूप व्यापक आनी विस्तीर्ण आसता. ते भाशेचो इतिहास 
आनी भुगोल, विस्तारीकरणाचो सभाव, भविश्याचो वेध घेवपाची भाशकांची 
वृत्ती, अशे तरेच्या साबार गजालीचेर É रूप अवलंबून आसता. 


त्या त्या भाशीक वाठारांतल्या विकसीत आनी भोवसंख्यक भाशांच्या चेंपणा 
खाला आनी सांवटा खाला, कोंकणी केन्ना मुट्टेली जाल्यार केन्ना कोंकणीन 
त्या त्या भासांतल्यो कांय संकल्पना, मतप्रवाह बी अनुकरणान काय 
जायना आपणायले. देखून कोंकणीच्या विंगड विंगड बोलीच्या इतिहासीक 
अभ्यासांतल्यान, ते-ते बोलयेची जडणघडण, तिची उदरगत, सद्यस्थिती हांचे 
विशीं अभ्यास जावप गरजेचें जावन आसा. अशे रितीन भाशांतराची (हेर 
भासांतल्यान कोंकणी भाशेंत) जितली गरज आसा, तितलीच कोंकणीक 

बोली-अंतरणाची (एके बोलयेंतल्यान दुसरें बोलयेंत व्हरप) लेगीत आसा. 


कोंकणी ही सर्वार्थान लवचीक भास. परकी भाशेंतलीं रुपां ती जितले 
सहजतायेन, नकळटा, बेमालुमपणान, आपसूकपणान आपणायता-मुरयता- 
पचयता, तितलोच संवसारांतलो खंयचोय आशय वा विशय, सिद्धांत वा 
संकल्पना, प्रमेय वा प्रवाद ती आपणावंक शकता. हाची गवाय म्हूण शणै 
गोंयबाबान घडयिल्ली तिची विज्ञानीक परिभास (तकटो क्र. 1) वा भगवत्‌ 
गीतेची कोंकणी भाशांतरां पळोवर्ची. 


कृष्णदास शामाच्यो रामायण आनी महाभारताचेर रचिल्ल्यो काणयो हें 
कोंकणींतले सगळ्यांत आदलें अनुवादीत/लिप्यांतरीत साहित्य. शामान 
सांगिल्यो/देवनागरींत बरयल्ल्यो ह्यो कथा पाद्रीनी रोमी लिपयेंत बरोवन काडल्यो. 


1920-30 काळांत शणै गोंयबाबान मोलियेर ह्या फ्रेंच नाटककाराच्या फ्रेंच 
नाटकांचो कोंकणी रुपकार केल्लो. अशे तरेन कोंकणीक सुमार 100 वर्सांची 
रुपकाराची परंपरा आसा. 





तकटो 5.1 


शणै गोंयबाब हांच्या लिखाणांत दिसपी कांय विज्ञानीक परिभाशीक 
उतरावळ 


Aldrbaran (Alpha Tauri) ES 
हळ a 
Antares (Alpha Scorpia) ES 
Animal Kingdom ES 
तिशी se ७-० ४66 EA 
लनल रव 
N चल 
खक 

गोंय सरकाराच्या राजभास अधिनियमा प्रमाण आयज जायते सरकारी आनी 
बिगर सरकारी कार्यालयीन दस्तावेज कोंकर्णीतल्यान आसप/करप गरजेचें 
जालां. ते अशेः 

1) खंयचीय देवस्थान कमिटी वा कोम्युनिदाद हांची खंयचीय सुचोवणी वा 
कळोवणी आदी. 

पुलिसांची खंयच्याय मनशान सांगिल्ली गजाल कोंकर्णीतल्यान नोंद 
करून घेवंक जाय. 


2 


— 


गोंय सरकाराच्या दरेका खात्यान, संचालनालयान, सरकारी यंत्रणेन 
तशेंच सरकारान स्थापन केल्ल्यो सोसायट्यो, महामंडळा आनी 
कंपन्यांनी हांणी आपापलीं आमंत्रण पत्रां कोंकणींतल्यान/मराठींतल्यान 
काडपाक जाय. 


रस्ते वा मार्ग/वाटो हांची नांवां तशेंच रस्ते वा मार्ग/वाटो हांचेर 
लावपाच्यो सुचोवण्यो कोंकणींतल्यान प्रदर्शीत करपाक जाय. 


ww 
< 


4 


~~ 


5) गोंय सरकाराचीं सगलीं खातीं, संचालनालयां आनी यंत्रणा तशेंच गोंय 
सरकारान स्थापन Hees सगल्यो सोसायट्यो, महामंडळा आनी कंपन्यो 


हांणी आपापले नामफलक कोंकणींतल्यान प्रदर्शीत करपाक जाय. 


— 


अणकार उपक्रमः आयज आनी फाल्यां 


हेर भासांतलें ललीत साहित्य प्राधान्य तत्वाचेर आयज कोंकणींत 
अणकारीत करपाची गरज उप्रासल्या. तेच तरेन कोंकर्णीतलें वेंचीक 
साहित्य हेर भारतीय आनी विदेशी भासांनी व्हरपाचीय प्रक्रिया फुडें 
व्हरूक जाय. पूण ताचेय परस महत्वाचे म्हणल्यार कोंकणीच्या हेर 
लिपयांतल्यान देवनागरी लिपयेंत आनी उरफाटें, अशें ललीत 
साहित्याचें लिप्यांतरण झुजा. पांवड्यार हातांत dad पडटलें. कन्नड/ 
रोमी/मलयाळम/फारशी लिपयेंतल्यान देवनागरी लिपयेंत कोंकर्णींतल्या 

म्हत्वपूर्ण साहित्याचे अणकार/रूपकार करपाचो प्रकल्प गोवा कोकणी 
अकादेमी, कर्नाटक कोंकणी अकादमी, केरळ कोंकणी अकादमी ह्या 
तिनूय संस्थांनी हेर खाजगी/अनुदानीत कोंकणी संस्था, सेवाकेंद्रां, 
साहित्यीक संस्था आनी साहित्यीक हांच्या आदारान चलोवचो पडटलो. 
सी.आय.आय.एल. सारके संस्थेक ह्या प्रकल्पांत कशे तरेन सहभागी 
करून da येता तें थारावंक जाय. 


केंद्रीय आयोगाचो आनी राज्य आयोगाचो निधी, राज्य आयोगान थारायिल्ली 
प्राथमिकताय हांचे प्रमाण प्रकल्प-आंखणी करची पडटली. कामां वांटून 
घेवर्ची पडटलीं. राष्ट्रीय अनुवाद मिशन (एन.टी.एम.) ह्या राश्ट्रीय प्रकल्पाचो 
आदार हे खातीर घेवं येता. 


त्या भायर पाठ्यपुस्तकां, संदर्भपुस्तकां, मार्गदर्शिका (guides), माहिती 
पुस्तिका बी निर्माण करपाची वेवस्था करची पडटली. 


अनुवाद हें एक अनुसर्जन. पूण तें जितलें सर्जनशील तितलेंच कृत्रीम. देखून 
येवजणबदूध रचणूक केले बगर ताची निर्मणी जावप HEA. 


ह्या सगल्या वावरा खातीर सरकारी संस्था, खाजगी संस्था, आनी जाणकार- 
संशोधक-अभ्यासक हांचे मर्दी समन्वयाची गरज आसा. 


कोश-वाङ्मय 


अनुवाद-अभ्यासांत कोश-वाङ्मयाचें महत्व अनन्यसादारण आसा. 
कोंकर्णीत पुर्तुगेज काळा सावन कोश-साहित्य दिश्टी पडटा. दियोगु RR, 
मिगेल आल्मैद, arene, माफेय सावन श्रीपाद रघुनाथ देसाय, मनोहरराय 
सरदेसाय, पांडुरंग भांगी, चंद्रकांत केणी, शांताराम हेदे, प्रकाश थळी, 
दामोदर घाणेकर हांचे साबार ल्हान-व्हड विंगड विंगड प्रकारचे कोश 
उपलब्ध आसात. गोंयां भायरय कांय कोश-निर्मिती जाल्या. पूण फांपशिल्लो, 
लिपयांच्या आनी प्रदेशांच्या वणर्टीनी विभागिल्लो कोंकणी भाशक समाज 
एकठांय येतलो जाल्यार आयज गरज आसा ती बोली कोशाची (Dictionary 

of Dialects) (पळयात तकटो क्र. 2). हो बोली-कोश वाठारा प्रमाण, 
जात/धर्म/वेवसाय हांचे प्रमाण आसचो पडटलो. 





a: es व्यक 
७ गावडी/कुणबी o केरळी ७ शेतकामती 


o खारवी o मंगळुरी ७ नुस्ते पागपी 
७ सारस्वती/बामणी #कारवारी ७ रेदेर 
७ feia ७ बारदेशी ७ Tiedt 


७ Sol ७ गवंडो 


७ मालवणी ७ मडवळ 
o कुडाळी ७ कुळागरी 
७ सत्तरी 

७ पेडणे 


तशेंच विशया प्रमाण, विद्याशाखां प्रमाण आमकां ल्हान-व्हड उतरावळी 
(glossaries/vocabularies) घडोवच्यो पडटल्यो. (पळयात तकटो क्र. 3) 

तकटो क्र.3 
विंगड- विंगड विशयांच्यो परिभाशा 


७ जीवशास्त्रीय 

७ भू-शास्त्रीय 

७ रसायन-शास्त्रीय 

७ भौतीकशास्त्रीय 

९ वानसशास्त्रीय 

७ धातूशास्त्रीय 

० वास्तूशास्त्रीय 

७ प्राणीशास्त्रीय 

७ अभियांत्रिकी 

° तंत्रज्ञान 

© प्रशासनीक 
बँकिंग 


शेयर्स/पॉण्ड्स 


e अर्थीक 


स्टॉक एक्सचेंज 
९ समाजशास्त्रीय 


७ वंशशास्त्रीय 
e संममोहनशास्त्रीय 
७ खणविशयक 





० उद्देगीक 

७ मानसशास्त्रीय / मनोविज्ञानीक 
७ कृषी 

e आरोग्यविज्ञानीक 
० वैद्यकी 

७ विधी 

७ गणिती 

७ पुरातत्वशास्त्रीय 
९ वादविशयक 

९ संगणकी 

eg 

७ जल-विशयक 

७ पर्यावरणीय 

७ अवकाशशास्त्रीय 
० साहित्यीक 

७ ज्योतिशशास्त्रीय 
७ परिस्थितिकी 


७ संगीत शास्त्रीय 

वयर उल्लेख hs, आतां मेरेनचे साबार-कोश आनी हे बोली कोश मेळून 
एक 'बृहत्‌कोश' (सुमार 1.5 लाख ते 2.0 लाख उतरां) निर्माण करपा खातीर 
पावलां मारचीं पडटलीं. अशेच तरेन ललितेतर आनी वेव्हारीक लिखाणांत 
सुसुत्रताय आनी समानताय हाडपाचे नदरेन एक 'मानक कोश' घडोवचो 
पडटलो. प्रशासन कोंकर्णीतल्यान चलोवपा खातीर गरजेचे कोश तयार करचे 
पडटले. (पळयात तकटो क्र. 4) 


प्रशासना विशींच्यो उतरावळी/कोश 


९ पदनाम कोश 


 शासन-वेव्हार कोश 
० प्रशासनीक लिखाणाचे विशया प्रमाण नमुने 


७ सामान्य नियम, अधिनियम, कायदे, पोटकायदे, आदेश, नियमनां, 
उपबंध हांचे अनुवाद 


तशेंच उच्च-शिक्षण कोंकणी भाशेंतल्यान दिवप सोंपें करपाचे नदरेन उच्च- 
ज्ञानकोश रचचो पडटलो. बिगर ललीत साहित्याचो अणकार करपा खातीर 
सरकारी पांवड्यार एक व्यापक समिती घडोवंक जाय. तांकां वयर दिलले कोश, 
उतरावळी, सुचयो बी निर्माण करपा खातीर येवजण्यो तयार करपाक जाय. 
हें काम किचकटीचें आशिल्ल्यान फावो ते भशेन मानधनाची वेवस्था करूंक 
जाय आनी निर्धारीत वेळेंत हे RA काम जाणकारां कडल्यान करून घेवंक 
जाय. वैज्ञानीक आनी तकनिकी शब्दावली आयोग हो आयोग मानव संसाधन 
विकास मंत्रालयाच्या माध्यमीक शिक्षण आनी उच्च शिक्षण विभागा खाला 
केंद्र सरकारान कार्यरत केला. दरेका राज्यान आपापलो एक अशे तरेचो 
आयोग घडोवचो आनी तो ह्या केंद्रीय आयोगा कडेन संलग्न करचो. 


अशे तरेन वावर करपा खातीर आमचे शिक्षण-वेवस्थेंत अनुवाद अभ्यासक्रमाची 
गरज आसा. ते नदरेन बेगोबेग पावलां मारूंक जाय. 

केंद्र सरकार 
विद्यापीठ मानव संसाधन विकास केंद्रीय भारतीय 


अनुदान आयोग (माध्यमीक शिक्षण आनी भाशा संस्थान 
उच्च शिक्षण विभाग) 








वैज्ञानीक आनी तंत्रीक उतरावळी आयोग 






राज्य सरकार 
कर्नाटक | केरळ 
कोंकणी राजभास वेव्हार केरळ कोंकणी 
अकादमी संचालनालय अकादेमी 






al गोवा कोंकणी अकादेमी nene 


कोंकणी भाशा मंडळ आनी हेर सेवा संस्था जाणकार 
व्यक्ती 
कोंकणी अनुवाद ब्यूरो 

2. गोंय आनी गोरू-संस्कृताय 


'गोवा', 'गोंय', 'गोमन्तक' ह्या नांवान जे भुंयेक आमी आयज वळखतात, 
ते भुंयेचो आनी गोरवां-संस्कृतायेचो संबंद भोवच आदलो आसा. 'गोमन्तक' 
हे भुंये भितर आदल्या dor 'सिंधुदुर्ग' आनी 'कारवार' ह्या जिल्ल्यांचो 
लेगीत आसपाव जातालो, जो आयजच्या 'गोंय/गोवा' ह्या राज्यांत जायना. 
'गोवा' आनी 'गोमन्तक' ह्या उतरांच्यो जायत्यो व्युत्पत्ती पळोवंक मेळटात. 
TY म्हणल्यार 'बाण'. परशुरामाचे आख्यायिके वेल्यान जल्माक आयिल्ली 
ही व्युत्पत्ती, वा 'गोयेन' ह्या कोल (प्रोटो ऑस्ट्रेलॉयड) लोकांचे भाशेंतल्या 
'भातार्ची रोपां' ह्या अर्थाच्या उतरा वेल्यान आयिद्ली व्युत्पत्ती, वा 'गुरवाक' 
म्हणल्यार सुपारी ह्या उतरा वेल्यान आयि्ली व्युत्पत्ती. पूण ह्या साबार 
व्युत्पत्ती परस अर्थाचे नदरेन तशेंच इतिहासीक संदर्भांचे नदरेन शणै गोंयबाब 
हांणी दिल्ली व्युत्पत्तीच मनाक आनीक बुद्दीक चड पट्टा.: 


T=", मन्त=्युक्त, क-सुपुल्लेपण दाखोवपी उतर. 
(गोंय/गोवा वा गोमन्तक म्हणल्यार गोरवांनी भरिल्लो ल्हानसो वाठार) 
कृष्ण-भोंवडी 


गोंय हें उतर 'गोवा' ह्या उतराचोच अपभ्रंश आसूंक जाय. गोंयचें क्षेत्रदैवत 
श्री सप्तकोटीश्वर हें शिवदैवत आसून लेगीत, तशेंच 'गोवेशवर' हें Mar 
ह्या क्षेत्रा वेल्यान निर्माण जाल्ले दैवत लेगीत शिवदैवत आसून लेगीत, हे 
भुंयेचो संबंद राम-कृष्ण ह्या 'वैष्णव' दैवता कडेन कसो आयलो? असो 


"ण्याचा ता 





प्रस्न पडप सबावीक. भगवान श्री विष्णूंचो एकमेव चिरंजीव अवतार श्री 
परशुराम हाका लागून हो संबंद आयलो अशें म्हणूं येता. 'राम' ह्या दैवता 
कडेन संबंदीत अर्शी जायतीं 'यादस्तिकां' हे भुंयेर पळोवंक मेळटात. 
देखीक गांवागांवांतलीं रामेश्‍वर लिंगां वा ‘wages’ देवता आदी. पूण 
रामा परस कृष्णा कडेन आनी रघुकुला परस यादवकुला कडेन ही भूंय चड 
नातें सांगता. 


भगवान श्री कृष्णाचो हे भुंये कडेन दोन फावटी संबंद आयलो. पयलो 
शंकासुराक मारून शंकावली (आयजचें सांकवाळ) हांगा वयर सरलो तेन्ना 
आनी दुसरो म्हणल्यार जरासंध वधाच्या वेळार गोमन्तशिखराच्या पांयातळा 
कडेन जाल्ल्या झुजा वेळार. दुसऱ्या संबंदाच्या वेळारूच श्री परशुरामान 
ताका वृकयुद्धनीती (म्हणल्यार गनिमी कावे) शिकयली. तशेंच ताका 
ह्याच वेळार सुदर्शनचक्र आनी मुसळ हीं आयुधां प्राप्त जालीं. 


कृष्णाचीं देवळां 


गोंयांत कृष्णाची आशिल्ली कांय विशिश्ट देवळांय गोरू-संस्कृतायेच्या 
अस्तित्वाक पुश्टी दिवपी आसात. यादवांनी बलरामकृष्णाक मधुरेंतल्यान 
भायर काडटकीच कासावीस sagt देवकी तांचो सोद घेत-घेत गोंयांत 
पावली. श्रीकृष्णाक बेसबरो पळेतकीच वात्सल्यान तिका पानो फुटलो 
आनी कृष्णान बाल-रूप घेवन तिचें (पयलेच फावट) स्तनपान केलें. ह्या 
प्रसंगाचें यादस्तीक म्हण चूडामणी (आयजचें चोडण) हांगा 'देवकीकृष्णाचें' 
आगळेंच (भारतांतलें अपवादात्मक) मंदीर स्थापन जालें (सद्याक तें 
माशेलांत स्थलांतरीत जालां). हाचे भायर गोंयांत कितल्याश्याच गांवांनी 
आशि्लीं राधाकृष्णारचीं मंदिरां, कृष्णाच्यो देवळ्यो, ह्योय कृष्णभक्तीच्योच 
प्रतीक आसात. रानांतल्या राखण्यांक रानांत एखादरें सुवातेर गांय पानेताना 
दिसता. थंय तांणी खणून पळेतकीच तांका एखादरें लिंग वा गणपतीच्या 

आकाराचो एखादलो फातर मेळटा. अशेतरेच्या घडणुकेंतल्यान निर्माण 
जाल्लीं गोपाळ (राखणे) गणपतीची देवळांय गोरू-संस्कृतायेचींच प्रतिकां 
आसात. म्हापशेचो राखण्या-रुपांतलो बोडगेश्‍वर लेगीत हेच संस्कृतायेचो 
एक घटक. 


शिलालेखांतलो यादवांचो उल्लेख 


इ.स. 200 वर्सा आदीच्या अशोकाच्या शिलालेखांत गोंयात यादव 
आशिल्ल्याचो उल्लेख मेळटा, तेचप्रमाण 4-5 व्या शेंकड्यांत यादवांचे 
तांबयापटे मेळटात. तांचे वेल्यान कृष्णाच्या यादवकुलाचो आनी गोंयचो 
संबंद कितलो आदलो तें होल्मता. 


इतिहासीक संबंद 


प्रभासतीर्थाचेर यादवांचो संहार जातकीच ताच्या अंधक, वृष्णि, सात्वत 
आनी भोज ह्या चार कुळांतले उरिल्लेसुरि्ले भोज थंयच्यान पयस आशिल्ल्या 
गोमन्तकांत आयले. ते चंद्रवंशी आशिल्ल्यान चंद्रपूर (चांद्र) हांगा वसणूक 
करून पर्वताचेर श्री चंद्रनाथाची स्थापना करून राज्य करूंक लागले. दक्षिण 
गोंयांतल्या धर्मांतरीत args) क्रिस्तांव जातीं मदीं आजून लेगीत मुसळांनाच 
प्रचलीत आसा, जो प्रभास तीर्था वयल्या 'यादवी'ची याद करून दिता. ह्या 
यादवांचे राज्यकारभाराचे पद्धतीचें स्वरुप 'गणराज्याचें' आशिल्लें. देखून 
थंयचे निर्णय वांगड्यांच्या एकमतान जाताले. भोज राजांची ही रीत गोंयात 
'भौस' म्हण आजून मेरेन लेगीत कांय गांवगिऱया वाठारांनी चलता. 


उत्सव आनी लोकाकलां भितर गोरु-संस्कृतायेचें दर्शन 


गोंयांतल्या साबार वाठारांनी जावपी गवळण-कालो, चिखल-कालो, 
गोरवां-पाडवो, धेंडलो आनी जल्माष्टम ह्या उत्सवांच्या वा लोकाकलांच्या 

रुपांतल्यान ही गोरवां-संस्कृताय स्पश्टपणान दिसता. गोरवां-पाडव्याक 
गोरवांच्या गळ्यांत रोजांच्यो माळो घालून तांची पूजा करपाची चाल वा 
धेंडल्याच्या रुपान कृष्णदेवाची ted घुमटेंत पुजपाची चाल आसा. वयर 
उल्लेख केल्लो मुसळांनाच लेगीत हेच कुळयेंतलो. श्री क्षेत्र नार्वे हांगाची 
जल्माश्टमीची (कृष्णाच्या जल्मदिसाची) महायात्रा पुर्तगेजां आदी सावन 
फामाद आसा. 


गोंयची लोकजीण आनी गोरू-संस्कृताय 


कृशी-संस्कृतायेचोच एक घटक म्हणल्यार गोरू. गोंयांतल्या कृशी जिणेक 
गोरू संस्कृतायेन भोवच आदार दिला. कुळागरांक, शेतांक गोरवांचें शेण सारें 
म्हण वापरपाची चाल कुळागरांच्या इतिहासा वांगडाच विकसीत जाल्या. ते 
खातीर कुळागरांत वा शेतांत शेणाच्यो 'गायरी' मारपाची रीत आसा. तशेंच 
जायते pad कुळागरांत उदक शिंपतना तातूंत शेण मिस्तुराद करपाचीय 
चाल मेळटा. शेणाच्यो 'शेणी' थापून तांचो जळोव म्हूण वा जळारी/मूस 
ह्या सारक्या जिवां पसून सुटकारो मेळोवपाची 'धुंवरी' म्हूण वा जळोवन 
ताचो 'राखोंडी' (मंजन) म्हूण वापर करपाची चाल लेगीत भोवच आदली. 
आंगणांत शेणाचो सडो घालप, उश्टें/खरकटें dum सारोवन लिंपून 
काडप, भूंय पवित्र करपा खातीर शेणाचो उपेग करप, घराचे वा रात्रीचे 
वा वणटीचे सुशोभीकरणा खातीर ती शेणान सारोवप, हातूंतल्यान गोरू- 
संस्कृतायेचें दर्शन घडटां. बैलांक उपेग जोताक वा बैलगाडयेक बांदप होय 
ताचोच वांटो. अशे रीतीन कृशी-संस्कृताय आनी गोरू-संस्कृताय हातांत 
हात घालून मुखार वता. जोत वा नांगर तशेंच तणाची गुंजी/कुडो ही ताची 
बेसबरीं उदाहरणां आसात. 


कोंकणी um वरवी प्रकट जावपी गोरू-संस्कृताय 


भाशेंतल्यान लोकजिणेंचें ara दर्शन घडटा. दिसपट्ट्या वापरांतली 
भास, वाक्‌प्रचार, ओंपारी, म्हणी हातूंतल्यान त्या-त्या वाठाराची 

लोकजीण सहजतायेन समजून da येता. त्याभायर म्हणी, ओंपारी ह्यो 
समस्त समाजाचे जिणेचें पडबिंबीत रूप दाखयतात. कोंकणी भाशेंतल्यान 
येवपी गोरवां-संबंदांतली उतरावळ पळेतकीच, ME संस्कृताय कोंकणी 
मनशाचे जिणेंत कशी आनी कितली भरसल्या तें सांगूंक जाणकाराची 
गरज पडचीना. देखीक - 


सरयें, कॉळ, राखणो, कांबळ, बडी, पोसरां, um, गायर, गिड्डें 
(राखण्यांचो भेस), aid, शेणी, शेळकुंडां, थापो, गवण, de, हामेर, 
मोटकुळी, शिरबें पाडूक आदी. 


उपरांत हीं वाक्यां पळयातः- शिरट मारली, गोरवांचो प्रतिपाळ केलो, 
ORR पळोवन बैलाक फारायलो, गोरवां भेळसुयली, गोरवां चेंचलीं, 
पाडो जैताक पावलो, पाडो आडबांगर उरलो, कुरनाचे पिडेंत गोरवां दात 
करकरायतात. गोरवांनी गायेभोंवतणी गोठण केली, बैल बदना, गाय गरमेर 
येयली, बैल गणयतालो (ताचे वेल्यान मनीस गणयता ही कल्पना आयल्या), 
धोराचो वास वान्यार पातळचो तशी खबर गांवभर पातळूळी, गोरवां कोंडींत 
फुगतर्ली, बडी नासतना राखणो म्हणल्यार मुरली नासतना कृष्ण, बैलान 
शिंगार काडप, गडगे फातर घेवन बैल चेंचप, गोरवांच्या पांयांक लागण 
लागतकीच तांकां वायंगणांत भोंवडावन हाडप, दूख आसल्यार दायणो 
तापोवन दागप, शेंपडेच्या गोण्याचे केंस झडल्यार दोळ्यांत शेड्डूक जालां 
म्हण समजून सुयेन दोरो घालून दोळ्यां वयली साय ओडून काडप, सोरपान 
फुंकलेल्या'गोरवांक सापळी बांदप आदी. 


कोंकणी म्हणी आनी गोरूं-संस्कृताय 


खंयचेय भाशेंतल्यो म्हणी ते-ते भाशीक लोकांची जीण प्रदर्शीत करतात. 
म्हणी वा ओंपारी हांचो जल्मूच लोकजिणेच्या दीसपट्ट्या वेव्हारांतल्यान 
जाता, देखून म्हणी मनशाचें फकत भायलें, दर्शनी रूप न्हय तर अंतस्थ 

आनी भावनीक रूप लेगीत दाखयतात. ते नदरेन गोरू संस्कृतायेचो संबंद 
कोंकणी जिविता कडेन तपासून पळोवपा खातीर कोंकणी म्हणी तपासून 
पळोवं येतातः 


1) हून दुदाचो dic: गिळूय Es, भायरूय geld न्हजो; 
2) गायेक वियेवंचो वेळ, पाड्याक तिका बायल Heal वेळ; 
3) म्हस वियेंता आपले खाजीक; 

4) बैल शेणलेल्याच्या कानांलागीं घांटी वाजतात; 

5) खोबऱ्याचो बैल, चलता बरो; 

6) कोणाच्यो म्हशी, कोण काडटा उठाबशी?; 

7) म्हशीची शिंगां म्हशीक जड न्हय; 

8) आवयबापायगेर बारां जोतां, हांव भीक मागून खातां; 
9) आवय पळोवन धूव व्हर, Gq पळोवन म्हस व्हर; 

10) रुखाक पाळांचें बळ, भुरग्यांक Gard बळ; 

11) Gates आयिल्ल्यांक म्हशीचें मोल कित्याक?; 

12) चडूंक घोडो, देवूंक रेडो; 

13) दुदान जेवन मुतान न्हाणयता; 

14) खारव्याक गोरवां, खांपर्‍्याक तारवां; 


15) गाबल्या गोरू भटाक तारू; 


119 








16) लग्ना माटवांत पाड्याक सोदूंक आयला; 


17) म्हाळकाराच्या घराकडेन MS सांडलां; 

18) नाक माडामुळांत व्हरून सूर म्हणून पियेता; 

19) दूद चोरिल्ल्या माजराक दूदगाळी चोवंचें काम ना; 
20) शेणिष्ठे ME करमळेच्या तब्व्यार; 

21) चुकिल्लें गोरु धर्मापुरच्या तळ्यांत; 

22) गाय आनी माय सारकी; 

23) धर्माचे गायेक दांत नात, ना दाडी; 

24) गाय मारून बामणाक व्हाण; 

25) एकल्यान गाय मारल्यार दुसऱयान AN मारू नये; 
26) फुडलें जोत तशें फाटलें जोत; 

27) भाड्या-बैलाक देवा राखण; 

28) कुड्ड्याची/दुबळ्यांचीं गोरवां देव राखता; 

29) गिरवडेचे रेडे व्हरून पर्रा विकप; 

30) पाणयांत म्हस आनी वयर मोल; 

31) रेड्याचे फाटीर पावस पडल्यार बरो; 

32) मेल्ले म्हशीक बारा शेर दूद; 


33) थाफे उफेले, शेणयो बुडल्यो; 

34) शेणांतलो किडो शेणांत उरना; 


35) घोव-बायल करता ASA, दुदाक येता साय; 

36) म्हाळकाराच्या घराकडेन गोरू सांडलां; 

37) कोणाच्यो म्हशी, कोण करता मोल?; 

38) दुदाक विरजय कितलें जाय, घराक उजो कितलो जाय? ; 
39) रेड्याक पिडा जाल्यार पाड्याक दागल्यार जाता? ; 

40) रेड्यापाड्यांचें झगडें, झाडांचेर काळ; 


41) शेटीचो बैल पडलो, गांव सगळो आयलोः शेट पडलो, 
कोण ना आयलो; 


42) आपली गाय, पेल्याची वेल खाय; 

43) अर्द्या तांगाच्या बैलाक तांगाची गणी; 

44) हय रे बैला हय. न्हय रे बैला न्हय; 

45) शिंग थंय शिंगोटी (शिंगोटी म्हळ्यार टॅक्स); 

46) TRE काडटा भूक आनी पोर काडटा दूख; 

47) गाय आनी माय सारकी; 

48) बैल जोत ओडटात, बोकड्यो ओडिनात; 

49) शिंग्याक तारवां, खारव्यांक गोरवां-कोणें सांगल्यांत?; 
50) मनशाक उतर, गोरवांक दांवें; 

51) जाणट्याचो बैल रिकामो; 
52) तेलयाचो बैल सदांच कुड्डो; 
53) दूद्‌ पियेवन dia ओंकता; 


54) चिंती नाशिल्ल्याचे बैल der वचून आयल्यात, 
चिंतिल्ल्याचे बैल थंयच आसात; 


55) अयशें जर ना तर गायचें मांस खायन; 

56) जांच्या घरांत काळी (म्हस), तांगेर सदांच दिवाळी; 
57) आकुळेली गाय आपा भटाक; 

58) हांबेलां जाल्यार गोट्यांत; 

59) ओंतून TE qa कृष्णाक अर्पण; 

60) खुंटे बैलाक कुशिल्लें करड; 

61) कोडक्यांत न्हिदिल्ल्याक कामधेनुचें सपन wae? ; 
62) खुंटये बकान वासरू sea: 

63) खारव्याक गोरवां, सिद्धाक तारवां; 

64) गायचें वासरू तण खाता, सुण्या पेटो गू खाता; 
65) गायचो पाडो, दाखय वाडो; 

66) गोरू आनी चेरडूं, परक्या हातांत घालू नये; 

67) गौतमा गाय, आपयल्यार आंगार पडटा; 

68) घाण्या बैलाक घुवंचें काम; 


69) ताकाक Tel गोकर्णाक पावलो; 

70) दानाचे गायेक दांत ना; 

71) दूद पळोवंक नाशिल्लो, पिठा उदकाक भुलून गेलो; 
72) दूद्‌ पियेल्ल्या घराचे वाशे मेजूं नाका; 

73) दूद पिवन मरतल्याक वीख नाका; 

74) Ud म्हळ्यार qa जाता?; 

75) TES Qdo सोपें- ad Qdo जड; 

76) म्हशीक घेवन दाव्या खातीर लड़ाय; 

77) म्हशीक व्हारडीक, रेड्याची मूंज; 

78) म्हशी वासराक पेंवपाक शिकोवंक नाका; 

79) म्हातारो बैल गाय आडायता; 

80) वासरा कानांत वारें रिगलां; 

81) वासरू ÀR म्हशीक चड दूद; 

82) विरकलेल्या (नासलेल्या) दूदाक रडून किदें उपेग?; 
83) वागाक गायीचो सोंपूत घातिल्लेभशेन; 
84) शिंगाक चार बांदिल्लेभशेन; 


85) रेड्याक गांडीकडे किनोरी; 

86) सोरो म्हाताऱ्याचें ga, तरण्याचें वीख; 

87) आपूण शेण खावन दुसऱ्याच्या तोंडाक हात पुसता; 
88) रेडो सांडला म्हण व्हराडाच्या घरालार्गी; 

89) काजराच्या माटवांत पाडो सोदूंक वता; 

90) गोरवांत गोरवां आसल्यार शिंगा आदळटात; 

91) आडे हागड्यान गोप्रदान; 

92) घाण्या बैल कितलोय भोंवल्यार आशिल्लो थंयच; 


93) दुसरे qa घालतते म्हण आपणें उदक घातल्यार भाणांत 
दूद्‌ एकठांवतलें ? ; 


ह्यो म्हणी, ओंपारी, वाक्यप्रचार पळेतकीच समाजीक, संस्कृतीक, अर्थीक 
मळांचेर गो-संस्कृताय गोंयचे जिणेंत कितली खोल रुजल्या तें कळटा. 


अशे रितीन ह्या साबार पुराव्यांच्या आदारान गोंयचें गोरूं-संस्कृताये कडलें 
नातें सिदूध करुं येता. तातूंतल्यान गोवा, गोमन्तक, गोपराष्ट, गोपकपट्टणम्‌ 
हीं नांवां कशीं पडलीं, हांगाचे मुखेल न्हंयेक गोमती हे नांव Het पडलें, 
ह्या प्रस्नांच्योय जापो मेळटात. त्या 'गोपाळ' (राखण्या) कृष्णावेल्यानूच 
हें भुंयेक हीं नांवां प्राप्त जाल्यांत. आयज हें भुयेंत गोरवांची संख्या उणी 
आसली, आयज हें भुयेंत हेर राज्यांतल्यान दूदगाडयो येतासल्यो, तरी लेगीत 
एका काळार हैं भुंयेत 'दूदसागर' आशिल्लो (दूदसागराचो घोगो म्हळ्यार 
देवकीमातेचो पानोच- अशी लोकसमजणी आसा), हेंय fiada खरें. 

3. छापील कोंकणीचीं 333 वर्सा 
हॉर्तुश इंदिकृश मलबारिकुश ह्या ग्रंथाक कोंकणीचे योगदान 


'हॉर्तुश इंदिकुश मलबारिकुश' ह्या ग्रंथाचो पयलो खंड केन्ना उजवाडाक 
आयलो? हे विशीं जाणकारां मर्दी विंगड विंगड मतां आसात. 'हॉर्तुश' 
पुस्तकांत तारखो, नांवां, हांचे बाबतींत जायत्यो चुको आसात. तशेंच ताचे 
उजवाडावणेचे तारखे विशी मतभेद आसात. नोंद जाह्लें पयल्या werd 
उजवाडावणेचें वर्स कांय कडेन 1673, जाल्यार हेर कडेन 1678 अशें 
आसा. पयल्या खंडा भशेनूच, मुखा वयल्या खंडांचे उजवाडावणे विशी 
लेगीत साबार नोंदी आसात. पूण निमणो म्हणल्यार 12 वो खंड मात 1703 
वर्सा उजवाडायला, हाचे विशी जाणकारां मर्दी एकवाक्यताय आसा. ह्या 
पुस्तकाचे नांव लेगीत मुळावें एके तरेन आनी चवथ्या खंडा सावन 'हॉर्तुश' 
अशें RIA पडटा. 


आयज आमी मानतात ते प्रमाण हो ग्रंथ इ. स. 1678 वर्सा छापलो (पयलो 
खंड). देखून 2011 वर्सा ह्या ग्रंथाच्या पयल्या खंडाक आनी म्हणून तातूंतल्या 
'कोंकणी प्रमाणपत्राक' लेगीत 300 वर्सा पुराय जालीं. हें प्रमाणपत्र 'नागरी' 
लिपयेंत बरयलां आनी म्हणून नागरी लिपयेंतले कोंकणी बरपावळीक 333 
वर्सा पुराय जालीं. पूण प्रत्यक्षांत मात हे कोंकणी बरपावळीक 336 वर्सा 
पुराय जाल्यांत. 


ह्या ग्रंथाच्या पयल्या खंडाचे प्रस्तावनेंत बरयिल्ले कोंकणी प्रमाणपत्राचे पयलेच 
adta: ''स्वस्ति श्री शाळिवाहन शक 1597 राक्षसनाम सवत्सर चैत्र बहुल 

10" - असो उल्लेख आयला. वयर अधोरेखीत केल्ली वर्ससंख्या 1587 
काय 1597 हे Af तिच्या अक्षर-वळणाक लागून दुबाव आशिल्लो. पूण 
शालिवाहन शक पंचांगाच्या आदारान तपासतकीच मात ही तारीख 1597 
(पंदराशें सत्त्याणणव) आशिल्ल्याचें सिद्ध जाता. ताची विस्कटावणी अशीः 


शके 1587 - विश्‍ववसू नाम संवत्सर इ. स. 1665 


शके 1596 - आनंदनाम संवत्सर = इ. स. 1674 


शके 1597 - राक्षसनाम संवत्सर = ङ्‌. स. 1675 
शके 1598 - नलनाम संवत्सर = इ. स. 1676 
शके 1599 - पिंगलनाम संवत्सर = इ. स. 1677 
शके 1600 - कालयुक्तनाम संवत्सर = इ. स. 1678 


(बहुल म्हळ्यार कृष्ण-पक्ष. हो दाखलो चैत्र दशमीक म्हळ्यार 19 एप्रील, 
1675 द्या दिसा बरयिल्लो.) 


'हॉर्टसां'तल्या कोंकणी प्रमाणपत्रात 'राक्षसनाम संवत्सरा'चो उल्लेख आयला. 
हाचो अर्थ हें प्रमाणपत्र शके 1597 म्हळ्यार इ. स. 1675 वर्सा बरयलां. हाचे 
वयल्यान नागरी लिपीत बरयिल्ल्या कोंकणी लिखाणाक आयचे तारखेक 
(2011 वर्सा) 336 (तीनशे शात्तीस) वर्सा पुराय जातात (शके वर्स + 78 वर्सा 
= इसवी सन). तीन कोंकणी वैजांनी हो दाखलो इ.स. 1675 वर्सा बरोवन 
दिलो आनी उपरांत 3 वर्सांनी इ. स. 1678 त हो ग्रंथ (पयलो खंड) छापलो. 
देखून हे कोंकणी बरपावळीची कालनिश्‍चिती करतना, लिखीत कोंकणीर्चीं 
336 वर्सा जाल्यार छापील कोंकणीर्ची 333 वर्सा, अशी करची पडटली. 


'कोंकणी' भाशेचे आदले उल्लेखः 


वयल्या प्रमाणपत्रांतल्यान “लिखीत कोंकणी'चें अस्तित्व सिद्ध जाता. मूळपीठ 

आशिल्ल्या गोंया सावन हजार-देड हजार कि.मी. पयस आशिल्ल्या मलबार 


(केरळ) वाठारांत, सतराव्या शेंकड्यांत लेगीत कोंकणी 'ग्रंथनिविश्ट' भास 
आशिल्ठी आनी ती बरोवपा खातीर 'नागरी' लिपीचो वापर करताले, तशेंच 
तिच्या ह्या नागर-अवताराक लोकमान्यताय आशिल्ली हें सिद्ध जाता. पूण 
ताचे पयलीं 'कोंकणी' भाशेची स्थिती कितें आशि्ली? ती 'उलोवपाची भास' 
(spoken Language) म्हूण अस्तित्वांत आशिङ्ली वा ना? 'लिखीत भास' 
(written Language) म्हूण तिका अस्तित्व आशिल्ठें व्हय? ह्या प्रस्नांच्यो जापो 
सोदपाक इतिहासाचेर नदर मारची पडटली. 


1) 


2) 


3) 


4) 


कर्नाटकांतल्या हसन जिल्ल्यांतल्या श्रवणबेळगोळ गांवांतल्या दोडुपेट्ट 
नांवाचे दोंगुक्लेचेर आशिल्लो ‘sft चावुण्डराजें करवियलें' हो शिलालेख 
कोंकणी भाशेंत कोंत्रायल्ली आसा, हें डॉ. सु. बा. कुळकर्णी हांणी 
सप्रमाण सिद्ध केलां. (कोंकणी भाषाः प्रकृती व परंपरा- डॉ. सु. 
बा. कुळकर्णी, गोवा कोंकणी अकादेमी). हाचो अर्थ 'कोंकणी', 
'उलोवपाची भास' (spoken Language) म्हूण दक्षिण कर्नाटकांत 
10-11 व्या शेंकड्यांत मान्यतायेक पाविल्ली, हें स्पश्ट जाता. (शिलालेख 
'बोली' रुपांत बरयताले, अशे मानतात). 


12-13 व्या शेंकड्यांत कोंकणीचें बोली रूप (spoken form) सिद्ध 
करूंक कोंकणीचो गिरेस्त लोकवेद येता. 


14-15 व्या शेंकड्यांत कोंकणी भाशेंत काव्याचें एक अज्ञात यूग जावन 
TE ANITA, असो अदमास जायत्या जाणकारांनी परगटायला. ताका 
आदार म्हण कोंकर्णीतल्यो गिरेस्त म्हणण्यो, ओंपारी, वाक्‌प्रचार, 
कवनां तशेंच कांय sage काव्य हांच्यो देखी मुखार येतात. 


ताचे उपरांत 16 व्या शेंकड्याच्या प्रारंभाक कृष्णदास शामा उर्फ 

शामराज, विष्णूदास नामा, ज्ञानदेव आदी गोंयकार लेखकांची गद्य 
बरपावळ मेळटा. 


5) त्याच काळांत 1512-1515 मजगर्ती, गोंयांत राबितो केल्ल्या तॉमे 
पिरीश ह्या भोंवडेकारान बरयिल्ल्या 'सुम्मा ओरियंताल' ह्या मुळावे 
फ्रेंच भाशेंतल्या पुस्तकाच्या इंग्लिश अणकारांत, गोंया संबंदीचो उल्लेख 
करतना, पिरीश हाणें कोंकणी भाशेचें अस्तित्व सिद्ध dal: 


"Now our road takes us to the magnificient kingdom of Goa- the 
key to the first and second India. On the sea-coast it is seperated 
from the Deccan by Khare-Patan, the chief river in !ndia,... and 
inland it is bounded by the kingdom of Narsinga. The language 
which is spoken in this kingdom is Konkani... The language of this 
kingdom of Goa does not resemble that of the Deccan, nor that of 
Narsinga, but is a seperate language...” 


(The Suma Oriental of Tome Pires- Vol.1- Edited by Armando 
Cortesao- Asian Educational Services. 1990) 


6) ताचे पयलीं लेगीत अरब प्रवासी अल्बेरुनी (अल-बेरुनी) (इ.स. 970- 
1031) आनी इटालियन प्रवासी मार्को पोलो (इ. स. 1290) हांणी 
कोंकणी भाशेच्या स्वतंत्र अस्तित्वाचो उल्लेख केला, अशें जाणकार 
सांगतात, पूण प्रस्तूत लेखकाच्या हाताक तो लागूंक ना. 


7) तशेंच जॉन लेडन (1775-1811) ह्या जाणकारान लेगीत, केरळांत 
भोंवतना आपणाक कोंकणींत रचिल्लीं भागवतपुराण, लिंगपुराण आनी 
थळपुराण अर्शी पुराणां सांपडिल्ल्याची नोंद बरोवन दवरल्या. पूण 

आजून मेरेन तशीं पुराणां हाताक लागूंक नात. 


'हॉर्तुश' ग्रंथाक कोंकणी वैजांनी fee योगदान तीन प्रकारांचें आसाः 


1) ह्या ग्रंथाच्या पयल्या खंडाक ह्या तीग कोंकणी वैजांनी ss 
प्रमाणपत्र / शिफारसपत्र / दाखलो. 


2) मुखा वयल्या सुमार 800 (आठशीं) पानांनी काडिल्ल्या वनस्पतींच्या 
नमुनो रेखाटनांक (सँपल स्कॅचीस) सुमार 750 (साडेसातर्शी) 
वनस्पतींची वळख पटोवन तांची बरयिल्लीं नांवां. (हाचो अर्थ सुमार 
700 वनस्पतींची 'कोंकणी' नांवां सोदून काडून तीं ग्रंथबद्‌ध करपाचो 
संशोधन-वावर तांणी केला. 


3) प्रमाणपत्रांतले उल्लेख आनी प्रस्तूत लेखकान काडिल्ले तर्क / अन्वयार्थ. 


336 वर्सा आदीचें कोकणी प्रमाणपत्र 


'हॉर्तुश' ग्रंथाक मलयाळम, कोंकणी आनी अरबी ह्या भासांतलीं तीन 
प्रमाणपत्रां लाबल्यांत. तातूंतलें कोंकणी प्रमाणपत्र वयर सांगिल्ले प्रमाण इ. 
स. 1675 त बरयलां. ताची मूळ संहिता अशी आसा (पळयात तकटो 1). हे 
संहितेचें प्रस्तूत लेखकान केल्लें भाशीक अद्ययावतीकरण अशें आसा (पुनर्ले 
खन) (पळयात तकटो 2) ह्या प्रमाणपत्रांतले आनी उपरांत काडिल्ल्या 
रेखाचित्रांतल्या नामावर्ळीतले कोंकणी भाशेक 'कोंकणी' अशें म्हणनास्तना 
'Lingoa Bramanum' ar 'Brachmanum' म्हळ्यार बामणांची भास असो 
केला. तशेंच तिनूय कोंकणी मनशांक 'बामण' अशें म्हणलां. कोंकणीचें 
बामणी भास हें नामकरण पुर्तुगेजांनी गोंयांत केल्ल्या नामकरणा भशेनूच 
आसा. 

é 5 ती 
(8 
तकटो क्र. 1 


RAÇA TA TOGO रझ्ससवत्सर चैत्रब्क् ख एन को 
दी रज पारणीबेसिकेरंयनटूतश्चावि नायकं BoA ag a श्राविनायकर्यीट्रित 
MARAE A फडे ्यानानिरोपत ह्या मजबादेम 


RA ig resete वें फ़ ए 
श्सियाटूनतिंवीवितरिलीत्याउप . 

TRG TA AR जोछ॒णठामकाकळेलेनोवासांासदाचीनावपळेउर 

ariana rf a gga Re 


CTT ane rara q आभिल्ामंचीतिसाणिकर्णुदिली 
SARA RITA gago! जी: 


हे संहिते वेल्यान सकयल दिल्ल्यो गजाली सिद्ध जातातः 






क) हो वावर (आयुर्वेदीक वखदां एकठांय करून तांची म्हायती बरोवपाचो) 
तांणी (तीन कोंकणी वैजांनी) कोची शाराचे कमांडर एंड्रिक wis 
हाच्या आदेशा वेल्यान केलो. 


ख) मलबार वाठारांतल्यो वखदी वनस्पती एकठांय करपाचें काम तांणी 
जाणकार मनशांक 'मुसारो' (बिदागी, मानधन) दिवन करून घेतलें. 


ग) हे तिगूय कोंकणी वैज कोची ह्या राजधानी आशिल्ल्या शारांत राबितो 

करून आसले. 


घ) उपरांत 'त्या' मनशांनी हाडिल्लीं वखदां तांणी रुतू-काळावरी विभाजीत 
केलीं आनी त्या वखदांच्या झाडांची चित्रां (रेखाटनां) काडली 
(चितारली). 


च) उपरांत ह्या वनस्पतींची वखदी म्हायती तांणी बरयली. ती तीन तरांनीः 
1) तांगेल्या (उपलब्द) “वैद्य ग्रंथाच्या निघंटू' प्रमाण. 


2) quê वनस्पर्तीचो जो गूण तांकां तांच्या अणभवांनी कळ्ळो, 
ताच्या आदारान, आनी 


3) त्या वखदांर्ची aiai पळोवन. 


हाचो अर्थ ह्या ग्रंथांतली वैजकी-म्हायती (Care) बरोवपाक लेगीत ह्या 
तीन कोंकणी पंडितांनी योगदान at (चड करून हें निमणें कारणच 
चड जापसालदार आसुंये). देखून अक्षरांची वळणां आयजचे परस जायती 
वेगर्ळी, कांय फावटी वाचूंक कुस्तार अर्शी आसातः 


देखीक 'झ' अक्षराचे वळण पळोवचें (चवथी आनी पाचवी वळ). तेच 
प्रमाण 'च' हें अक्षर कावळ्याचे चोंची प्रमाण बरयिल्लें मेळटा (देखीक 
'कोची' = वळ 2). 'भ' अक्षराक वयली गांठ RIA पडना. JAR 
दितना मूळ अक्षराची आडी गायब जाता (देखीक आपू भट = वळ 2). 
जायते कडेन 'उ'कार दितना व्यंजनाक सकयल 'उ' हो स्वर जोडपाची 
चाल आसा. (देखीक 'बहुल' हें उतर = वळ 1 वा 'रुतू' हें उतर = 
वळ 6). 'ध' आनी 'घ' मदी भेद ना. (देखीक 'ओषध' हें रूप 'ओषघ' 
अशें बरयलां. = वळ 4). 'ब' तली पोटचीर दिवंक ना (देखीक 'बीज'= 

वळ 6. पूण हेर कडेन ती दिल्या. देखीक बैसिके = वळ 2, मलबार = 
वळ 3, बरपान आनी बरवूनु = निमणी वळ. 'न' हें अक्षर ताची फुडली 
गांठ नाशिल्ल्यान 'त' कशें दिसता. (देखीक 'निसाणि' = वळ 10. हें 
उतर 'तिसाणी' कशें दिसता.) प्रमाणपत्रांत दोन Gert मर्दी अंतर सोडिले 
ना. अर्था वेल्यान df आमकां वेगळी करचीं पडटात. तशेंच देवनागरीचें 
वैशिश्ट्य आशिल्ली 'अधोरेखा' दरेका उतराचेर दिनासतना एकेच वळीचेर 
सगली उतरां हुमकळायल्यांत. 


दोन संख्या वाचक उतरां "1597' आनी "10' प्रमाणपत्रांत आयल्यांत. तांचें 
वळण लेगीत (खासा करून संख्या 1, 5,8 हांचे बाबतींत) साप्प वेगळें 
आसा. "9' (णव) ही संख्या "8' (आठ) कशी दिसता. खंयच्याच उतरा / 
शब्दा उपरांत पूर्णविराम, स्वल्पविराम दाखोवपी कुरू ना. 


प्रमाणपत्र लेखनांतल्यो चुको/दोशः 


ह्या प्रमाणपत्राचे लिखाण करतना वा ताचे छापणावळी खातीर 'ब्लॉक' तयार 
करतना आयजचे चालंत कोंकणी भाशे प्रमाण तातूंत कांय भेद्‌/फरक/ 
दोश दिश्टी पडटात. 


1) FAAS, उच्चारि्ले शब्द/ उतरां सारकीं बरोवंक नातः देखीक सपादून 
(संपादून), सवत्सर (संवत्सर) आदी. 


2) चुकीची अक्षरां वापरल्यांत, देखीक 'देशावु' (देशांतु). 
3) कानो (आडी), मात्रा हांच्यो चुको, देखीक हा (हो), ते (तें), ह (हें). 


4) अक्षरां मर्दी गोंदळ, देखीक ओषघ (ओषध) (घ आनी ध मर्दी 
गोंदळ), 'ओषध' हें रुप तत्कालीन बोलीरूप आसूं येता. पूण “ओषध' 

ह्या उतरा वांगडाच कोंकणी मनशाच्या तोंडार त्या काळांत 'आखद' 
आनी 'वोखद' हीं उतरां लेगीत आशिल्लीं, हें मतीत धरूक जाय. अर्थ 
आकलन जावंक PAR अर्शी उतरां म्हळ्यार 


5 माना 


प्रमाणपत्रांतलीं बोली रुपां: 


ह्या प्रमाणपत्रांतती कोंकणी निश्‍चितपणान केरळी मोडी / बोली आसा. 
पूण हे मोडीचेर गोंयच्यान व्हेल्ल्या कांय विशिश्ट उतरांचो ठळक प्रभाव 
आसा. अर्शी वैशिश्ट्यपुराय, खाशेलीं, निजार्ची कोंकणी उतरां म्हळ्यारः 








1) तेग (तीग), 2) वोखद (aaa), 3) काळावरि (काळावरी = काळा 
प्रमाण), 4) आमगेल्या, 5) साजे (सांजे), 6) लागि (लागी), 7) लटिक 
(लटीक = असत्य / फट), 8) नज (न्हज), 9) निसाणि (निशाणी), 10) 
राजपाटर्णी, 11) बरोवन. 


वयर उल्लेख केल्ल्या प्रमाण 'बोली' (मंगळुरी / केरळी) उतरावळ आनी 
तांचे आयचें रूप तकट्यांत दाखयलां. हें प्रमाणपत्र बरोवपी तिगूय कोंकणी 
वैजांचो संस्कृत भाशेचो बरो अभ्यास आशिल्लो, हें वयर सांगलांच, 10 
वरळीच्या ह्या प्रमाणपत्रांत सुमार 12 संस्कृत उतरां आयल्यांत तीं अर्शी: 
संस्कृत उतरावळ 

तथा, स्वस्ति, वैद्य, वृक्ष, खंड, मनुष्याक, बीज, समस्त, ग्रंथ, निघंटा 

(निघंटू), गुण, सत्य, श्री. 
प्रमाणपत्रांतले कोंकणीचे व्याकरण संदर्भ 
1) सर्वनामांचो वापरः 


ह्या प्रमाणपत्रांत तानि, त्याचा, ते ते, तिं तिं, त्या त्या, त्या, आमिं, 
आमगेल्या, जो जो, तो, त्यां, हा (हो), तें, आमि, आमंचि, ते (तें), ह 
(हें) gael udami आयल्यांत. 


हातूंतलीं वयर अधोरेखीत केल्ली (ठळक केल्ली) सर्वनामां आवृत्तीवाचक 
आसात आनी तांचो वापर 'सर्वनामी विशेषणां' कसो जाला. हीं 
आवृत्तीवाचक दर्शक संबंदी सर्वनामां बरयतना एकेच तरेन बरोवंक नात. 
देखीक ‘fa तिं' हें सर्वनाम तिं तिं, तिं 'ती (तोपयेच्या फाटल्यान अनुस्वार) 
अश्या दोन तरांनी बरयलां. 


2) उतरांचीं भोववचनी रुपांः 


कोंकणी प्रमाणपत्रांत “त्या आखदांचीं नावं' असो उल्लेख आयला. ‘ard’ É 
उतर नांव ह्या उतराचें भोववचनी रूप आसा. आयज त्या रुपाच्या जाग्यार 
कोंकर्णीत 'नांवां' É रूप वापरतात. तेच भाशेन प्रमाणपत्रांतलें 'वर्ष' हें उतर 
‘ay’ (वर्स) ह्या उतराचें भोववची रूप, जें आयज 'वर्सा' म्हण वापरतात. 


3) सप्तमीचो अनुस्वारः 


कोंकणी प्रमाणपत्रांत 'कोची राजपाटर्णी बैसिके' ह्या वाक्यांत 'पाटणीं' 
(प्रमाणपत्रांत 'णी' वयलो अस्वार तोपयेच्या फाटल्यान दिला) हें उतर 
वापरलां. ताचो अर्थ 'पाटणींत पाटणी' हांगा असो जाता. देखीक 'तूं खंय 
गेल्लो?' - हांव 'नागेशीं'गेल्लो. (तेच भाशेन कवळ्यां, मंगेशीं...आदी) 

4) अनुस्वारांचें प्राबल्यः कोंकणीचें खाशेलपणः 


वट्ट सुमार 125 उतरांच्या ह्या प्रमाणपत्रांत एकूण 32 उतरांचेर मेळून 36 
अनुस्वार दिल्यात. तशेंच सुमार 10 उतरांचेर अनुस्वार दिवपाचे उरल्यात. 
हातूंतले 9 अनुस्वार उक्त्या उच्चारांचे (टिंबां) आसात. अनुस्वारांचें हें 
प्राबल्य 17 व्या शेंकड्यांतले कोंकणी भाशेंत लेगीत आयचे भाशेनूच आशिल्ले 
हें सिद्ध करूंक प्रमाणपत्रांतलें 'गांवांतु' हें एकूच उतर पुरो. 


fixo आनी समारोप 


वयलें प्रमाणपत्र आनी तातूंतले कोंकणी भाशेचें रूप पळयतकीच त्या 
काळांतले कोंकणी भाशे विरशी चड संशोधन जावपाची गरज आसा. 
मौखीक कोंकणीची परंपरा 9-10 व्या शेंकड्या सावन मेळटा, जाल्यार 
लिखीत कोंकणीची परंपरा केन्ना सावन सुरू जाली? हाचो तपास घेवचो 
पडटलो. ही परंपरा गोंया सावन सुरू जावन कर्नाटक-केरळ मेरेन केन्ना 
आनी कशी पावली हाचो सोद घेवचो पडटलो. ते खातीर कोंकणी भाशक 
समाजाच्या स्थित्यंतराचो अभ्यास करचो पडटलो. गोंयांतल्या इन्क्रिजिशना 
पसूनचो इतिहास उस्तुचो पडटलो. 


पुराय पुस्तकाचो अनुवाद जावपाची गरज 


ह्या पुस्तकांतलें कोंकणी मनशाचें योगदान निश्‍चीत करपाचे नदरेन मूळ 
12 खंडीय लॅटिन ग्रंथाचो कोंकणी अनुवाद करपाचें काम झुजापांवड्यार 
grita dad पडटलें. 


गोयांतल्या वैज-वैजकी परंपरेचो सोद 


तेच वांगडा गोंयांतल्यान प्रारंभ जावन सकयल केरळ मेरेन पाविल्ले गोंयचे 

/ अस्सल कोंकणी वैजवैजकी परंपरेचो अभ्यास करचो पडटलो. ह्या तीन 
कोंकणी वैजांचे वास आयज आसत जाल्यार तांची वंशावळ अभ्यासून, 
तांच्या कुटुंबा कडेन वा हेर कडेन 'निघंटू' (लिखीत वा मौखीक परंपरेंत) 
सांपडटात जाल्यार सोदचे पडटलें. 


स्थलांतरितांच्या तोड़ा वयल्या साहित्याचो सोद 


स्थलांतरीत लोक आपली मुळावी भास, संस्कृताय चड चिवटपणान / 
कडवटपणान राखून दवरतात. हाचें कारण स्थलांतरीत प्रदेशांत भास 
आनी संस्कृती होच तांच्या अस्तित्वाचो एकमेव दुवो/जोडणी आसता. 
देखून कारवार सावन कोचीन मेरेन फाफशिल्ल्या समाजाच्या तोंडा वयल्या 
साहित्याचो आनी भाशेचो सोद लेगीत घेवचो पडटलो. 'गोड़ें रामायण' 
'श्रवोण गीत' ह्या सारकिले हेर लोकवेद तांचे जिबेर आयुनय जितो आसू 
येतात. 'निघंटू'तल्यो पद्यान बांदिल्ल्यो ‘war’ तांचे जिबेर घडये आसू 
येतात. त्यो मेळत जाल्यार दादा वैद्यां मेरेन गोंयांत शास्त्रीय नद्रेन जिवीत 
आशिल्ले वैजकी-परंपरेचें मूळ हाताक लागतलें. 


कोंकणीच्या आदल्या लिपयांचो अभ्यास 


वयर सांगिल्ठे प्रमाण आदी काळा सावन कोंकणी बरोवपा खातीर 
सुमार 10-12 लिपयांचो उपेग जातालो. डॉ.कुळकर्णी हांच्या म्हणण्या 
प्रमाण श्रवणबेळेगोळचो शिलालेख 'नंदीनागरी' लिपयेंत बरयिल्लो आसा. 
(पळयातः कोंकणी भाषा प्रकृती व परंपरा, गोवा कोंकणी अकादेमी, 
2007). तशेंच 16 व्या शेंकड्यांत गोंयांत 'कानदेवी' (कन्दवी?) लिपी 
वापरताले अशें कांय जाणकारांचे म्हणणें आसा. (पळयात डॉ. ओलिब्हिन्यू 
गोमिश, जुजे परैर). देखून कोंकणीच्या ह्या आदल्या लिपयांचें संशोधन 
जावन, तातूंत बरयिल्ल्या साहित्याचेर उजवाड घालूंक जाय. 


136 





शिलालेख वा मौखीक साहित्य हें भाशीक अभ्यासाचे साप्प दुबळें साधन. पूण 
'हॉर्तुश्व' सारकिल्या ग्रंथाचें प्रमाणपत्र आनी तातूंतलीं सुमार 700 कोंकणी 
वनस्पतींची नांवा, लिखीत कोंकणीचें विकसीत आनी स्थीर रूप दाखोवपी 
आसात. देखून ह्या ग्रंथांतले कोंकणी भाशेचो 'भाशीक'/भासशास्त्रीय 
(Linguistic) अभ्यास जावपाची गरज आसा. 


प्रमाणपत्राचें पुनर्लेखन (अद्ययावतीकरण) 


स्वस्ति श्री शाळिवाहन शक 1597 राक्षस सवत्सर चैत्र बहुळ 10 कोची 
राजपाटर्णी बैसिके रंगभट्ट तथा विनायक पंडित आपू भट्ट तेग वैद्य तानि 
कोचिचा कुमदोर आंड्रिकि wis त्याचा निरोपान ह्या मलबार देशावु आशिले 
ओषधमात्र वृक्ष वालि झाड खंड ओळखतेल्या मनुष्याक मुसारो देवूनु ते ते 
गांवांतु पेटवून तिं तिं वोखद आणवून त्यां त्या झाडाचें फल फूल पान वीज 
समस्त त्या त्या रुतु काळावरि सपादून तिं तिं चितारिली. त्या उपरांत आमिं 
आमगेल्या वैद्य ग्रंथाचा निघंटा प्रमाणिं त्यां त्या ओषधाचे गुण वा अनुभवान 
जो जो गुण आमका कळेलो तो वा त्यां आखदांचीं नावं पळेउनु आजि दानि 
वर्ष सकाचि साजे आमिं लागि रावूनु हा लिव्रु सपादून दिला. तें लटिक अशि 
म्हणुंचाक नज अशि म्हणु आमि आमंची निसाणि कर्णु दिली. ते सत्य म्हणु 
मानुचें जाइद म्हणु नागर बरपान ह बरवूनु दिलां. 


श्रीःरंगभट विनायक पंडित आपुचि ओप 

e — ह्याही साहित्य विमर्श 


तकटो क्र. 3 
लेखनशैली / शुद्धलेखन 


आयचें रूप 
तानि 
set 
ला 
aft ती 

वळखतत्या 
मनुष्याक 
दिवन / दिवनू 
त्या त्या (गांवांत) 
चितारिली चितारली 


प्रमाणिं प्रमाण / प्रमार्णी 


at 















Raia जीरः po त्या oo... त्या 

A E 





आखदांची 








= = 
सढ TT 


म्हणूंक 
mm 
e 


E 


कर्णु 
ea | mimar 
cá 

तत्कालीन (मंगळ्री-केरळी) सद्याचे 
बशिल्ल्या/रावपी/राबितो केल्ल्या 
तीग / तीन 








शालिवाहन 
आज्ञेन/आदेशान/ सांगणेवेल्यान 


आवृत्तीवाचक दर्शक सर्वनामां 
ते ते, ति ति, त्यां त्या, त्या त्या, तिं तीं, त्यां त्या, जो जो 




















हेर सर्वनामां 
तेग, तानिं, त्याचा, ह्या, त्या, आमिं, आमगेल्या, आमका, तो, त्यां, 
आमि, तें, आमि, आमंची, ते, ह. 










तकटो क्र. 5 
'खंड 
'खंड' ह्या उतराक वनस्पती संदर्भात जायते अर्थ आसातः 

1) ‘Ws’ म्हळ्यार खोड (Partofstem). देखीक चंदनाचें खोड. 

2) 'खंड' म्हळ्यार दोन Ri मदलों भाग. देखीक उसाचो दोन 'पॅरां' 
मदलो भाग. (उशी कांडो वा ऊस खंड) 
3) 'खंड' म्हळ्यार मूळ. (देखीक 'वेखंड'). 

2 साहित्य विमर्श 





डॉ. भूषण भावे 


- १९९१ सावन फर्मागुडी, PIS, गोंय हांगाच्या पी. ई. एस्‌. 
च्या रवी सिताराम नाईक महाविद्यालयांत कोंकणी 
विशयाचो सहयोगी प्राध्यापक आनी विभाग प्रमुख. 


- कोंकणी लेखक, समिक्षक आनी अनुवादक म्हूण सुपरिचीत. 


- वेव्हारीक कोंकणी, समिक्षा, एकांकी, वनस्पतीशास्त्र, 
लोकजीण अशा प्रकारांनी जायतीं पुस्तकां 
उजवाडायल्यांत. 


- उपाध्यक्ष, गोवा कोंकणी अकादेमी, पणजी (दोन 
कार्यकाळ) ; एन, एस. एस. समन्वयक, गोंय विद्यापीठ आदी 
साबार पदांचेर वावर. गोंय सरकारच्या कला, संस्कृती आनी 
भाशे संदर्भांतल्या साबार संस्थांचो वांगडी म्हूण वावर. 


- डॉ. टी. एम्‌. पै. फावंडेशनाचो २००७ वर्साचो “उत्कृश्ट 
कोंकणी पुस्तक' पुरस्कार मेळ्ळा. 















डॉ. भूषण भावे हे कोंकणीतले 53 sige शिक्षक, 
समिक्षेच्या मळार सातत्यान तांणी लेखन केलां. म्हजे 
म्हायते प्रमाण चार-पांच पुस्तकां प्रकाशीत जावं 
येतीत इतलें तांचे लेखन नेमाळ्यांनी प्रकाशीत जाल्ले 
आसा.- साहित्य विमर्श' हें तांचें समिक्षा | 
पयलेच स्वतंत्र पुस्तक. ह्या पुस्तकांत आस्पावून 4 
घैतिल्ल्या लैखांची विभागणी तांच्यानी चार भागांनी 
केल्या. 







“कोंकणी भास आनी साहित्याचो इतिहास', 
'कोंकणी बोलयो', 'भाशेच्यो शैली', “कोंकणी 
साहित्य', 'शणै गोंयबाब : कोंकणी अस्मितायेचो 
हुंकार...', “विचारांचो कल्पतरू स. रवीन्द्र राजाराम 
केळेकार', 'कोकणींतल्यान अनुवाद अभ्यासक्रम- 
काळाची गरज', “गोंय आनी गोरूं- संस्कृताय' अशे 
कांय महत्वाचे लेख ह्या पुस्तकांत आस्पावल्यात. 
महाविद्यालय आनी विद्यापीठ पांवड्यार शिक्षण 
घेवपी विद्यार्थी तशेंच संशोधन करप्यांक ह्या 
पुस्तकाचो निश्चितूच फायदो जातलो. 





